
నాంది 


ప్రపంచ వ్యాప్తంగా ఉన్న తెలుగు వారిని ఒక్క వేదిక పైకి తీసుకు వచ్చేందుకు, 
తెలుగు ప్రభలను దశదిశలా వ్యాపింపజేసేందుకు రాష్ట్ర ప్రభుత్వం 2012 డిసెంబర్‌ 
27 నుండి 29 వరకు ఏడుకొండలవాడి ఆవాసమైన తిరుపతి పుణ్య క్షేత్రంలో అత్యున్నత 
స్థాయిలో తెలుగు మహాసభలను ఏర్పాటు చేసింది. రాష్ట్రంలోనూ, దేశంలోనూ, ఇతర 
దేశాల్లోనూ ఉన్న తెలుగు వారందరూ పరస్పరం భావ వినిమయం చేసుకోవడానికీ, 
తెలుగువారు తమ గత చరిత్రను సంస్మరించుకుంటూ, ఉత్కృష్టమైన భవిష్యత్తును 
నిర్మించుకోవడానికో ఈ మహా సభలు ఎంతగానో దోహదం చేస్తాయని మేము 
విశ్వసిస్తున్నాం. 

తొలి ప్రపంచ తెలుగు మహాసభలు జరిగి 87 సంవత్సరాలు గడిచాయి. అయితే 
ఇంతవరకూ ఏ రాష్ట్ర ప్రభుత్వం ప్రపంచ మహాసభలను నిర్వహించడానికి చొరవ 
చూపలేదు. మా ప్రభుత్వం అధికారంలోకి వచ్చిన నాటి నుంచీ ప్రజాజీవితాన్ని ఎలా 
మెరుగుపరచాలీ, తెలుగు వారి వైభవాన్ని ఎలా పరిరక్షించాలీ అనే దృష్టితో పనులు 
చేపడుతోంది. తెలుగువారి నిర్వహణ సామర్థాన్ని ఇటీవల జరిగిన జీవ వైవిధ్య సదస్సులో 
కూడ ప్రభుత్వం నిరూపించింది. ఈ నేపథ్యంలోనే ప్రపంచ తెలుగు మహాసభలను 
నిర్వహించడానికి సమాయత్తమైంది. 


ఇటీవల కాలంలో ప్రపంచ వ్యాప్తంగా ఎన్నో రాజకీయ, సామాజిక, సాంస్కృతిక 
పరిణామాలు సంభవించాయి. వీటి నేపథ్యంలో బహుభాషా దేశమైన మన భారత 
దేశంలో తెలుగు భాష, సాహిత్యం, చరిత్ర, సంస్కృతి, కళలు మొదలైన విషయాల్లో 
జరిగిన కృషి గురించి, జరగవలసిన కృషి గురించి మనం చర్చించవలసింది ఎంతో 
ఉంది. ప్రపంచీకరణ నేపథ్యంలో మన తెలుగు భాష ఉనికిని కోల్పోకుండా 
పరిరక్షించేందుకు, తెలుగు బెన్నత్యాన్ని నలుదిశలా చాటేందుకు రాష్ట ప్రభుత్వం కృత 
నిశ్చయంతో ఉంది. నిత్యం ప్రజల హితం కోరి, ప్రజల అభీష్టాలను నెరవేర్చేందుకు, 
తెలుగు జాతి దేశ విదేశాల్లో తలెత్తుకు తిరిగేలా చేసేందుకు అవిరళ కృషి చేస్తున్న మా 
ప్రభుత్వం, తెలుగు తేజం కాంతులు వెదజల్లేలా ఈ మహోజ్వలమైన సభల నిర్వహణకు 
పూనుకొంది. ఈ సభలలో సదస్సులు, తెలుగు వారి కళా ప్రదర్శనలు, చేతివృత్తుల 
ప్రదర్శనలు, లలితా కళా వైభవాన్ని చాటే కార్యక్రమాలు, రాష్ట్రేతర, విదేశాంధ్రుల 
సమావేశాలు, మొదలైన ఎన్నో అంశాలతో పాటు పుస్తక ప్రచురణ కూడ పెద్ద ఎత్తున 
చేపడుతున్నాం. అందులో భాగంగానే ఈ లఘు[గ్రంథాల ప్రచురణ జరుగుతుంది. 


ఎంతో ప్రతిష్టాత్మకంగా నిర్వహిస్తున్న ఈ మహాసభల సందర్భంగా ప్రచురించే 
లఘు [గ్రంథాలు పాఠకుల ఆదరణ పొందగలవని ఆశిస్తున్నాం. 

ప్రస్తావన 


తెలుగువారు తెలుగు నేలపై ౩7 ఏళ్ళ విరామం తర్వాత చేసుకుంటున్న పండుగ 
ప్రపంచ తెలుగు మహాసభలు. మన సంస్కృతిని నలుదిశలా వ్యాపింప జేస్తున్న తెలుగు 
వారందరూ ఒక్కచోట చేరి, తెలుగు దనాన్ని పంచు కునేందుకు, తెలుగు పరిమళాలు 
వెదజల్లేందుకు ఉద్దేశించిన సన్నివేశం ప్రపంచ తెలుగు మహాసభలు. తెలుగు వారి 
సంస్కృతి బహుముఖీనమైంది. అందులో భాష. సాహిత్యం, చరిత్ర, లలితకళలు, 
జానపద, గిరిజన విజ్ఞానం వంటి ఎన్నో అంశాలున్నాయి. వీటన్నిటి గురించి 
విశ్లేషించుకుని, వాటిని పరిరక్షించడం, పోషించడం, పరివ్యాప్తి చేయడం ప్రభుత్వం 
తన విద్యుక్త ధర్మంగా భావిస్తున్నది. 

ఈ బృహత్తరమైన బాధ్యతని నెరవేర్చే సంకల్పంలో భాగంగానే “ప్రపంచ తెలుగు 
మహాసభల” నిర్వహణకు ప్రభుత్వం నడుము కట్టింది. అతి తక్కువ వ్యవధిలో అత్యంత 
సమున్నత స్థాయిలో తలపెట్టిన ఈ మహాసభలకు దేశ విదేశాల నుంచి తెలుగువారు 
స్వాగతం పలుకుతున్నారు. అత్యధిక సంఖ్యలో ఈ సభల్లో పాల్గొంటున్నారు. 

తెలుగు వారందరూ ఒక్కచోట సమకూడి, తమ గురించి చర్చించుకుని, 
భవిష్యత్తుకు బాటలు వేసుకునే క్రమంలో మన గురించి మనం మరోసారి 
తెలుసుకునేందుకు, వివిధ రంగాల్లో మనం సాధించిన దాన్ని పునశ్చరణ చేసేందుకు 
ఈ సభల సందర్భంగా సదస్సులు, లఘుగ్రంథాల ప్రచురణ, ప్రత్యేక సంచికల ముద్రణ, 


వివిథ అంశాల్లో ప్రదర్శనలు, సాంస్కృతిక కార్యక్రమాలు ఏర్పాటు చేయడం 
జరుగుతున్నది. 


తెలుగువారిది ఘనమైన చరిత్ర, అత్యున్నత సంస్కృతి. అయితే కాలంతో పాటు 
అభివృద్ధి పథంలో నడుస్తున్న తెలుగువారు ఎప్పటి కప్పుడు తమ సంస్కృతిలోకి కొత్త 
నీరును ఆహ్వానించడం సహజం. ఈ “పాతకొత్తల మేలు కలయికే” ఒక జాతిని 
నిత్యచెతన్యంతో నింపుతుంది. ఈ విధంగా కొత్త దనాన్ని ఆహ్వానిస్తూనే, మన గతవైభవాన్ని 
విస్మరించకుండా కాపాడుకోవలసిన బాధ్యత మన మీద ఉంది. ఇవన్నీ ఈ ప్రపంచ 
తెలుగు మహాసభల్లో చర్చకు రానున్నాయి. అందరం కలిసి, తెలుగుదనాన్ని 
పరిరక్షంచుకునే ప్రయత్నం చేయవలసిన తరుణం ఆసన్నమైంది. 


వీటన్నిటినీ దృష్టిలో ఉంచుకుని తెలుగువారి భాష, సాహిత్యం, సంస్కృతి, 
పౌరజీవనం తదితర అంశాలపై లఘుగ్రంథాలను నిష్టాతుల చేత రచింపజేసి ప్రచురించే 
గురుతర బాధ్యతను పొట్టి (శ్రీరాములు తెలుగు విశ్వ విద్యాలయం, తెలుగు అకాడమీ, 
రాష్ట సాంస్కృతిక శాఖ నిర్వర్తిస్తున్నాయి. తెలుగు ప్రజలు కలకాలం ఉపయోగించుకునే 
విధంగా ఈ పుస్తక ప్రచురణ జరుగుతోంది. వీటిని పాఠకులు, తెలుగు భాషాభిమానులు, 
పండితులు ఆదరిస్తారని విశ్వ సిస్తున్నాను. 


౧ వశం అకుతార్‌ 
(వట్టి వసంతకుమార్‌) 


పొట్టి శ్రీరాములు తెలుగు విశ్వవిద్యాలయం 


0111 5501131010 90060606 ౫100110 





ఆచార్య ఎల్లూరి శివారెడ్డి లలిత కళాక్షేత్రం, 
ఉపాధ్యక్షులు పబ్లిక్‌ గార్డెన్స్‌, 


నివేదన హైదరాబాద్‌-500 004. 


ఇన్నేళ్ళ తరువాత ప్రపంచ తెలుగు మహాసభలు జరగడం తెలుగు భాషా 
సాహిత్యాభిమానులకు, సంస్కృత ప్రియులకు, వివిధ రంగాలలో నిష్టాత్ములైన మేధావులకు 
ఆనంద ప్రదమైన అంశం. 1975లో జరిగిన ప్రపంచ తెలుగు మహాసభల ఉత్తేజం 
తోనే 1985లో పొట్టి శ్రీరాములు తెలుగు విశ్వవిద్యాలయం ఆవిర్భవించింది. తెలుగు 
విశ్వ విద్యాలయం ఈ రాష్ట్రంలోను, భారత దేశంలోను, విదేశాలలోను ఎన్నో సభలు, 
సమావేశాలు నిర్వహించింది. భాషా సాహిత్య సంస్కృతుల్ని దృష్టిలో ఉంచుకొని అనేక 
(గ్రంథాలను వెలువరించింది. తెలుగు విశ్వవిద్యాలయం అప్పటి సాహిత్య అకాడమీ 
నిర్వహించిన పాత్రను చాలా వరకు బాధ్యతాయుతంగా నిర్వహిస్తున్నది. విస్తరణ సేవా 
విభాగాన్ని అకాడమీల విభాగంగా మార్చి దానికి సంబంధించిన కార్యక్రమాలను 
చేపడుతున్నది. నిధుల కొరత వల్ల కొన్ని కార్యక్రమాలను అనుకున్న స్థాయిలో 
చేయలేకపోతున్నాం. 

ఈ నాలుగవ ప్రపంచ మహాసభల సందర్భంగా తెలుగు విశ్వ విద్యాలయం తన 
వంతు బాధ్యతను స్వీకరించింది. భారత దేశంలో పదిచోట్ల సన్నాహక సభలు ఇప్పటికే 
అధిక భాగం నిర్వహించింది. 1975లో మహాసభల సందర్భంగా ప్రచురించిన 30 
లఘు (గ్రంథాల్ని పునర్శుద్రిస్తున్నది. మరొక 50 [గ్రంథాలను ప్రత్యేకమైన అంశాలమీద 
రాయించి ఈ మహాసభల సందర్భంగా విడుదల చేస్తున్నది. ఆయా రంగాలలో నిష్టాత్తులైన 
వారిచేత ప్రామాణిక [గ్రంథాలను రాయించాలన్నది మా విశ్వవిద్యాలయం ఆశయం. 
నిజంగా ఇంత స్వల్ప సమయంలో [గ్రంథ రచన చేసి సహకరించిన రచయితలకు మా 
ధన్యవాదాలు. ఈ (గ్రంథాల ప్రచురణకు ఆర్థిక సహకారం అందించిన ప్రభుత్వానికి 
ప్రత్యేకంగా ముఖ్యమంత్రి గౌరవనీయులు మాన్యశ్రీ నల్లారి కిరణ్‌కుమార్‌ రెడ్డి గారికి, 
సాంస్కృతిక శాఖామాత్యులు, మాన్యశ్రీ వట్టి వసంతకుమార్‌ గారికి, సంబంధిత 
ప్రభుత్వాధికారులకు మా విశ్వవిద్యాలయం పక్షాన కృతజ్ఞతలు తెలియజేస్తున్నాను. ఈ 
పరంపరలో 1975 నాటి మొదటి ప్రపంచ తెలుగు మహాసభల సందర్భంగా ముద్రించిన 
డా! సి.నారాయణరెడ్డి గారి “ఆధునికాంధ్ర కవిత్వం” అనే [గ్రంథాన్ని పునర్శుద్రిస్తున్నాం. 
[గ్రంథముద్రణ కార్యక్రమంలో చేదోడు వాదోడుగా ఉన్న ఆచార్య సి.మృణాళిని గారికి, 
ఆచార్య డి. మునిరత్నం నాయకుడు గారికి అభినందనలు. 


(ఎల్లూరి శివారెడ్డి) 


ముందుమాట 


ఎన్నో ఏళ్లుగా అనుకొంటున్న ప్రపంచ తెలుగు మహాసభలు జరుగనున్న 
పర్వసమయం ఆసన్నమవుతున్నది. ప్రపంచంలోని తెలుగువారి ప్రతినిధులనందరినీ 
ఒకచోట సమీకరించవలెనని పెద్దలందరూ కన్నకలలు ఫలిస్తున్న శుభసమయమిది. 
రాబోయే ఉగాది, రెండువేల అయిదువందల సంవత్సరాల తెలుగు జాతి చరిత్రలో 
మరపురాని మధుర ఘట్టముకాగలదు. 

క్రీస్తుపూర్వం మూడవ శతాబ్దికి చెందిన శాతవాహన రాజుల కాలంనుంచి 
తెలుగు ప్రజలకు ఒక విశిష్టమైన చరిత్ర ఉన్నది. భారత దేశంలో తెలుగు మాట్లాడే 
ప్రజలు దాదాపు ఐదు కోట్లకు పైగా ఉన్నారు. హిందీ మాట్లాడే వారి తరువాతి 
స్థానం తెలుగువారిదే. బౌద్ధపూర్వయుగం నుంచి ఇటీవల బ్రిటీష్‌ సామ్రాజ్య పరిపాలనా 
యుగం వరకూ తెలుగువారు పెద్దఎత్తున ప్రపంచం నలుమూలలకూ వలస వెళ్లడం 
జరిగింది. అట్లా వెళ్లిన తెలుగువారు తమ భాషా సంస్కృతి సంప్రదాయాలను ఆయా 
జాతీయ జీవన విధానాలతో మేళవించి, వాటిని సుసంపన్నం చేస్తున్నారు. 

ప్రపంచ తెలుగు మహాసభల ప్రధాన లక్ష్యం తెలుగు ప్రజల, తెలుగు 
అభిమానుల ప్రతినిధులను ఒక వేదిక మీద సమావేశపర్చడం. జాతీయ, అంతర్జాతీయ 
సాంస్కృతిక రంగాలలో తెలుగువారు చేయవలసిన కృషిని గూర్చి చర్చించి, నిర్ణయించు 
కోవడానికి, తద్వారా వివిధ చైతన్య ప్రవంతులను ఏకోన్ముఖం బేసి మున సాంస్కృతిక 
సంబంధాలను ధృధతరం చేసుకోవడానికి ఈ మహాసభలు దోహదకారులు అవుతవి. 
అంతేకాక ఈ మహాసభలు ఆర్టమైన భావసమైక్యతకు ప్రాతిపదికలై తెలుగు జాతిని 
సమైక్యం చేయగలవని, ఆ విధంగా జాతీయ అభ్యుదయానికి తోద్పడగలవని 
విశ్వసిస్తున్నాను. 

1975 ఏప్రిల్‌ 12వ తేదీన తెలుగు ఉగాది రోజున ప్రారంభమై ఒక 
వారంరోజుల పాటు జరిగే ఈ మహాసభలలో వివిధ దేశాలనుంచీ, వివిధ రాష్ట్రాల 

నుంచీ, యునెస్కో వంటి అంతర్జాతీయ సంస్థల నుంచీ విచ్చేసిన ప్రముఖులు 
ప్రతినిధులుగానో, పరిశీలకులుగానో పాల్గొంటారు. ఈ మహాసభల సమయంలో 
చర్చాగోష్టులు, ప్రదర్శనలు, ప్రచురణలు మొదలైన కార్యక్రమాలు జరుగుతాయి. 
దేశ విదేశాలలోని తెలుగువారి సంస్కృతి, తెలుగు భాషా సాహిత్యాల, కళల అభివృద్ధి, 
వైజ్ఞానిక సాంకేతిక ప్రగతి మొదలైన విషయాలపై చర్చాగోష్టులు జరుగుతవి. 
తెలుగువారి సాంస్కృతిక వైభవాన్ని వివిధ కోణాల నుంచి ప్రస్పుటం చేసే ఒక 
ప్రదర్శన ఏర్పాటు అవుతున్నది. తెలుగువారి సమగ్ర స్వరూపాన్ని సందర్శించడానికి 
వీలైన సంగ్రాహాలయాన్ని (మ్యూజియంను) స్థాపించడానికి ఈ ప్రదర్శన బీజభూత 
మవుతుంది. తెలుగువారి సంస్కృతిని నిరూపించే సాంస్కృతిక కార్యక్రమాలు వారం 
రోజులపాటు సాగుతవి. తెలుగు ప్రజల సంస్కృతీ సంప్రదాయాలను విశదంచేసే 
ప్రత్యేక సంచికలు తెలుగు, ఇంగ్లీషు, హిందీ, ఉర్తు భాషలలో విడుదల అవుతాయి. 
ఈ కార్యక్రమాలలో భాగమే ఈ [గ్రంథ ప్రచురణ. 

తెలుగు ప్రజలు భాష, సాహిత్యం, చరిత్ర, సంస్కృతి, కళలు మొదలైన వివిధ 
రంగాలలో సాధించిన ఘనవిజయాలను విశదంచేసే గ్రంథాలు అనేకం ఈ 
మహాసభల సమయంలో విడుదల అవుతాయి. ఈ [గ్రంథాలను రచించి, సకాలంలో 
మాకు అందించిన రచయితలందరకూ నా కృతజ్ఞతలు. ఈ [గ్రంథాలను ప్రచురించే 
భారం వహించడానికి ముందుకు వచ్చిన అకాడమీల అధినేతలను అభినందిస్తున్నాను. 
తెలుగు వారి విశిష్టతలను విశదంచేసే ఈ [గ్రంథాలు సహృదయులందరి ఆదరణ 
పొందగలవని విశ్వసిస్తున్నాను. అయితే, ఇంత మాత్రం చేతనే ప్రపంచ తెలుగు 
మహాసభల ఆశయాలు సఫలం కాగలవని నేను అనుకోవడంలేదు. చేయవలసినది 
ఇంకా ఎంతో ఉంది. ఈ మహాసభల సందర్భంగా నెలకొల్పబడనున్న “అంతర్జాతీయ 
తెలుగు విజ్ఞాన సంస్థ మహాసభల ఆశయ సాధనకు పూనుకొనదమేకాక జాతీయ, 
అంతర్జాతీయ సాంస్కృతిక సంబంధాలను దృథఢతరం చేయగలదని నమ్ముతున్నాను. 


జలగం నెంగళరాన్టు 
అధ్యక్షులు, 
ప్రపంచ తెలుగు మహాసభలు 


పరిచయము 


సహస్రాబ్దాలుగా ప్రవరమానమగుచున్న తెలుగు సంస్కృతిని తెలుగు దేశపు 
నలుచెరగుల పరిమితముచేయు సంకల్పముతో 1975వ సంవత్సరమును తెలుగు 
సాంస్కృతిక సంవత్సరముగ ఆంధ్రప్రదేశ్‌ ప్రభుత్వము ప్రకటించినది. అందుకు 
అనుగుణమైన కార్యక్రమాలను నిర్వహింపజేయుటయేగాక, ప్రపంచములోని వివిధ 
దేశాలలో నివసించుచున్న తెలుగువారి సాంస్కృతిక ప్రతినిధులందరును ఒకచోట 
సమావేశమగు వసతిని కల్పించుటకై 1975, ఏప్రిల్‌ 12 (తెలుగు ఉగాది) మొదలుగ 
ప్రపంచ తెలుగు మహాసభ హైదరాబాదున జరుగునటుల ప్రభుత్వము నిర్ణయించినది. 
అందుకు ఒక ఆహ్వాన సంఘము ఏర్పాటయినది. ఆంధ్రప్రదేశ్‌ ముఖ్యమంత్రి మాన్యశ్రీ 
జలగం వెంగళరావుగారు ఆ సంఘమునకు అధ్యక్షులు, విద్యాశాఖామంత్రి మాన్యశ్రీ 
మందలి వెంకటకృష్ణారావుగారు దాన్ని కార్యనిర్వాహకాధ్యాక్షులు, ఆర్థిక మంత్రి 
మాన్యశ్రీ పిడతల రంగారెడ్డిగారు ఆర్థిక, సంసా కార్యక్రమాల సమన్వయ సంఘాల 
అధ్యక్షులు. 

ఆ సంఘము, ప్రపంచ తెలుగు మహాసభల సందర్భమున వచ్చువారికి 
తెలుగుజాతి సాంస్కృతిక వైభవమును తెలియజేయుటకు అనువుగ ఆంధ్రభాషా, 
సాహిత్య, కళా చరిత్రాదికములను గురించి ఉత్తమములు, ప్రామాణికములునగు 
కొన్ని లఘు గ్రంథములను ప్రకటించవలెనని సంకల్పించి, ఆ కార్యనిర్వహణకై 44 
మంది సభ్యులుకల ఒక విద్వత్‌ సంఘమును శ్రీ నూకల నరోత్తమరెడ్డి గారి అధ్యక్షతన 
నియమించినది. ఆ విద్వత్‌ సంఘము ఆ లఘు గ్రంథముల వస్తువుల నిర్ధేశించి 
వాని రచనకై ఆయా రంగములందు పేరుగనిన ప్రముఖులను రచయితలుగ యొన్ను 


కొనినది. ఈ విధముగ సిద్దమైన గ్రంథములలో భాషా సాహిత్య, చారిత్రక 
విషయములకు సంబంధించిన వానిని ప్రకటించు బాధ్యతను ఆంధ్రప్రదేశ్‌ సాహిత్య 
అకాదమీ వహింపవలసినదిగ ప్రపంచ తెలుగు మహాసభాకార్యనిర్వాహకాధ్యక్షులు 
మాన్యశ్రీ మండలి వెంకటకృష్ణారావుగారు అకాడమీని కోరగా, మహాసభా సఫలతకొరకై 
కృషి చేయు సంకల్పముతో ఈ బాధ్యతను వహించుటకు అకాడమీ సంతోషముతో 
అంగీకరించింది. 

ఆ విధముగ ప్రకటింపబడిన గ్రంథశ్రేణిలో ఈ ఆధునికాంధ్ర కవిత్వం 
రచించిన డాక్టర్‌ సి.నారాయణరెడ్డి గారు ఆంధ్ర పాఠక లోకమునకు సుపరిచితులు. 
వారికి మేము కృతజ్ఞతాబద్ధులము. గ్రంథమును నిర్చుష్టముగ, చక్కగ ముద్రించిన 
దక్షిణ భారత టపెస్‌వారికి మా కృతజ్ఞతలు. 


హైదరాబాద్‌ దేవులపల్లి రామానుజరావు 


30-3-1975 కార్యదర్శి 
ఆంధ్రప్రదేశ్‌ సాహిత్య అకాడమీ 

ఆధునికం కవిట్వేం 
(భావ కవితాయుగం వరకు) 


అవతారిక : 

కవిత్వం ఎంత పురాతనమో అంత అధునాతనం. అది ప్రధానంగా మానవుని 
అనుభూతులపై ఆధారపడిన కళ. అందుచేత మానవుడున్నంత కాలం కవిత్వానికి 
క్షతి లేదు. భౌతిక జగత్తులో ఎన్నెన్ని చిత్రమైన మార్పులు వచ్చినా, మానవునిలోని 
మౌలిక మనః ప్రవృత్తుల్లో చెప్పుకోదగ్గ పరివర్తనం రాలేదు. రాగద్వేషాలు, 
పాపపుణ్యాలు, అధికారవాంఛ, కీర్తికాంక్ష ప్రకృతిప్రీతి, దైవఖీతి సగటు మానవుణ్ని 
శసెనవేసుకునే ఉన్నాయి. ఇవి ఉన్నన్ని నాళ్ళు కవిత్వం ఉంటుంది. కవిత్వాన్ని 
మానవతావికాస చరిత్రలో ప్రాథమిక దశకు చెందిన కళ అనుకోవడంలోనే 
దోషముంది. బుక్కుల నాటి నుండి స్పుత్నిక్కుల కాలం వరకు ఇది జీవనదిలా 
ప్రవహిస్తూనే ఉంది. 

అసలు సృష్టిలోనే నవ్యతాప్రీతి ఉంది. టెన్నీసన్‌ చెప్పినట్లుగా '016 0106 
0౧2౧౮6 1౧6 )/1616100 01206 10 ౧౪౪/. ప్రకృతి పరిణామ సూత్రమే సాహిత్య చరిత్రకూ 
వర్తిస్తుంది. నన్నయ మొదలుగా నేటివరకు జీవసవంతిగా సాగివస్తున్న 
ఆంధ్రసాహిత్యంలోనూ ఈ పరిణామరమ్యమైన ప్రగతే కనిపిస్తుంది. ఆంధ్ర సాహిత్యం 
పురాణయుగంలో మతధర్మస్తంభాలపై ఆధారపడింది. భారత భాగవత రామాయణాలు 
ప్రాచీనాంధ్ర సాహిత్యానికి ముకురప్రాయంగా నిలిచినవి. నన్నయ, తిక్కన, ఎర్రన్న 
పోతన సంస్కృత పురాణాలను అనువదించడంలో ప్రధానంగా కథాదృష్టినీ, 
విశ్వశ్రేయోదృష్టినీ కలిగి ఉన్నారే కానీ విచిత్ర కథా కల్పనలకు వినూత్న వర్ణనలకు 


అంతగా పాల్పడలేదు. క్రమంగా కావ్యదృష్టీ ప్రబలినది. రసరాజమైన శృంగారానికి 
పసిడిగద్దె దొరికింది. శ్రీనాథుడు, పినవీరభద్రుడు మొదలైన ప్రబంధయుగ పూర్వకవుల 
చేతుల్లో శృంగారం స్ఫుటరేఖలను తీర్చుకుంది. ప్రబంధయుగంతో అది జాజ్జ్వల్య 
మానంగా ప్రకాశించింది. ప్రబంధ ప్రక్రియ మనుచరిత్రతో సమగ్రాకృతి వహించింది. 
కథావరణంలో, రచనా సంవిధానంలో, పాత్రచిత్రణలో, రసపోషణలో, వర్ణనా 
బాహుళ్యంలో ఈ ప్రక్రియ సరికొత్త దారులు వేసుకుంది. దక్షిణాంధ్రయుగంలో 
ఇది వెర్రితలలు వేసింది. శృంగారం అంగాలకెక్కి అంతరంగాన్ని విస్మరించింది. 
విజయ విలాసం లాంటివి ఒకటి రెండు తప్ప చెప్పుకోదగ్గ ప్రబంధాలు ఈ యుగంలో 
వెలువడలేదు. అయితే ఈ యుగంలోని గణనీయగుణం గేయకవితా పట్టాభిషేకం. 
నన్నయ నాటినుండి పురాణ ప్రబంధకవుల ధాటికి తట్టుకోలేక మరుగున పడిపోయిన 
మాత్రాచ్చందస్సులు ఈ కాలంలో అందలాలెక్కినవి. ఈ కాలంలోనే ఆటవెలది 
ద్వారా సమకాలీన సమాజాన్ని ఒక్క ఆటాడించిన వేమన్న గొంతు వినిపించింది. 
ఛందస్సులో వేమన్న కొత్తదారి తొక్కకున్నా వస్తువులో గొప్ప వైవిధ్యం కనబరిచాడు. 
తననాటికి జడీభవించిన వైదిక సంప్రదాయాలను సాంఘిక దురాచారాలను 
తుత్తునియలు చేయడానికి పద్యాన్ని వజ్రాయుధంగా ప్రయోగించాడు. ప్రజల 
పలుకుబడిలో ప్రజల భావాలకు పట్టం కట్టి చూపాడు. ఆధునిక యుగంలోని 
ప్రజాకవులకు వేమన్న వేగుచుక్కలాంటివాడు. 

19వ శతాబ్ది మొదటి సగం ఆంధ్రసాహిత్య చరిత్రలో క్షీణయుగం. నాడు 
జాతి జీవనం లాగే సారస్వతరంగమూ నిస్తేజంగా ఉండిపోయింది. సంప్రదాయాన్ని 
జీర్ణించుకుని సరికొత్త ప్రయోగాలు చేసే మహాకవి పుట్టలేదప్పుడు. అనుకరణశీలం 
పెరిగింది. చిత్రకవిత్వం మీద మమకారం ముదిరింది. పిల్ల వసుచరిత్రలు ఉసిళ్ళుగా 
ఉద్భవించినవి. ప్రబంధకవిత్వం క్రమంగా బంధకవిత్వంగా మిగిలిపోయింది 
బూతుకావ్యాల పుట్టలు, న్లేషకావ్యాల కట్టలు బయలుదేరినవి. ప్రబంధాలకు వసుచరిత్ర, 
ద్వర్థి కావ్యాలకు రాఘవపాండవీయం మాతృకలై పోయినవి. అదే యొత్తుగడ, అవే 
సన్ని వేశాలు, అవే పాత్రలు, అదే కథా శరీరం, అదే నిర్వహణం. దాదాపుగా 19వ 


లే 


శతాబ్దీ మధ్యభాగం వరకు ఇదేస్థితి. కందుకూరి వీరేశలింగం పంతులుగారి 
అవతరణంతో ఆంధ్రసాహితి గ్రహణ విముక్తమై ఎప్పటిలా కలకలలాడింది. 
పూర్వరంగం :; 

ఆంధ్రప్రదేశానికి సాంఘికంగా, సాహిత్యకంగా వినూతన జాగ్భతిని కలిగించిన 
ప్రథమ వైతాళికుడు వీరేశలింగం పంతులుగారు. వారి ప్రాభాతగీతికకు ప్రాతిపదికలైన 
నాటి భారతీయ సాంఘిక సాంస్కృతిక స్థితిగతులను పరిశీలించవలసి ఉంది. పంతులు 
గారి ఉద్యమ చైతన్యానికి ఊపిరులూదిన మూలశక్తి రామమోహనరాయలు 
విద్యావిషయంలోనే గాక బహుముఖంగా భారతదేశాన్ని సంస్కరించడానికి 
ప్రయత్నించిన మహామనీషి. బ్రహ్మ సమాజ స్థాపన, సహగమన నిర్మూలనం, 
సంఘదురాచార నిరసనం, ఆధునిక విజ్ఞాన వ్యాపనం, అసంఖ్యాక గ్రంథరచనం 
రామమోహనరాయల ఉదాత్త కార్యప్రణాళికలో గణనీయమైనవి. క్రైస్తవమత 
ప్రచారకులు ఇతని శేముషికి ఆశ్చర్యపడి ఎలాగైనా ఇతణ్ని తమ మతంలో 
కలుపుకోవడానికి యత్నింపగా, ఇతడు క్రైస్తవ మత ధర్మాలను నిశితంగా నిర్భయంగా 
విమర్శించాడు. సంఘ సంస్క్మరణం నిమిత్తం “సంవాద కౌముది” అనే పత్రికను 
నిర్వహించారు. ఆంగ్ల సంస్కృత వంగ పారసీకాది భాషల్లో సంస్మరణోద్యమ ప్రచారానికి 
అసంఖ్యాకంగా వ్యాసాలు ప్రకటించాడు. రామమోహనరాయల ఉద్యమం వల్ల 
దేశీయుల్లో అపూర్వ చైతన్యం రేకులు విప్పింది. ఆంగ్ల విద్యాభ్యాస ఫలితంగా 
భారతీయుల్లో ఛాందసవృత్తి తొలగిపోయి సహేతుక ధృకృథం మొలకెత్తింది. ఇంగ్లీషు 
చదువుకున్న ప్రాచ్యభాషా పండితులు (0/16౧1215) వినూత్న దృక్పథంతో 
సాహిత్యాధ్యయనం చేశారు. విసృతిపాలైన జాతిరత్నాలను (0112598109) పునరుద్ధరించి 
ప్రచురించారు. ప్రాచీన సంస్కృత గ్రంథాలను హేతుబద్ధ దృష్టితో పరిశీలించారు. 
క్రమంగా దేశంలో కళాశాలలు విశ్వవిద్యాలయాలు వెలసి భారతీయ జిజ్ఞాసువులకు 
కల్ప్చతరువులై నిలిచినవి. 1851లో కలకత్తాలో "81190 1౧612౧ 55001200" అనే 
ప్రజాసంస్థ స్థాపించబడింది. ఈ సంస్థ దేశీయుల రక్షణల కొరకు కృషి చేసింది. 


థి ధి 


దీని స్టాపకుల్లో హరిశ్చంద్ర ముఖర్జీ రాజేంద్రలాల్‌మిత్ర, ప్రసన్న కుమార టాగూరు 


ఇ 


న్‌ 


ప్రముఖులు. 1851 ప్రాంతంలోనే జగన్నాథ్‌శంకర్‌సేట్‌ మున్నగు పురప్రముఖులు 
కలిసి బొంబాయిలో ఒక ప్రజా సంస్థను స్థాపించారు. ఈ సంఘంలో చేరి దేశోద్ధరణం 
కోసం కృషి చేసిన వారిలో దాదాభాయి నౌరోజీ, మంగళ్‌దాస్‌ నాధూభాయి మున్నగు 
వారు గణనీయులు దక్షిణభారతదేశంలో అంతకు పూర్వమే ఇలాంటి చైతన్యం వేరూని 
నిలచింది. 1888 ప్రాంతంలోనే ఏనుగుల వీరాస్వామయ్యంగారు, వెంబాకం 
రాఘవాచార్యులుగారు, శ్రీనివాసపిళ్ళగారు కలిసి "41౧66 1॥1160/ 800160/" అనే 
ప్రజా సంస్థను స్థాపించి, సభలు జరిపి ప్రముఖులచేత ఉపాన్యాసాలిప్పించారు. 
దక్షిణదేశంలో విజ్ఞాన వికాసానికి కృషి చేసిన వారిలో వీరే ప్రథమగణ్యులు. ఆ 
సంస్థ ఆధ్వర్యంలో నాడు మద్రాసు సుప్రీంకోర్టులో అడ్వకేటు జనరల్‌గా ఉన్న జార్జి 
నార్టన్‌గారిచే 1883-34ల నడుమ ఆంగ్ల విద్యావశ్యకాన్ని గురించి, దేశ చరిత్రాడులను 
గురించి, ప్రజల హక్కులను గురించి మహోపన్యాసాలు ఇప్పించారు. ఈ ఉపన్యాసాలు 
మద్రాసు పౌరుల్లో అపూర్వ రాజకీయ చైతన్యాన్ని రేకెత్తించినవి. 1838లో ఈ సంస్థ 
యాజమాన్యంలో ఇంగ్లీషు కళాశాల స్థాపనాపవశ్యకాన్ని ఉగ్గడిస్తూ 70 వేల మంది 
సంతకాలతో ఒక “మెమోరాండం” జార్జి నార్టన్‌ గారి ద్వారా నాటి గవర్నర్‌ జనరల్‌కు 
అందజేయబడింది. దాని ఫలితమే 1841 లో మద్రాసు యూనివర్సిటీ స్థాపనం. 
హిందూమతంలోని మూఢాచారాలను, అంధవిశ్వాసాలను తొలిచివేసి దాని 
పురా ప్రశస్తినీ. అంతస్సత్వాన్నీ దేశంలో ప్రసరింపజేయడానికి ఆంధ్ర దేశంలో 
గొప్ప సంస్కరణోద్యమం బయలుదేరింది. అంతవరకే రాజా రామమోహనరాయలు 
వంగదేశంలో బ్రహ్మసమాజాన్ని స్థాపించి దురాచార దూషితమై హైందవ సంఘాన్ని 
సంస్కరిస్తూ ఉన్నాడు. ఈ సమాజంచేత ప్రభావితులయ్యే కందుకూరి వీరేశలింగం 
పంతులుగారు, రఘుపతి వెంకటరత్నం నాయుడుగారు ఆంధ్ర దేశంలో 
సంస్క్మరణోద్యమాన్ని వెల్లువలా ప్రవహింపజేశారు. వీరు ఒకవైపు పూర్వాచార 
పరాయణులైన హిందువులను, మరి ఒకవైపు క్రైస్తవమత ప్రచారకులను 
ఎదుర్కొనవలసి వచ్చింది. బ్రహ్మ సమాజమే కాక దయానంద సరస్వతి స్థాపించిన 
ఆర్యసమాజం, మేడం బ్లావిట్బేకల్నల్‌ అల్కాటుగార్లు స్థాపించిన దివ్యజ్ఞాన సమాజం, 


తీ 


స్వామి వివేకానందుల సనాతన మత పునరుద్ధరణ మహోద్యమం భారతదేశంతోపాటు 
ఆంధ్రదేశంలో కూడా అభినవోత్తేజాన్ని కలిగించినవి. విద్యార్థుల్లో, విద్యాధికుల్లో ఈ 
ఉద్యమాలు సమష్టిగా అపూర్వ సంచలనాన్ని కలుగజేసినవి. క్రైస్తవ మత ప్రచారం 
అభావాత్మకంగా (116821/9) పై ఉద్యమాల ప్రాబల్యానికి హేతువైంది. అంతేకాదు, 
కావ మత ప్రచారం వల్ల ఒకటి రెండు మేళ్లు కలిగిన విషయాన్ని కూడా విస్మరించడానికి 
వీలులేదు. వాటిలో తెలుగు భాషకు కలిగిన ప్రచారం ప్రధానమైంది. కైస్తవ మత 
ప్రచారకులు తమ మతాన్ని త్వరితగతిలో ప్రజల్లో ప్రచారం చేయడానికి ప్రాంతీయ 
భాషల్లో బైబిలును అనువదింప చేసే అవసరం ఏర్పడింది. అందుకు వారు నిఘంటు 
నిర్మాణం ప్రథమ సోపానంగా భావించి కాంబెలు దొరగారిని ఆ పనికి నియోగించారు. 
వారికి సహాయకులుగా ఇద్దరు తెలుగు పండితులను నియమించారు. వీరిచేత సిద్ధం 
చేయబడిన నిఘంటువు అక్షర క్రమంలో వ్రాయబడిన మొదటి నిఘంటువని జయంతి 
రామయ్యపంతులుగారి అభిప్రాయం. మత దృష్టితో వారు దీనిని సంకలనం చేయించినా 
తెలుగు భాషకు దీనివల్ల మహోపకారమే జరిగింది. ఉద్యోగరీత్యా చెన్నపట్టణానికి 
వచ్చిన బ్రౌను దొరగారు కాంబెలుగారి నిఘంటువుకన్న సమగ్రంగా ఉన్నరెందు 
నిఘంటువులను 1852లో ప్రచురించారు. ఒకటి తెలుగు నుండి ఇంగ్లీషుకు, రెండవది 
ఇంగ్లీషు నుండి తెలుగుకు. 1833 నాటికే ఇతడు తెలుగు సాహిత్యాన్ని గూర్చి ఒక 
వ్యాసం రచించాడు. 1840 వరకు ఒక తెనుగు వ్యాకరణం సంతరించాడు. కురుగంటి 
సీతారామయ్యగారన్నట్టుగా బౌనుదొర ఆంద్రభాషకు అమరసింహుని వంటివాడు. 
వేమన శతకాన్ని ఇంగ్లీషులోకి అనువాదం చేయించి తెలుగు కవితా సౌరభాన్ని 
తొలిసారిగా తెల్లదొరల కందించిన మహనీయుడు ఇతడే. తాళీదళ సంపుటాల్లో 
సుషుప్తిలో మునిగి ఉన్న తెలుగు కావ్యాలను మేలు కొలిపి వాటికి ప్రచురణ భాగ్యాన్ని 
ప్రసాదించిన ప్రథమభాషా పోషకుడు ఇతడే. మన ప్రబంధరత్నాలైన మనుచరిత్ర 
వసుచరిత్రలను, శ్రీమదాంధ్ర మహాభాగవతాన్నీ తొలిసారిగా ముద్రింపించి 
వెలుగులోనికి తెచ్చిందీ ఇతదే. అంతేకాదు. ఈనాడు అచ్చులిపిలో ఉన్న “వత్తులు” 
కొన్నిటిని కనిపెట్టిందీ ఇతదే. శంకరనారాయణగారి రెండు నిఘంటువులకు బ్రౌను 
నిఘంటువులే మాతృకలు. 


(గి 


వీరేశలింగంగారు - సంఘ సంస్కరణోద్యమం శ్ర 

ఫ్రాన్సు దేశంలో వాల్దేరులాగా ఆంధ్రప్రదేశంలో సంఘ సంస్క్మరణం కొరకు 
తన కలాన్ని కరవాలంగా రుళిపించిన మహాపురుషులు వీరేశలింగం పంతులుగారు. 
సాంఘిక దురాచార నిర్మూలనంలో నేమి బహుముఖ సాహితీ ప్రక్రియా సృష్టిలో 
నేమి, ఆంధ్ర జాతీయతా ప్రచారంలో నేమి వీరేశలింగంగారే పితామహతుల్యులు. 
రథులు వారే సారథులు వారే. 1874లో వీరేశలింగం గారు 'వివేకవర్ధని' అనే మాస 
పత్రికను స్థాపించారు. ఈ పత్రికా ప్రకటన ప్రయోజనాలు రెండని వారే తమ 
స్వీయచరిత్రలో వ్రాసుకున్నారు. ఒకటి భాషాభివృద్ధి రెండవది దేశాభివృద్ధి. తెలుగు 
భాషలో మృదువైన సరళమైన శైలిలో సలక్షణ వచన రచన చేయడం భాషాభివృద్ధి 
మార్గమనీ, దురాచారాలను నిర్మూలించి మత కులాచార విద్యా నీతి విషయాలలో 
బహుముఖ కృషి చేయడం దేశాభివృద్ధి మార్గమని వారు వివరించారు. 
లంచగొండితనాన్ని బట్టబయలు చేయడంలో, స్తీ విద్యా విషయంలో, వితంతు 
వివాహ విషయంలో వీరేశలింగంగారి కృషి అనన్యం. వారు 1881 లో 
రాజమహేంద్రవరంలో ఒక నాటక సమాజాన్ని స్థాపించి 'చమత్మార రత్నావళి అనే 
రెండు నాటకాలను ప్రదర్శించారు. ప్రహసన రూపంలో ఉన్న ఈ ప్రదర్శనలతో 
నగరంలో మహత్తర సంచలనం కలిగింది. 1881 డిసంబరు 1వ తేదీన 
రాజమహేంద్రవరంలో మొదటి వితంతు వివాహం జరిపించి పంతులుగారు సంఘ 
సంస్క్మరణోద్యమానికి పతాక స్థాయి కలిగించారు. 

సంఘ సంస్క్మరణోద్యమంతో పాటు సాహిత్య కేదారంలో ఎన్నో కొత్త అంట్లను 
నాటిన భవిష్యత్‌ద్రష్ట వీరేశలింగంగారు. గద్యవాజ్మయాన్ని క్రొత్త దారులలో 
నడిపించడంలో వారే ఆద్యులు. కావ్య నాటకాలే కాక తెలుగులో ప్రకృతిశాస్త్రం, 
జ్యోతిశ్చాస్త్రం, శారీర శాస్త్రం, పదార్థ వివేచనా శాస్త్రం, భౌతిక భూగోళ శాస్త్రాలకు 
సంబంధించిన (గ్రంథాలు, అలంకార సంగ్రహం, ఆంధ్ర తర్మసం[గ్రహం మున్నగు 
గ్రంథాలను రచించి బహువిధ వాజ్మయ సృష్టిని చేసిన చతుర్ముఖుడు ఆయన. వీరి 
ఆంధ్ర కవుల చరిత్ర ప్రచురణతో నన్నయ, తెనాలి రామకృష్ణకవి ప్రభృతులకు 


సంబంధించిన కట్టుకథలు మటుమాయమై పోయినవి. మధునా పంతుల 
సత్యనారాయణశాస్త్రి గారన్నట్లు పంతులుగారు ఐదవ వాచకం మొదలుకొని ఆంధ్రకవుల 
చరిత్ర వరకు రచించిన బహుముఖ ప్రజ్ఞాశాలి. “తెలుగులో వచన ప్రబంధమును 
నేనే చేసితిని, మొదటి నాటకమును నేనే తెనిగించితిని, మొదటి ప్రకృతి శాస్త్రమును 
నేనే రచించితిని, మొదటి ప్రహసనమును నేనే వ్రాసితిని, మొదటి చరిత్రమును నేనే 
రచించితిని, స్త్రీలై మొదటి వచన పుస్తకమును నేనే కావించితిని”- అని పంతులుగారే 
స్వయంగా తమ స్వీయ చరిత్రలో వ్రాసుకున్న మాటలను బట్టి వారు ఎన్ని రకాలైన 
ప్రయోగాలు చేశారో స్త స్పృష్టమవుతుంది. 

సాంఘిక సంస్కరణ రంగంలో అత్యంతం పదును గల వీరేశలింగం గారి 
లేఖిని కవిత్వ విషయంలో మాత్రం మెత్తబడిపోయింది. సాంఘిక రంగంలో ఆయన 
వీరావేశంతో విజృంభించిన అతివాది. కవితా రంగంలో మాత్రం కడుపులోని చల్ల 
కదల కుండా నడిచిన మితవాది. సాంఘిక విషయాలలో ఆయన చూపిన 
విప్లవావేశాలను కవితా రంగంలోనే చూపి వుంటే 19వ శతాబ్ది ఉత్తరార్థంలోనే 
కవితా సతికి బంధవిముక్తి కలిగి స్వేచ్చావాయువులను పీల్చేది. పంతులుగారు 
ఆంగ్ల సాహిత్యంతో గట్టి పరిచయం కలవారే. అయినా వారి దృష్టి ఆంగ్రంలోని 
గద్యరచయితల మీదనే ప్రధానంగా ప్రసరించింది. కవులలో వారు గోల్డ్‌స్మిత్‌ను 
దాటిపోలేదు. వర్ట్‌వర్తు మున్నగు కాల్చనికోద్యమ కవులు సాహిత్య లోకంలో 
పయనించిన వినూతన పథాలపై వీరేశలింగం గారి దృష్టి పడినట్లు లేదు. అందువల్లనే 
ఆయన 1892లో గోల్డుస్మిత్‌ కావ్యాన్ని “పథిక విలాసము” అనే పేర తెనిగించారు. 

బాల్యదశలో ఆనాటి షం... లాగే వీరేశలింగం గారు మార్మండేయ 
శతకం వంటి శతకాలను రచించారు. తరువాత కొన్నేళ్ళకు శృంగార రసోల్బణమున్న 
“శుద్దాంధ్ర నిరోస్ట్ర నిర్వచన నైషధము” అనే ప్రబంధాన్ని రచించారు. తదనంతరం 
గర్భకవిత్వాన్ని వెలయించారు. కవిత్వ విషయంలో మొదట ఇంతగా సంప్రదాయ 
ప్రవాహంలో కొట్టుకుపోయినా, 1887 నాటికి నానాటికి దిగజారిపోతున్న తెలుగు 
కవిత్వం దుస్థితి పంతులుగారికి కడుపులో చేయివేసి కలచినట్లనిపించింది. ఆ 
గర్భవేదనయే 'సరస్వతీ నారద విలాపము'గా వెలిజిమ్ముకొని వచ్చింది. 

న్‌ 


సరస్వతీ నారద విలాపం : 
నారదుడు తన తల్లి సరస్వతి దీనస్థితిని చూసి ఆనవాలు పట్టలేక 
కారణమడుగగా సరస్వతీదేవి తన దురవస్థను చెప్పుకోవడం ఈ పద్యాలలోని వస్తువు. 
ఇది ఉత్తర ప్రత్యుత్తర రూపంలో వున్న సంవాదకృతి. రచనా స్వరూపాన్ని బట్టి 
ఖందకావ్యమనవచ్చును. అర్థసారస్యాన్ని పూర్తిగా చెరచి, అవయవాలను విరిచి, 
భాషావధూటిని విరూపినిగా, శవప్రాయంగా చేసిన వారిని పంతులుగారు ఈ 
పద్యాలలో నిశితంగా విమర్శించారు. తొల్లిటి కవులు “రమణీయోక్తుల చేత అర్ధగుణ 
సారస్యము” కల్పిస్తూ, సహజ సౌందర్యాన్ని పెంపొందిస్తూ, కించిదలంకారాలతో 
“చేష్టా చమత్కార భాగ్యము” హెచ్చిస్తూ తనను కాపాడినారనీ, ఇప్పటి కవులు “రసము 
నెట్టి “అలంకరణ కైతవముతో మేను కుట్టి” ప్రాణం తీస్తున్నారనీ, సరస్వతి నారదునితో 
మొర పెట్టుకుంటుంది. ఆమె ఇంకా ఈ విధంగా విలపిస్తుంది. 
“తెలియదు సుమ్మిప్పుడు నా 
పలుకుల యర్ధంబు నాకె భావము లేమిన్‌ 
వెలసొమ్ములుగాకివి సం 
కెలలయి కడు నాదుమేనికిన్‌ వెత నించున్‌.” 
“దయమాలి తుదముట్ట తలకట్లు నిగిడించి 
ధీరుడై నన్ను బాధించు నొకడు, 
పాదంబులోపల పాదంబు లిమిడించి 
వీరుదై నన్ను నొప్పించు నొకడు. 
ప్రాసంబుపై పెక్కు ప్రాసంబు లడరించి 
పోటుబంటయి నన్ను పొడుచు నొకడు 
బెండు పల్కులు గూర్చి నిందైన నగలంచు 
దిట్టయై చెవులు వేధించు నొకడు 


ఖడ్గ చక్రాది రూపముల్‌ గానిపించి 
వర్ణముల్‌ మార్చి నను చిక్కుపరచు నొకడు 


రి 


కుమతు లొడలెల్ల విరిచి ప్రాణములు తీయ 
ఒడలిపస లేక శుష్కించి యున్నదాన”. 

శ్లేష చమత్కారాలతో ఆంధ్ర భారతికి పట్టిన గ్రహణస్థితిని ఈ పద్యాలలో 
పంతులు గారు ఎత్తి చూపారు. గర్భబంధ చిత్రకవిత్వాలనూ, వ్యర్థపదాదంబరాలనూ, 
రసహీన పద సంపుటులనూ అలంక్రియలు కాక శృంఖలలనీ ఎలుగెత్తి చాటారు. 
ఛందో బద్ధ మైనంత మాత్రాననే పద్యం కవిత్వం కాదనీ, రసాత్మకమైనది మాత్రమే 
కావ్యమనీ నొక్కిచెప్పారు. ఈ విధంగా వీరేశలింగంగారు కేవల బాహ్యాడంబర 
జృంభితమై, అంతశ్ళోభారహితమై వున్న ఆంధ్ర కవిత్వంలో కలుగవలసిన మార్పును 
ఏనాడో గమనించారు. *ఇరవయ్యో శతాబ్దిలోని నవ్యకవిత్వ భానూదయానికి ఈ 
పరివర్తనం నేపథ్యం నుండి అంధకార నిరాసానికి దారి తీసింది. వీరేశలింగంగారి 
అభిప్రాయాలకూ నవ్యతా ప్రీతికి ఒక ఆకృతి కలిగించిన కవి కట్టమంచి 
రామలింగారెడ్దిగారు. 
ముసలమ్మ మరణము : 

కాలరీత్యా ఈ కావ్యం భావకవిత్వ ప్రాదుర్భావానికి దాదాపు రెండు దశాబ్బులు 
ముందుగా పుట్టింది. రెడ్డిగారి ఆంగ్లసాహిత్య పరిచయమే వారిచేత ఈ సరికొత్త 
కావ్యాన్ని రచింపచేసింది. రెడ్డిగారు ఈ కావ్య వస్తువును బౌనుదొర ప్రకటించిన 
'అనంతపుర చరిత్ర' మనే గ్రంథం నుండి గ్రహించి రసోచితాలైన మార్పులు చేసి 
రచించారు. అనంతపురానికి సమీపంలో 'బుక్క్మరాయ సముద్రం" అనే గ్రామముంది. 
ఆ ఊరి చెరువుకట్టకు నేటికీ 'ముసలమ్మ కట్టి అనే వాడుక ఉంది. ఆ పేరు 
రావడానికి ఒక చిన్నకథ కూడా ఉంది. ఒకప్పుడు 'బుక్కరాయ సముద్రం” (చెరువు) 
పొంగి కట్ట తెగిపోయిందట. ఊరి రైతులు పోలేరమ్మను ప్రార్థింపగా, ఆ ఊరిలోని 
'ముసలమ్మ' అనే వనిత బలి అయితే ఆపన్నివారణం జరుగుతుందని అశరీర వాణి 


* ఈ 'సరస్వతీ నారద విలాపం”పై స్పెన్సర్‌ వ్రాసిన “టియర్స్‌ అఫ్‌ ది మ్యూజెస్‌” అనే గేయం 
ప్రభావం వున్నట్లు తోస్తున్నది. ఈ గేయంలో స్పెన్సర్‌ ఆంగ్ల సాహిత్యం ఏ విధంగా క్షీణ దశ 
పాలవుతున్నదో 14565 (విద్యాదేవతల) ముఖతః వెల్లడించాడు. 

పలికిందట. ముసలమ్మ సాధ్వీలలామ. కరుణాంతరంగ. ప్రాణప్రదుడైన భర్తనూ 
అత్తమామలనూ, బంధుమిత్రులనూ విడిచి మెట్టినూరిని రక్షించడానికి నీటిలో మునిగి 
పరమ పదించిందట. సంగ్రహంగా ఈ కావ్యంలోని కథ ఇది. 'సమష్టి కోసం 
“వ్యష్టి ఆత్మాహుతి చేసుకున్న కరుణరసాత్మకమైన గాథ ఇది. 

ఈ కావ్యంలో నవ్యత రెండంశాలలో వుంది. ఒకటి - అచ్చమైన సాంఘిక 
వృత్తంతో ఒక స్వతంత్ర కావ్యాన్ని రచించడం. రెండు - కథ మరణాంతంగా సమాప్తి 
కావడం. ఈ రెండు లక్షణాలూ ఆ కాలానికి కొంతవరకు కొత్తవే. కానీ ఒకటి రెండు 
నవీనతా రేఖలు ఉన్నంత మాత్రాననే ఇది నవ్యకావ్యమనదానికి వీలులేదు. 
ప్రాయికంగా ఇది ప్రబంధ మార్గంలో నడిచిన లఘుకావ్యం. అయితే ఇది వర్ణనా 
ప్రధానం కాకుండా కథా ప్రధానమైన కావ్యం కావడం విశేషం. ఛందస్సులో, 
రచనా సంవిధానంలో, కధాగతిలో ఇది ప్రాచీన కావ్య సంప్రదాయాలనే 
అనుసరించింది. వస్తువులో, కథను మరణాంతం చేయడంలో మాత్రం కించిన్న 
వ్యతను సంతరించుకుంది. ఈ గుణాలతో పాటు దీనిలోని నాయికా నాయకులు 
ప్రభువంశాల నుంది కాక సమాన్యుల కుటుంబాల నుండి గ్రహింపబడదడం వలన 
ఈ కావ్యాన్ని “సంధి” కావ్యం అనవచ్చును. పింగళి లక్ష్మీకాంతం గారన్నట్లు రానున్న 
నవ్యకవితా ప్రభాతానికి ఇది వేగుచుక్కలాంటిది. 
తిరుపతి వేంకట కవులు : 

19వ శతాబ్ది చివరి పాదం నుండి 20వ శతాబ్ది మధ్యభాగం వరకు తమ 
విశ్చంఖల కవితా విహారంతో, అష్టావధాన శతావధాన ఆశుకవిత్వాది ప్రక్రియలతో 
ఆంధ్ర సాహితీలోకానికి పులకలు వెలార్చిన కవిధీరులు తిరుపతి వేంకట కవులు. 
కవితా రచనలో వీరు చెప్పుకోదగ్గ నవ్యతను సాధించకున్నా నవ్య కవిత్వోదయానికి 
పూర్వమే కొన్ని కొత్త పుంతలు తొక్కిన కింకవీంద్ర ఘటా పంచాననులు. వీరేశలింగం 
గారు దీర్ససమాస భూయిష్టమూ, కృత్రిమ పదజుష్టమూ అయిన వచన ప్రక్రియను 
సరళ సుందరంగా మార్చినట్టే, అనవసర భాషా భేషజంతో, అర్ధంలేని పదడిండి 
మార్భటులతో ఉక్కిరిబిక్కిరవుతున్న కవితా సరస్వతికి వీరు సహజ రామణీయకాన్ని 

ప్రసాదించారు. గహనాల వంటి ఘన ప్రబంధాలతో తెలుగు ప్రజలకు ఊపిరాడని 
దినాలలో ఉద్యానాల వంటి ఉత్తమ కావ్యాలను సృష్టించారు. చిరకాలంగా ఘనీభవించి 
వ్యవహార దూరమైన వ్యాకరణ సూత్రాలు కొన్నిటిని ఉల్లంఘించారు. [గ్రాంథికతా 
ముద్రకు వెలియై, అస్పుశ్యాలుగా పరిగణింపబడుతున్న వ్యావహారికపు పలుకుబడులను 
కావ్యాలలో యధేచ్చంగా ప్రయోగించారు. రాజాస్థానాలకే పరిమితమనుకున్న కవితా 
సంపదను రచ్చపట్టుల కెక్కించారు. శ్రీనాథుని తర్వాత తెలుగు కవిత్వానికి బహుళ 
వ్యాప్తి కలిగించిన కవులు వీరే. 

వీరి కావ్యాలలో కొంత నవ్యతాగుణం కలిగివున్నవి శ్రవణానందం, పాణి 
గృహీత. వీరేశలింగంగారు ప్రారంభించిన వేశ్యావృత్తి వ్యతిరేకోద్యమ ప్రభావంతో 
వ్రాసిన కావ్యాలివి. వేశ్యా సాంగత్యం సర్వానర్థాలకు బీజమని ఈ కావ్యాలందించే 
సందేశం. వీరి 'గీరతం' భారతానికి దీటుగా వ్రాయబడిన కావ్యం. ఇది అధిక్షేపాత్శ్మకమైన 
కావ్యం కావడం వల్ల ప్రక్రియను బట్టి కొంత కొత్తదనాన్ని సంతరించుకున్నది. 
'తెలుగునకున్న వ్యాకరణ దీపము చిన్నది” అని వీరన్నారు. చిన్నయసూరి బాల 
వ్యాకరణం వెలువడిన అనంతరం కూడా వీరు ఇలా ప్రకటించడం వీరి విశాల 
దృష్టికీ పరిణామ శీలతకూ నిదర్శనం. కాలాన్ని బట్టి భాష మారుతుందని ఉద్దాటించి 
వీరు గిడుగువారి సిద్ధాంతాలకు ఒరవడి దిద్దారని చెప్పాలి. అయితే ఆ సిద్ధాంతాలకు 
అక్షరాకృతి గురజాడ వారి కవిత్వంలోనే సమగ్ర సుందరంగా లభించింది. దీనిని 
కాదనలేము. ఏది యెట్లావున్నా దక్తిణాంద్ర యుగంలో క్షీణదశపాలైన పద్యకవిత్వం 
తిరుపతి వేంకటకవుల చేతిచలువ వల్ల పునర్వికాసం పొందింది. పింగళి లక్ష్మీకాంతం 
గారన్నట్లుగా “ఈ మహాకవుల వాక్కు ప్రాచీన సరణికి భరత వాక్యము; నవీన 
సరణికి నాందీ వాక్యము.” 

1900 నుంది 1909 వరకు ముసలమ్మ మరణం వంటి నవ్యతా గంధమున్న 
[గ్రంథమేదీ ప్రచురింపబడలేదు. 1909లో రాయప్రోలు సుబ్బారావుగారి 'లలిత), 
1910 లో గురజాడ అప్పారావుగారి 'ముత్యాల సరాలు” ప్రచురణతో నవ్యకవితా 
శకస్థాపన జరిగింది. ఈ నడిమి పదేళ్ళలో నవ్యకవిత్వం పుస్తక రూపంలో రానప్పటికీ 

కొన్ని పత్రికల్లో వెలువడుతూనే వచ్చింది. ఈమధ్యకాలంలో సాహిత్య సేవకై 
రంగస్థలంలో నిల్చిన పత్రికల్లో కల్పలత, మంజువాణి, మనోరమ, కళావతి, సరస్వతి, 
తెలుగు జనానా పత్రిక గణనీయమైనవి. 1909లో బయలుదేరిన 'ఆంధ్రభారతి” ఆ 
రోజుల్లో నేటి 'భారతి' వలె సాహిత్యసేవ చేసింది. ఈ పత్రిక చెన్నా ప్రగడ భానుమూర్తి, 
రాయప్రోలు సుబ్బారావు, గురజాడ అప్పారావు మున్నగు ప్రముఖ కవుల కవితలను 
ప్రచురించింది. 

మొదటి ముత్యాల సరం? 

“ఆంధ్ర భారతి” (శా.శ. 1831... క్రీ.శ. 1909 మాఘ) సంచికలో 
“మేలుకొలుపు” అనే శీర్షికతో ఒక గేయం ప్రచురించబడింది. ఇది ప్రధానంగా 
ప్రబోధాత్మక గేయం. కవిపేరు లేదు. అప్పటికి గురజాదవారి ముత్యాల సరాలు 
వెలువడలేదు. కానీ ఆ సంచికలోనే వారి 'నీలగిరి పాటిలలో ఒకటైన 'వూటి 
చోద్యమేమి చెపుదు' అనేది ప్రచురింపబడింది. ఈ 'మేలుకొలుపు' గేయం మిశ్రగతిలో 
ఉంది. అంటే - గురజాదవారు 1910లో ప్రచురించిన 'ముత్యాల సరం” ఛందస్సులో 
ఉందన్నమాట. అయితే ఈ గేయం ముత్యాలసరం లాగా నాలుగు పాదాలుగా 
అచ్చు కాలేదు. వారి రెండు పాదాలు ఈ గేయంలోని ఒకేపాదం. ప్రతి రెండు 
పాదాలకు ప్రాసనియమముంది. 


“మేలుకొనుమీ భరత పుత్రుడ, మెలుకొనుమీ సుజన పుత్రుడ 
మేలు కొనుమీ సచ్చరిత్రుడ, మేలుకొనవయ్యా! వత్సా! మేలుకో 
వేడుకను జాతీయత యను, వేగుచుక్క పొడిచె నదుగో 

కూడి వందేమాతరమ్మను, కుక్కుటము లరచెన్‌- వత్సా!” 


ఇలా సాగిన గేయమిది. ఇందులోని “వత్సా: మేలుకో” అనే భాగం తీసివేస్తే ఇది 
అచ్చంగా ముత్యాల సరంగా రూపొందుతుంది. గురజాడవారు ఇంతకంటే ముందుకు 
సాగిపోయి, ప్రాసనియమాన్ని విసర్జించి, వ్యావహారిక భాషాపదాలను ప్రయోగించి 
అపూర్వమైన నవ్యతను సాధించారు. అయితే వీరి ముత్యాలసరాలకంటే ఒక్కసంవత్సరం 
ముందుగా ఈ గేయం వెలువడడం గమనింపదగిన అంశం. పైగా దీనిలోని వస్తువు 

కూడా గురజాదవారి సాంఘిక ప్రబోధానికి సన్నిహితంగా ఉంది. రచనా రీతి 
కూడా వారి శైలికి సహోదరంగా ఉంది. సర్వాంగీణత కొరవడినా మొట్టమొదటి 
ముత్యాలసరం ఇదే అని చెప్పాలి. భారత జాతీయోద్యమాన్ని - ముఖ్యంగా 
“'వందేమాతరం'” ఉద్యమాన్ని గేయరూపంలో ప్రకటించిన మొదటి రచన కూడా ఇదే 
అని చెప్పాలి. 

'ఆంధ్ర భారతి” (1910) జేష్టమాస సంచికలో గురజాడవారి మొట్టమొదటి 
నవ్యగేయం 'తోకచుక్క ప్రచురింపబడింది. శ్రావణ సంచికలో వారి “కాసులు, 
భాద్రపద సంచికలో 'డామన్‌ పిథియస్‌ వెలువడ్డాయి. ఆ సంచికలోనే 'మాలవాందడ్ర 
పాటి అనే గేయముంది. కర్తపేరు లేదు. అది వ్యావహారిక భాషలో - అందులో 
కింది తరగతులు వాడుకునే [గ్రామ్యభాషలో వ్రాయబడిన గేయం. వ్యాకరణ 
నియమాలను సంపూర్ణంగా ఉల్లంఘించి, గ్రామ్యభాషకు పట్టం కట్టిన ప్రథమగేయమిది. 
తరువాతి కాలంలో నండూరి వారు ఎంకిపాటల్లో ప్రయోగించిన భాష ఈ కోవకు 
చెందిందే. కానీ ఇంతకంటే నగిషీ నాజూకులున్నది. గురజాడ వారు ఈ రకమైన 
(గ్రామ్యభాషను స్వీకరించలేదు. వారు ప్రయోగించిన వ్యావహారికం శిష్టులదే. 
గురజాడవారు 'లవణ రాజు కలిలో చూపిన వర్ణభేద నిరసనం ఈ గేయంలోనే 
వ్యక్తం కావడం గమనార్హం. అలనాడే అస్పృశ్యతకు వ్యతిరేకంగా గొంతెత్తిన గేయమైనా 
ఇది గణనకెక్కక పోవడానికి కారణం ఇందులో కవితా గుణం లోపించడమె. 

1910 తర్వాత ఆంధ్ర సాహిత్య రంగంలో అపూర్వ సంచలనం కలిగింది. 
1909లో రాయప్రోలు వారి “లలిత ప్రచురితమైంది. 1910లో వారి “అనుమతి 
వెలువడింది. 1910లో గురజాడవారి ముత్యాలసరాలు సంపుటిగా వెలువడి 
పాఠకులను సమ్ముగ్ధమొనర్చాయి. ఈ సంవత్సరమే “ఆంధ్రపత్రిక ఉగాది సంచిక 
అవతరించింది. 'ఆంధ్రభారతి' వెనుకటిలాగే నదక సాగించింది. ఆంధ్రపత్రిక ఉగాది 
సంచికలు వెంకట పార్వతీశ్వరులు, మంగిపూది వెంకటశర్మ, రాయప్రోలు సుబ్బారావు 
మున్నగు యువ కవీంద్రుల తరుణకవితలకు అరుణకాంతులను ప్రసాదించింది. 


టై 


1915లో ప్రారంభమైన “(గ్రంథాలయ సర్వస్వము” అనే పత్రిక రాయప్రోలు 
వారి రమణీయ కవితా లాస్యాలకు రంగస్థల మైంది. ఈ పత్రికే అబ్బూరి రామకృష్ణ 
రావు, బసవరాజు అప్పారావు మున్నగు యువకవుల ఖందకావ్యాలను ప్రచురించింది. 
భారతి, శారద, సాహితి, ప్రతిభ వంటి సాహిత్య పత్రికలు వెలువడే వరకు పైన 
పేర్ళొన్న పత్రికలే నవ్య కవిత్వానికి దోహదం కలిగించాయి. 1910 నుండి 1920 
లోగా రాయప్రోలు వారి కలంనుండి కావ్యాలూ గీతాలు వెలువడి రసికుల 
రసనాగ్రాలపై నిలిచాయి. ఈ పదేళ్లలోగానే గురజాడవారికి అనుయాయులు 
బయలుదేరారు. 1909లో నాటబడిన నవ్యకవిత్వ బీజం ఈ పదేళ్ళలో అంకుర 
పల్లవాది దశలను అధిగమించి కుట్మలించి కుసుమించింది. 
నవ్యకవిత్వోదయ హేతువులు : 

నవ్యకవిత్వోదయానికి ప్రధాన హేతువులు ఐదు. 1) సంఘ సంస్క్మరణోద్యమం, 
2) ఆంగ్ల విద్యావ్యాప్తి, 3) పత్రికా వ్యాప్తి, 4) వ్యావహారిక భాషోద్యమం, 
5) స్వదేశీయోద్యమం. 

కందుకూరి వీరేశలింగం పంతులుగారు, రఘుపతి వెంకటరత్నం నాయుడుగారు 
బ్రహ్మసమాజానికి పట్టుకొమ్మలై సంఘ సంస్కరణావేశాన్ని ప్రకటించారు. హైందవ 
సంఘంలోని బాల్యవివాహాలు, వృద్ధ వివాహాలు, వి[గ్రహారాధనలు పంతులుగారి 
వజ్రఘాతాలకు ఎరయైనవి. ఆనాటి యువకులకు ఈ సంస్క్మరణోద్యమం ఎంతగానో 
ఉపకరించింది. ఆంగ్ల విద్యావ్యాప్తి వల్ల ఒకవైపు ప్రజలలో విద్యావిజ్ఞానాల పట్ల 
(శ్రద్ధాసక్తులు పెరుగుతూ ఉండగా, ఇంకొకవైపు ఆంగ్ల సాహిత్యంలోని అద్భుత 
విషయాలు ఉన్నత విద్యనభ్యసించే వారికి మిరుమిట్లు గొలుపుతూ వుండేవి. టెన్నిసన్‌, 
వర్హృవర్తు, షెల్లీ, కీట్సు, షేక్‌స్పియర్‌ మున్నగు ఇంగ్లీషు కవుల రసవత్తర కావ్యాలను 
సవిమర్శంగా పఠించడంతో దేశీయులలో అపూర్వమైన చిత్తోన్మేషం, ధీవికాసం కలిగే 
అవకాశం ఏర్పడింది. తాముకూడా అలాంటి కవితలు వ్రాస్తే బాగుంటుందనే కాంక్ష 
కొందరిలో ఉదయించింది. పెటపెట లాడే సుదీర్హ సర్గ బంధాలకు స్వస్తి చెప్పి పటికి 
ముక్కల వంటి చిటిపొటి కవితలు చెప్పాలనే ఉత్సాహం క్రేళ్లురికింది. తత్పర్యవసానంగా 


శత 


విద్యార్థి దశలోనే కొందరాంధ్రయువకులు నవ్యరీతులలో ఖండకావ్య రచన చేయడం 
ప్రారంభించారు. అప్పటికే వంగాది భాషల్లో అభినవరచనారీతులకు పాదు లేర్పడ్డాయి. 
ఆయా భాషల నుండి తెలుగులోకి అనువదింప బడిన గ్రంథాలు కూడా దేశీయులలో 
భావవిప్లవానికి సహాయకారులైనవి. నవ్యకవుల ఖండకావ్యాలకు పత్రికలే ప్రధాన 
వాహికలైనవి. 
వ్యావహారిక భాషోద్యమం మొదట గిడుగు గురజాడలతో ప్రారంభింపబడినా 

క్రమంగా అది శ్రీనివాసయ్యంగారు, ఏట్సుదొర మున్నగు విద్వాంసుల సహకారాన్ని 
పొంద గలిగింది. జయంతిరామయ్య పంతులుగారు, కాశీభట్ల బ్రహ్మయ్యశాస్త్రి 
గారు శ్రీపాద కృష్ణమూర్తిశాస్రిగారు మొదలైన ఉద్దండ పండితులూ తరువాత కాలంలో 
ఆంధ్ర సాహిత్య పరిషత్తు ఈ ఉద్యమాన్ని ఎంతగా 'ప్రతిఘటించినా గరుడుని 
పక్షయుగ్మంలా గిడుగు గురజాడల సంకల్పం మొక్కవోకుండా ముందుకు సాగింది. 
గురజాడవారు 'కన్యాశుల్మ మనే నాటకాన్ని రచించి, వ్యావహారిక భాషకు రసోత్పాదన 
శక్తి లేదనే పండితుల అభిప్రాయాన్ని పరాస్తం చేశారు. మొత్తం మీద వ్యావహారిక 
భాషోద్యమం యువకవుల భుజం తట్టి, వారిచేత స్వచ్చంద రీతిలో సరికొత్త రచనలు 
చేయించడానికి సాయపడింది. 

వంగరాష్ట్ర విభజన వంగ ప్రజలలో గొప్ప ఆందోళనాన్ని లేవదీసి స్వరాజ్య 
వాంఛకు దోహదం చేసింది. స్వదేశీ వస్తువులపై ఎక్కడలేని మక్కువను కలుగజేసింది. 
విదేశ వస్తు బహిష్మారానికి దారితీసి స్వభాషాభిమానానికి పాదులువేసిన ఈ ఉద్యమం 
'క్రమశః భారత దేశమంతటా శాఖలు సాచి విస్తరించింది. “వందేమాతరం” అనే 
నినాదం దిక్కులను కుద్దాలింప సాగింది. ఆ ప్రభావంతో ఆంధ్రదేశం ప్రబుద్ధమై 
క్రుద్ధమై నిలిచింది. తెలుగునాట వెల్లువవలె భావగీతాలు పరవళ్లు తొక్కినవి. 
ప్రబోధగీతాలు ప్రసారితమయినవి. అన్యాపదేశంగా దేశభక్తిని ప్రబోధించే అనేక 
ఖండకావ్యాలు చిమ్ముకొని వచ్చినవి. 

నవ్యకవిత్వ లక్షణాలు 

నవ్యకవిత్వానికి ఆధునిక కవిత్వం, అభినవ కవిత్వం , భావకవిత్వం (౫/02 
౧౦౪[౧) అనేవి పర్యాయ పదాలుగా వున్నవి. వీటిలో ఆధునిక కవిత్వమన్నది కాలవాచి. 
కానీ ఆధునికత్వం అనే పదాన్ని కాలవాచిగా [గ్రహిస్తే ఈ శతాబ్దిలో వెలువడిన 
జనమంచివారి బ్రహ్మాండ పురాణం, శ్రీపాదవారి యాజ్ఞవల్క చరిత్ర మొదలైన 
కావ్యాలు ఆధునిక కవిత్వ పరిధిలోకే వచ్చిచేరుతాయి. అందుకే రవీంద్రనాథటాగూర్‌ 
కవిత్వంలో ఆధునికత్వం అంటే స్వభావాన్ని బట్టిన ఆధునికత్వమే కానీ కాలాన్ని బట్టి 
కానేకాదని స్పష్టపరిచారు. ఇకపోతే భావకవిత్వం, ఓ/1౦౭| ౧౦౭1౫ అనే పదాలు 
ఒకే అర్ధంలో వాడబడినవి. మరి అభినవకవిత్వ మనేది నవ్యకవిత్వానికి పర్యాయ 
పదమే. ఈ పదాలన్నిటిలో నవ్యకవిత్వమే సముచితంగా ఉంది. నవీన గుణాలు 
కలిగిన సమస్త ఆధునిక కవితా ప్రక్రియలకు ఈ మాట సరిపోతుంది. 
1. ఖండ కావ్యప్రక్రియ : 

ఖండ కావ్యం నవ్యకవిత్వంలో ప్రథమ గణ్యమైన ప్రక్రియ. ఇరవయ్యో శతాబ్టీ 
ప్రారంభంలో ఇది తెలుగు సాహిత్యంలో మొలకెత్తింది. పాశ్చాత్య విజ్ఞాన ఫలితంగా 
ప్రజలు త్వరజీవనానికి అలవాటు పడ్డారు. వారికి మహాకావ్యాలను పఠించే ఓపిక, 
తీరిక కొరవడినవి. స్వల్పకాలంలో అనల్పానందాన్ని అందించే కావ్యప్రక్రియ 
కావలసివచ్చింది. ఆంగ్ల సారస్వతంలోని రసగుళికలైన ఖందకావ్యాలతో తెలుగు 
వారికి పరిచయం ఏర్పడింది. వాటిని చదివి ముగ్గులై వాటి ప్రభావంతో నాటి 
యువకవులు ఖండకావ్య రచనకు పూనుకున్నారు. కాబట్టి మన ఖందకావ్యాల సృష్టికి 
ప్రధాన హేతువు ఇంగ్రీషు కవిత్వమేనని చెప్పవచ్చును. 
2. ఆత్మా శయరీతి: 

నవ్యవకవిత్వ లక్షణాలలో రెండవది ఆత్మాశ్రయ కవితారీతి (3$40)601)/6 
౧౦61౧) మన ప్రాచీన కవిత్వంలో వస్వాశయ కవితా మార్గమే (00)6611/6 ౧౦౪1౫ 
నూటికి తొంబది తొమ్మిదిపాళ్ళు కనిపిస్తుంది. ప్రాచీన కవుల్లో శతక కవులు తప్ప 
అందరూ ఈ మార్గాన్ని అవలంబించిన వారే. ఆత్మాశ్రయ కవితారీతిలో భక్తి కానీ, 

సుఖంకానీ దుఃఖం కానీ, ప్రణయం కానీ ప్రళఖభయంకానీ కవియే స్వయంగా అనుభవించి 
ఆలోచించి సూటిగా కవితా రూపంలో చెబుతాడు. అంతమాత్రాన ఆత్మాశ్రయ రీతిలో 
లోకవృత్త ప్రదర్శనకు, వస్తువైవిధ్య ప్రకటనకు వీలులేదని శంకించ వలసిన అవసరం 
లేదు. ఈ రకమైన కవిత్వంలో కథాపూరణ ప్రయత్నం వుండదు. అనవసరమైన 
వర్ణనలు దిగుమతి చేసే అవసరం వుండదు. చెప్పినదంతా మేలిమి ముద్దగా వుంటుంది. 
అందుకే దేవులపల్లి కృష్ణశాప్రిగారు ఇలా అన్నారు “ఉత్తమమైన ఆత్మపరమైన కావ్యంలో 
ఉన్నంత కవితా లావణ్యం మరొక కావ్యంలో వుండదు. ఊపినచోట అది ఊపినంత 
మరొకటి ఊపదు” ఆత్మాశ్రయ కవిత్వరీతిలో ఒక భ్రమప్రమాదానికి వీలున్నది. 
కవి వ్రాసిన సమస్త కవిత్వానికి అతనితో సంవాదముందో లేదో అని పరిశీలించడమది. 
రాయప్రోలు వారు ప్రతిపాదించిన అమలిన శృంగార సిద్దాంతాన్ని ఆయన వ్యక్తిగత 
జీవితంలో వెతికి చూడవలసిన అవసరం లేదు. అది ఒక సిద్దాంతం. దానిని వారు 
కావ్యముఖతః ఎలా వెల్లడించారన్నదే మనకు కావలసింది. కృష్ణశాస్త్రిగారి కృష్ణపక్షంలో 
అధికభాగం విషాదభావ శబలితమైన మాట నిజం. అందులో “కంటక కిరీట 
ధారినై కాళరాత్రి మధ్యవేళల జీమూత మందిరాల”లో కొలువు తీరుస్తానని కవిగారు 
ప్రకటించారు. అంతమాత్రాన ఆ విషయాన్ని వారి వ్యక్తిత్వానికి ఆపాదించడం 
హాస్యాస్పదం. ఆ పద్యాలలో ప్రకటితమైన భావావస్థతో మాత్రమే కవికి 
సంబంధముంది. ఆ ప్రత్యేక భావాలను తనవిగా భావించి, అనుభవించి, మధనపడి, 
మననం చేసుకుని సుందర పదజాలంలో కవి వ్యక్తం చేశాడు. అందరికీ కేవలం 
ఇంద్రియ గోచరమైన సత్యాన్నీ సౌందర్యాన్నీ తన గుండెలో రంగరించుకుని, 
ఆత్మీకరించుకుని, వాడిగా వేడిగా జవజీవాలతో ప్రకటిస్తాడు. ఆత్మాశ్రయ రీతిలో 
రచన చేసే కవి. కాబట్టి ఆత్మాశ్రయ కవిత్వానికి ఒకవేళ కొన్ని పోలికలు వున్నా 
అభేదం ఊహింపరాదు. కవిత్వం లోని అనుభూతులతో, భావనలతో, కల్పనలలో 
మాత్రం కవికీ ఆత్మాశ్రయ కవిత్వానికీ అభేదాద్యవసాయం చూడవచ్చును. పాశ్చాత్యులు 
940)601/6 ౧౦౪1౧౫/ ని ఓ/౫౦౭| ౯౦౪1)/ కి పర్యాయంగా స్వీకరించారు. 9003 


*“పాతిక సంవత్సరాల తెలుగు కవిత్వం” : భారతి రజతోత్సవ సంచిక : జనవరి 1949. 


క్షే 


1/౦, [౧61601/6 6/1౦, 066, ౬168౫ 500౧6 /౦4| 841126, 0౧2౧౭110 
0౧010846, 02౧210 6/౧౦ మొదలైన బహుప్రక్రియలను ఆత్మాశ్రయ కవిత్వంలో 
చేర్చారు. నవ్యకవిత్వంలో ఆత్మాశయ రీతికి అగ్రతాంబూలం లభించింది. గురజాడ, 
రాయప్రోలు, కృష్ణశాస్రి మున్నగువారు - కొంతవరకు విశ్వనాథవారూ - ఆత్మాశ్రయ 
కవులే. 
8. వస్తునవ్యత : 

నవ్యకవిత్వ లక్షణాలలో మూడవ లక్షణమిది. కట్టమంచి రామలింగారెడ్డి 
వరకు అచ్చమైన సాంఘికేతి వృత్తంతో సామాన్యజనుల జీవితాన్ని చిత్రించిన కావ్యాలు 
దాదాపు వెలువడలేదనే చెప్పాలి. క్రింది వర్ణాలకు చెందిన పాత్రలు నాయికానాయకులు 
కావదం నవ్యకవిత్వంలో వచ్చిన గొప్పమార్చు. కాపువారు, గొల్లవారు, పడవ 
నడిపేవారు, అస్పృశ్యులు కావ్యపాత్రలు కావడం, వారి బ్రతుకుతెరువులకు కవితా 
గౌరవం కలగడం - ఇంతకు మించిన వస్తునవ్యత మరేముంది? 

నవ్యకవితలో అంగవర్ణన ఇంచుమించుగా పరిత్యక్తమైంది. వక్షోజ జఘనాదుల 
వర్ణన పూర్తిగా విడువబడింది. భావప్రకటన సాధనాలు కాబట్టి కొందరు నవకవులు 
ముఖ నేత్రాదులను వర్ణించారు. అయినా అంగవర్ణనకన్న అంతరంగవర్ణనకే ప్రాధాన్యం 
ఇచ్చారు. అనుభూతి గాధత్వాన్ని ప్రకటించడానికే తమ ఆలోచనాశక్తిని అధికంగా 
ఉపయోగించారు. 
4. భావనవ్యత : 

ఇది నాల్గవ లక్షణం. కవిత్వానికి కావలసిన వస్తు భావ రచనలు మూడింటిలో 
భావం అగ్రేసరం. నవ్యకవులు ఊహల గారడీలు మానేసి భావనా బలాన్ని ఎక్కువగా 
ప్రదర్శించారు. అవ్టాదశ వర్ణనల నిర్బంధాలకు తిలోదకాలిచ్చారు. ప్రాచీన కావ్యాల 
నుండి ఎరువు తెచ్చుకున్న కవిసమయాలను చాలావరకు ప్రక్కకు నెట్టారు. అవసరమని 
తోచినప్పుడు, బెచిత్య భంగం లేనప్పుడు సరిక్రొత్త సమయాలను ప్రయోగించారు. 
ఊహించిన విషయంకంటె భావించిన, అనుభవించిన, విషయాన్నే స్వీకరించారు. 
విన్న దానికంటే కనుగొన్నదానినే వర్ణించారు. కొదమ తెమ్మెరను వర్ణించినా, “కొండవీటి 

పొగమబ్బుల”ను వర్ణించినా తమ భావనా చక్షువులతో దర్శించి వేసిన వర్ణనలే 
అవి. విన్న వియద్గంగలకు బదులుగా కన్నులార గన్న 'కిన్నెరసాను'లను కమనీయ 
భావనాబలంతో వర్ణించి కవితాసతికి కమభూషలు అలంకరించారు. 
5. శ్రైలీనవ్యత : 

నవ్య కవిత్వ లక్షణాలలో శైలీసారళ్యం గణనీయమైంది. ఒక్క విశ్వనాథ వారి 
కొన్ని కావ్యాలలోని శ్రైలితప్ప మిగిలిన ప్రముఖ నవ్య కవులైన గురజాడ, రాయప్రోలు, 
కృష్ణశాస్త్రి, బసవరాజు, నాయని, దువ్వూరి మున్నగు కవుల రచనలన్నీ వైదర్శ్భీరీతిలో, 
సంస్కృతాంధ్ర సరళ పదాల సముచిత సమ్మేళనంతో అనేకులకు అర్ధమయ్యే ధోరణిలో 
రచింపబడినాయి. వీటిలో మారుమూల పదాలు మచ్చుకైనా లేవు. 
5. పదప్రయోగ నవ్యత : 

నవ్యకవులు వ్యవహారం నుంచి తొలగిపోయిన పదాలను విసర్జించారు. 
ఉదాహరణకు 'కంపు. ఈ శబ్దానికి పరిమళం అనే అర్ధం వుంది. తిక్కన నన్నెచోడుడు 
“పువ్వుల కంపు” అని ప్రయోగించారు. రాయలు “పణ్యారంపు పుణ్యంపు కంపు” 
అన్నాడు. ఈ శబ్దం పూర్వార్ధం నుండి విడివిడి ఈనాడు దురర్ధాన్ని ఇస్తున్నది. 
ఇలాంటి వాటిని నవ్య కవులు బొత్తిగా వదిలివేశారు. ఇది ఒక నవ్యత. రెండవది 
ప్రాచీనులు పాదపూరణం కోసం వాడిన పదాలను వీరు తిరస్మరించడం మానుగా, 
ఒనరన్‌, ధరలో మొదలైన వ్యర్థ పదాలను (ప్రకరణాన్ని బట్టి) వీరు ప్రయోగించడం 
మానుకున్నారు. అక్కిరాజు ఉమాకాంత పండితులు తమ “నేటి కాలపు తెలుగు 
కవిత్వము” అనే గ్రంథంలో పాదపూరణ పదాలను వింగడించిి, దందగ్గణం, గుంపు 
గణం, ప్రకాశగణం మున్నగు పేర్లుపెట్టారు. నవ్యకవిత్వంలో గుంపు గణానికి చెందిన 
ఆళి, ఆవళి, చయం మొదలైన వ్యర్థ పదాలున్నాయని వీరు విమర్శించారు. ఇందులో 
కొంత సత్యం లేకపోలేదు. అయినా తదితర వ్యర్థ పదాల గుంపులను నవ్యకవులు 
పరిత్యజించడం ప్రశంసావహం. 

సమకాలిక సమాజంలో చలామణిలో వున్న పదాలకు పట్టం కట్టడం మూడవ 
నవ్యత. ప్రాచీన శతకాలలో అంతా, చేసే మున్నగు వ్యావహారిక పదప్రయోగాలు 

క్వచిత్తుగా కనిపిస్తాయి. ఇరవయ్యో శతాబ్ది తొలిప్రొద్దువరకు అప్పకవీయ ధాటికి 
తట్టుకున్న కవులు లేరు. గిడుగుపిడుగు హుంకృతితో గురజాడ చూపెట్టిన సరిక్రొత్త 
జాదతో వ్యవహారంలో ఉన్న పదాలకు, కావ్య ప్రవేశయోగ్యత కలిగింది. గురజాడ 
వారి ముత్యాల సరాలలో ఎన్నో శిష్ట వ్యావహారిక భాషాపదాలు చోటు చేసుకున్నాయి. 
నండూరివారి యెంకిపాటల్లో తూర్పు గోదావరి మండలంలోని కాపువారి వాడుకభాష 
రాజ్జీత్వం వహించింది. మాటకు కైతకు సాన్నిహిత్యం ఏర్పడడంకంటె సాహస 
ప్రయోగమేముంది? సాధురేఫకు, శకటరేఫకు యతిమైత్రి చేసినంతమాత్రాన పుట్టి 
మునిగిపోయినట్లు బొబ్బపెట్టిన తెలుగు భాషలో పాఠక జనుల యాస మాటలకు 
పట్టం కట్టడం కంటె నవ్యత యేముంటుంది. 
7. దేశికవిత : 

నవ్య కవిత్వానికి మరోలక్షణం దేశికవితకు దేవిడీ లభించడం. మాత్రా 
చృందస్సులో మహనీయ భావాలను వెల్లడించవచ్చనీ, దేశికవితలో అన్ని రసాలూ 
నిర్వహించవచ్చనీ నిరూపించారు గురజాదడవారు. క్రమంగా రాయప్రోలు, బసవరాజు, 
విశ్వనాథ, కృష్ణశాస్త్రి, నండూరి - తర్వాతి కాలంలో శ్రీశ్రీ మున్నగు కవులు 
దేశిమార్గంలో రసవత్తర కావ్యాలూ, గీతాలూ రచించి నవ్యతకు శ్రీకారం చుట్టారు. 
8. ప్రక్రియా బాహుళ్యం : 

నవ్య కవిత్వానికి ప్రత్యేకలక్షణం ప్రక్రియా బాహుళ్యం. ఒక్క భావకవిత్వశాఖనే 
తీసుకుంటే ప్రకృతి కవిత్వం, ప్రణయకవిత్వం, పల్లీజన కవిత్వం (౧౭౪102! ౧౦౪౧౫). 
దేశభక్తి కవిత్వం, సంఘసంస్కరణ కవిత్వం, స్మ ల్రతిగీతాలు (౬166169), బాలగేయాలు 
మున్నగు అనేక ప్రక్రియలు భాసిస్తాయి. ఇంతటి ప్రక్రియా బాహుళ్యం ప్రాచీన 
కవిత్వంలో కనిపించదనే చెప్పాలి. 

నవ్వ కవిత్వ యుగకర్త 
ఎవరు తమ రచనల ద్వారా వర్తమాన కాలానికే కాక భవిష్యత్తరాలకు కూడా 


అభినవోత్తేజం కలిగిస్తారో ఎవరు గతాను గతికమైన ఘనీభవించిన ఆలోచనా 
ప్రపంచంలో ఉద్దామమైన ఉద్దీపనం కలిగిస్తారో, ఎవరు తమ తరువాత అనేక 

కవులకు అనుకరణీయులవుతారో వారిని సాహిత్యరంగంలో యుగకర్తలనవచ్చును. 
ఈ దృష్టితో చూస్తే కందుకూరివారే నవ్యసాహిత్యానికి మొదటి యుగకర్తలు. కేవలం 
కవితారంగం దృష్ట్యా పరిశీలిస్తే ఎవరు యుగకర్తలన్నది ప్రస్తుత చర్చనీయాంశం. 
కట్టమంచివారి 'ముసలమ్మ మరణము*తో తొలి ఉషోరేఖలు ప్రసరించినా, తరువాతి 
తరంవారి కవిత్వం చేత ఉత్తేజితం కాలేదు. కాబట్టి వారిని కవిత్వరంగంలో యుగకర్తగా 
పరిగణించడానికి వీలులేదు. విమర్శనరంగంలోమాత్రం వారి 'కవిత్వతత్త విచారము” 
నవయుగానికి నాంది పలికింది. తిరుపతి వేంకటకవులు ప్రాచీన ధోరణికి ప్రచారం 
కలిగించారేకానీ భావవిప్లవానికి బాసటగా నిలువలేదు కవితా రంగంలో అపూర్వ 
ప్రయోగాలూ చేయలేదు. ఇక మిగిలినవారు ఇద్దరు. గురజాడ అప్పారావుగారు, 
రాయప్రోలు సుబ్బారావుగార్లు. ఆ ఇరువురి విషయంలో నవ్యసాహిత్య విమర్శకులలో 
కొందరొకవైపు మరికొందరొక వైపు, ఇంకా కొందరు ఇరువురివైపు మొగ్గుచూపారు. 

గురజాడ యుగకర్త అని సమర్థించినవారిలో ఆండ్ర శేషగిరిరావుగారు, 
విశ్వనాథ సత్యనారాయణగారు, ఖండవల్లి లక్ష్మీరంజనంగారు, నోరి నరసింహశాస్త్రి 
గారు, శ్రీశ్రీ గారు ముఖ్యులు. రాయప్రోలు యుగకర్త అన్నవారిలో తల్లావజ్జల 
శివశంకరశాస్త్రిగారు, రమాకాంతాచార్యులుగారు, కురుగంటి సీతారామయ్యగారు 
ముఖ్యులు. రాయప్రోలు గురజాడలు ఉభయులూ యుగకర్తలని సమన్వయవాదాన్ని 
ప్రతిపాదించిన వారిలో పి. వి.రాజమన్నారుగారు, గిడుగు సీతాపతిగారు, కొత్తపల్లి 
వీరభద్రరావుగారు ముఖ్యులు. 
ఇద్దరూ యుగకర్తలే : 

రచనలోని నవ్యత, గ్రంథప్రచురణ, తరువాతి కవులపై ప్రభావం అనే 
మూడంశాలనుబట్టి పరిశీలిస్తే నవ్యకవిత్వ మహోదయానికి గురజాడ రాయహ్రోలులు 
ఏకకాలంలో అరుణోదయ తపనోదయాలవంటివారని తేలుతుంది. డా! వీరభద్రరావు 
గారు సూచించినట్లుగా ఈ ఇరువురి మార్గదేశి కవిత్వాలకు భావకవిత్వ యుగంలో 
అనుయాయులు ఏర్పద్దారు. అభ్యుదయ కవిత్వ యుగంలో మాత్రం శ్రీశ్రీ అవతరణతో 
గురజాడ ఆధిక్యం మరింత పెరిగింది. ఇంగ్లీషు భాషలో కాల్చనికోద్యమానికి 

(గెంగాజ౧1015గ)) ఆచార్యులెవరు అనే ప్రశ్న వచ్చినప్పుడు స్ఫురించేది ఒకరు వర్చువర్తు 
రెండవవారు కాలరిడ్డి. వీరి ఓ/102| 82269 అనే గేయ సంపుటి ఆంగ్ల సారస్వతంలో 
కాల్చనికోద్యమానికి క్రొత్తదారులు తీసింది. అలాగే రాయప్రోలు గురజాడల కావ్యాలు 
కూడా నవ్యకవిత్వయుగానికి నాందీ ప్రస్తావనలైనవి. అందుకే ఈ ఇద్దరినీ 
యుగకర్తలుగా భావించి కైమోడ్పులు ఘటించడం సమంజసం. గురజాడ 
రాయప్రోలుల పైన ఇంగ్లీషు [౧0౧౫౧౪౦15౫ ప్రభావం కొంత వున్నది. తరువాతి 
భావకవులపై ఈ ప్రభావం కంఠదఘ్నంగా ప్రసరించింది. గురజాదడవారికి వర్చువర్తు 
అభిమానకవి. వర్చువర్తు సామాన్య ప్రజల జీవితాలను కావ్యవస్తువులుగా 
మలచుకోవడంతో ముగ్గులై గురజాదవారు కూడా ఆ పద్ధతి నవలంబించి రచనలు 
చేశారు. ఇక రాయప్రోలు వారి ప్రణయ కవిత్వానికీ, కథన కవిత్వానికీ, ప్రకృతి 
కవిత్వానికీ ఇంగ్లీషు రొమాంటిక్‌ కవులే పథదర్శకులు. ఇక ఈ ఇరువురు యుగకర్తలపై 
ప్రభావంవేసిన ఆంగ్ల కవిత్వం లోని గ౦౧౧౪౦15౧) లక్షణాలను స్థూలంగా సూచించడం 
సముచితమని భావిస్తున్నాను. 
కాల్చనిక కవిత్వం - విశిష్ట లక్షణాలు : 

ఇంగ్లీషు కవిత్వ చరిత్రలో కాల్చనిక కవిత్వానికి విశిష్టస్థానం వుంది. చాసర్‌ 
తన కవిత్వాన్ని కథాకథనాకి సాధనంగా స్వీకరించాడు. స్పెన్సర్‌ దానిని దృశ్య చిత్రణకో 
అన్యాపదేశానికో ఉపయోగించాడు. ఎలిజబెత్‌ కాలం కవులకు కవిత్వం వివిధ 
మానసిక చర్యలకు, ఘట్టన ప్రతిఘట్టనాలకు వాహిక అయింది. కాల్పనిక కవులు 
అలాకాక కవిత్వానికి ప్రాణభూతమైన కల్పనకు (1%29102100) అగ్రతాంబూలం 
ఇచ్చారు. సౌందర్యంతో అద్భుతత్వాన్ని రంగరించి చూపారు. నేపథ్యంలో నిలిచిపోయిన 
ప్రకృతిని రంగస్థలం పైకి తెచ్చారు. సామాన్య వస్తువులకు మాన్యత కలిగించారు 
అనాదృ్భత విషయాలకు ఆసనం వేశారు. ప్రముఖ కాల్పనిక కవి బ్లేక్‌ పలికిన ఈ 
వాక్యాలలో కాల్చనిక కవితాతత్వం హృద్యంగా గుబాళిస్తున్నది. 

7౦[౦16 1౧1/1010/ 1౧ 16 ౧౭1౧౧) ౦01 16 ౧౭౧౮ 


తిగ౧ర। 6160010/ 1౧ 2౧ ౧౦౮౪౯ 

ఈ కవిత్వానికి ప్రధాన గుణగుణాలు 1. ప్రకృతి ప్రీతి, 2. గత వైభవ 
పునరుద్దరణం, 3. ప్రణయ తత్త్వం, 4 ఆత్మాశయత్వం, దై అద్భుతత్వం, 
6. సాహస ప్రియత్వం. 

1) ప్రకృతి ప్రీతి : 

ప్రకృతికి భాష్య ప్రణేతలైనకవులలో వర్చువర్తు అగ్రేసరుడు. ప్రకృతిని 
సంప్రదాయ సిద్ధమైన దృష్టితో కాక భావనా రమ్యంగా పరిశీలించడంలో వర్చువర్తు 
అందెవేసిన చేయి. ఈయనకు ప్రకృతి కేవలం బాహ్యశోభా కలితమైందే కాదు: 
దివ్యత్వ నిధానం, విశ్వాత్మకూ, మానవాత్మకూ ప్రకృతియే స్పర్ణసేతువని ఇతని విశ్వాసం. 
ప్రకృతిని ఇతడు భగవత్సాక్షాత్మారం (౧౦౦2/059)గా స్వీకరించాడు. అంతేకాదు 
మానవులలో సైతం ప్రకృతి స్వరూపాన్ని దర్శించిన చిన్మయుడీతడు. అందుకే వాల్టర్‌ 
రాలీ అనే విమర్శకుడు "116 9*/% ౧౧౪౧ 2౧6 ౪0౧06౧ 25 ౪665 421100" అని 
చమత్కరించాడు. 

2) గత వైభవ పునరుద్ధరణం (౧6/౪౭! 01116 ౧౭9 : 

'పోప్‌' యుగంలో 0101015 (జర్మన్‌ శిల్చరీతి) 0%)/40/ (సాహసం) విస్కృతి 
గర్భంలో విలీనమై ఉన్నాయి. కాల్పనిక యుగంలో మళ్లీ వీటికి వెలుగు పుంత 
లభించింది. స్పెన్సర్‌, షేక్‌స్పియర్‌, మిల్టన్‌ మొదలైన మహాకవులకు ఉద్చోధకమైన 
పురాణ గాథాలహరి అగస్టన్‌ యుగంలోని శాస్త్రబద్ధ హేతువాద ప్రచండ వాదానికి 
శుష్మమైపోగా, కాల్చనిక కవులు దానిని పునరుజ్జీవింప చేశారు. వర్చువర్తు, షెల్లీ, 
కీట్సు వంటి కవులు గ్రీక్‌ పురాణగాథల నుండి ఇతివృత్తాలు ఎన్నుకున్నారు. ఈ 
గతవైభవ పునరుద్ధరణ తత్ప్వంతోనే క్రైస్తవ మతం మళ్లీ మందహాసం చేసింది. కాల్పనిక 
కవులు గతాన్నీ మతాన్నీ తృణీకరించలేదు. గతంలోని ఛాందసాలను పరిహరించి 
కైస్తవ మతంలోని మంచి లక్షణాలను స్వీకరించి తమదైన ఒక సిద్ధాంతాన్ని 
నిర్మించుకున్నారు. 

8) ప్రణయతత్వం (౧౧౦500౧౫ 0110౪6): 
కాల్చనిక కవులలో షెల్లీ, కీట్సు, బర్చ్స్‌ మున్నగువారు ప్రణయ తత్వాన్ని 
రసవత్తరంగా ప్రతిపాదించిన కవులు. వీరు దర్శించిన కాల్చనిక ఆదర్శవాదానికి 
(౧౦౧౬౧1౦ 10621150) ప్లేటో తత్వం (౧|[౦0౧19%)మూలం. ప్రీ పురుషుల ఆత్మలు 
మొదట అఖందంగా ఏకంగా ఉందేవనీ, ఆ అఖండాత్మయే రెండుగా విడిపోయి ప్రీ 
పురుషులుగా రూపొందిందని, స్త్రీ పురుషులు ప్రణయ సూత్రంలో ముడివడి 
పోయినప్పుడు ఆ ఖండాత్మలకు ఏకీకరణం జరుగుతుందని ప్లేటో ప్రతిపాదించిన 
సిద్ధాంతసారం. ఈ తత్వాన్నే కాల్చనిక కవులు ప్రతిపాదించారు. షెల్లీ ప్రేయసిని 
“501115 51518” అని సంబోధించడంలో ఈ తత్వమే ఆవిష్టృ తమైంది. ఈ ఐక్యతత్వాన్ని 
'0౪/6'5 ౧౧|౦90౧౧)/' అనే గేయంలో చక్కగా చిత్రించాడు షెల్లీ. 
“706 1060౧12109 ౧౧1౧616 ౪/0) 06 ౧౪6! 
డిగ౮ 1౧6 [౧1/65 ౪/00 ౧6 ౦0620, 
0౧6 ౪/10౧65 ౦01 ౧62౪76౧ ౧౧1౫ 10/6౪/6! 
౪/11 2 5౪/661 6౧౧౦1100; 
౧101010010 ౪1౧6౪/0గ16 159 51౧016; 
తీ!! ౧1005 0/2 12౪/ 601౪106 
1౧) 0౧6 5౧0111 ౧661 2౧౮6 ౧1౧౮16 
0/00/౧౦1౬! ౪/10 10౧106? 
ఇది కాల్పనిక కవుల ప్రణయ దృక్పథానికి మణిదర్పణం వంటి కవితాఖండం. 
కాల్చనిక కవులు స్త్రీని కామైక దృష్టితో చూడక ఆరాధ్య దేవతగా స్వీకరించారు. 
మానవులను వునీతులనుగా చేసి వారికి దివ్యత్వాన్ని సమకూర్చగల శక్తి 
ప్రణయానికున్నదని విశ్వసించారు. అయితే కేవలం “స్త్‌ పుంసయోగం” లోనే వీరు 
ప్రణయాన్ని దర్శించలేదు. ప్రధానంగా వీరు వియోగ శృంగారాన్నీ విషాద 
మాధుర్యాన్నే చిత్రించారు “04 5//661691590005 &/6 1౧056 124116! 0 82606651 
౧068౧” అన్న మాటలలో ఈ విషాద మాధుర్యాన్నే షెల్లీ ప్రతిపాదించాడు. 

4) ఆత్మాశయత్వం : 

ఈ అంశం ఇంతకు ముందే స్కృశింపబడింది. 
5) అద్భుతత్వం : 

గెంగా౭౧06 అనే శబ్బ్దాని కర్థం అద్భుతం. బిగుసుకునిపోయిన జీవితాలలోని 
నిష్టుర సత్యాల నుండి విముక్తి పొందాలనీ, ఎక్కడికో ఏ గంధర్వ సీమాంచలాలలోకో 
రెక్కలు కట్టుకొని ఎగిసి పోవాలనీ కాల్చనిక కవులు కాంక్షించారు. అందుకే వర్చువర్తు 
సహజత్వంతో కూడిన రచనలు చేసిన కాలంలోనే కాలరిడ్డి అద్భుతత్వాన్ని ప్రతిపాదించే 
రచనలను సృష్టించారు. ఇతని '&ఉ౧౦016౧11412%0067 అనే కావ్యం ఈ రసానికి చక్కని 
నిదర్శనం. అందువల్లనే వాట్స్‌డంటన్‌ (//219 064౧1౧)కాల్చనిక కవిత్వాన్ని విస్మయ 
పునరుద్ధరణం (౧౪౧౭|55౬006 01 ౪//0౧060 అన్నాదు. 
6. సాహస ప్రియత్వం (స్వేచ్చాకాంక్ష) స 

ఐతిహాసిక యుగంలో అనాదృతంగా ఉండిపోయిన ఈ వీరగాథలు (8269) 

కాల్చనికోద్యమ ప్రభావంతో పునరుద్ధరింపబడినాయి. ఈ గాథలను చదివిన కాల్పనిక 
కవులలో సాహసప్రియత్వం సటలు విదలించింది. బైరన్‌ కవిత ఈ రీతికి బలమైన 
నిదర్శనం. 0%॥6 గ౬|౦|606౪' [౧||౫౧౭౩6, 15165 01 9606 మొదలైన రచనలు 
బైరన్‌ సాహస ప్రియత్వానికి సంకేతాలైన కృతులు. ఇతని '౧గ౪౦౧6౯౦0౧॥0౧'లో 
స్వాతం శ్రేచ్చ ములుసూపింది. షెల్లీ రచించిన ౧౦౧౫౪1౧665 ౪౧౦౦౮౪౧6, ౦06610 116 
/651౪//106, 91/24 మున్నగు రచనల్లో స్వాతంత్ర్యపిపాస స్ఫుటంగా భాసించింది. 

కాల్పనిక కవులు ఛందస్సులో గూడా గణనీయమైన మార్చుతెచ్చారు. ఐతిహాసిక 
యుగంలో 06105966 00౪0161 కున్న అగ్రేసరత్వాన్ని వీరు తృణీకరించారు. 9120% 
౪6/56 ను పునరుద్ధరించారు. ఛందో వైవిధ్యాన్ని ఆదరించారు. శైలీ ప్రాధాన్యాన్ని 
త్రోసివేశారు. భాషా సారళ్యానికి, సొంపైన నుడికారానికీ అగ్రతాంబూలం ఇచ్చారు. 
జుగుప్పను కలిగించే వస్తువులలో కూడా రమ్యతనే దర్శించారు. మానవత్వ దృక్పథాన్ని 
ప్రవేశపెట్టారు. కవిత్వాన్ని సౌందర్యావతారంగా సంభావించారు. సౌందర్యమే సత్యమనీ, 
సత్యమే సౌందర్యమనీ భావించారు. ఈ విధంగా కాల్చనిక కవిత్వం అత్యంత వైవిధ్య 

విలసితం. అయినా వీరు భిన్నతలో ఏకతను సాధించారు. నవ్యతా ప్రీతియే ఆ 
ఏకత. కాల్పనిక కవులందరూ ఈ నవ్యతను ఉపాసించిన వారే. వారు నవ్యతా 
వేషకులు కాబట్టే ఒకరి దానిని ఇంకొకరు (గ్రుడ్డిగా అనుసరించలేదు ఒక్కొకరు 
ఒక్కొక్క తత్వాన్ని నిర్దేశించడంలో మిన్నలనిపించుకున్నారు. అద్భుత విషయ వర్ణనలో 
కాలరెడ్డి, నిసర్ణరామణీయక చిత్రణలో వర్చువర్తు స్వాతంత్రేచ్చలో బైరన్‌, 
సౌందర్యార్చనలో కీట్సు, మానవతా వాదంలో షెల్లీ, పల్లీయుల బ్రతుకులను బొమ్మకట్టి 
చూపడంలో బర్స్‌ ప్రత్యేక ప్రతిభను ప్రదర్శించారు. ఇందరి గొంతుల నుండి వెలువడిన 
రసరాగాలు రాయప్రోలు, కృష్ణశాస్త్రి, నాయని, వేదుల, దువ్వూరి మున్నగు 
భావకవులను ఏ విధంగా స్పందింపజేశాయో ముందు ముందు చర్చిస్తాము. 


గురజాడ అప్పారావు 


ఇద్దరు యుగకర్తలు : 

గురజాడ అప్పారావుగారి జననం (30 నవంబరు 1861). ఆంధ్ర సాహిత్య 
లోకానికి అరుణోదయం. పిల్ల వసుచరిత్రల పెంజీకట్లు ముసురుకున్న రోజులలో 
దేశి కవితారళ్ళిని ప్రసరించిన కవి భాస్మరుడాతడు. సాహిత్యం ఏ కొందరి సొత్తో 
అనుకుంటున్న కాలంలో అది ప్రజల సొమ్మని ఉదారంగా పంచిపెట్టిన సౌమ్యశీలి 
ఆయన. కందుకూరి సాంఘిక విప్లవాన్నీ గిడుగు భాషా విఫ్లవాన్నీ తనలో 
సమన్వయించుకొని సరిక్రొత్త సాహిత్య విప్లవాన్ని లేవనెత్తిన నవయుగవైతాళికుడతడు. 
అతని చేతి చలువతో అస్పృశ్యంగా పడివున్న వాడుక భాష అందలమెక్కింది. మెత్తని 
తెలుగు పలుకు కత్తివాదరలా మెరిసింది. వీధిమానిసికి వేదిక లభించింది. ఆంధ్ర 
భారతి అంతకు ముందటి అలంకార భారాలనుడుల్చివేసి ముచ్చటగా ముత్యా ల 
సరాలను అలంకరించుకుంది. నాటకం, గేయం, వ్యాసం, కథానిక ఆయన 
వాజ్మహిమతో ఎన్నడూ లేని జవాన్నీ జీవాన్నీ పుంజుకున్నాయి. 

1882లోనే - అనగా తమ ఇరవై ఒకటోయేటనే - గురజాడవారు ఇంగ్లీషులో 
కవితారచన ప్రారంభించారు. ఆ యేడు వారు వ్రాసిన 'సారంగధరి అనే శీర్షికతో 
వున్న ఇంగ్రీషు పద్యాలను మొదట గుండుకుర్తి వెకటరమణయ్యగారు తమ “ఇండియన్‌ 


26 


లీజర్‌ అవర్‌” అనే పత్రికలో ప్రకటించారు. తరువాత వారే వాటిని 'రీస్‌ అండ్‌ 
రయత్‌” పత్రికా సంపాదకులునూ, ప్రముఖ విద్యావేత్తలునూ అయిన శంభుచంద్ర 
ముఖర్జీ గారికి ప్రచురణార్థం పంపించారు. ఆ పద్యాలను చదివి మెచ్చుకొని 
ముఖర్జిగారు అప్పారావు గారికి కవిత్వాశయాలను గూర్చి క్రొత్త దృక్పథాలను 
బోధించారు. వాటి ప్రభావం గురజాడ వారిపై ప్రసరించింది. 

1889 నుండి 1915 వరకు గురజాడవారి మనోరంగంలో సాహిత్యం పట్ల 
సరిక్రొత్త ఆశయాలు క్రమపరిణామాన్ని పొందినవి. వారి ప్రాథమిక రచనలు కేవలం 
సాంప్రదాయిక రీతిలో పాతవృత్తాలలో రచింపబడిన ఖండకావ్యాలు. మాటల 
మబ్బులు పుష్పలావికలు, మెరుపులు, బుతశతకం - ఖందకృతులు. “సుభద్ర సుదీర్హ 
కావ్యం. మాట మబ్బులు అనే ఖండికలో విజయనగరంలోని అధికారులను 
అధిక్షేపించిన పద్యాలున్నాయి. దబ్బరలు, కొండెములు, మాయమాటలు, మొండితనం 
అధికారుల అబ్బురపు విద్యలని గురజాదవారు ఈ పద్యాలలో ఎత్తి పొడిచారు. 
పుష్పలావికలు అనేది తొమ్మిది పద్యాల చిన్నకృృతి. ఇవి పుష్పలావికల శృంగారాన్ని 
ప్రదర్శించే ప్రబంధవర్ణనకు తీసిన నకళ్ళు. ఆముక్తమాల్యదలోని పుష్పలావికా వర్ణనల 
ప్రభావం ఈ పద్యాలలో అడుగడుగునా అగుపిస్తున్నది. 'మెరుపులు” అనే శీర్షికతో 
వ్రాసిన పద్యాలన్నీ సంస్కృత చాటు శ్లోకాలకు అనువాదాలే. 'బుతశతకము'లో 25 
కందపద్యాలున్నాయి. ఈ పద్యాలలో పదాల గజిబిజి యెక్కువ, ప్రసాదగుణం 
తక్కువ. సుభద్ర కావ్యం అసంపూర్ణం. మూడాశ్వాసాలే ఉంది. అర్జునుడు మౌనివేషంతో 
రైవతకాద్రికి రావడం, బలరాముడు అతనికి పరిచర్యలు చేయడానికి సుభద్రను 
నియోగించడం, యతి అందాన్ని చూచి సుభద్ర సమ్ముగ్ధ కావడం, మరులు చెలరేగడం, 
ఆమెను సత్యభామ ఓదార్చడం ఈ కావ్యంలో చిత్రింపబడినాయి. ఇది సంపూర్ణంగా 
ప్రబంధ లక్షణాలు పొదుగుకున్న కావ్యం. కానీ నవనవోన్న్మేష ప్రజ్ఞగల గురజాదవారికి 
ఈ కృతులు తృప్తి కలిగించలేదు. కొత్తదారి వేయాలనే కుతూహలం ఉదయించింది. 
ఆయన దృష్టి భవిష్యత్తులోకి చొచ్చుకొని ఎగిసిపోయేటంతటి నిశితమైనది, ప్రగతి 
మూలకమైనది. అందువల్లనే ఆయన వినూత్న ప్రయోగాలకు కంకణం కట్టుకున్నారు. 

వృత్తరచనకు స్వస్తి చెప్పారు. ప్రబంధరీతులకు తిలోదకాలిచ్చారు. వాడుక భాషతో 
చేతులు కలిపారు. ఆంగ్ల సాహిత్యంలోని విమర్శ గ్రంథాలూ, కావ్యాలూ గురజాడ 
వారిలో నిద్రాణమైవున్న ప్రతిభా బీజాలను జాగృతం చేసినవి. ఫలితం 1893లో 
కన్యాశుల్మ నాటకరచన. తరువాత పదిహేదేంద్లకు ముత్యాలసరాల సృజన. 
'కన్యాశుల్కు రచన : 

ఆంధ్ర నాటకరంగంలో 'కన్యాశుల్మం” గొప్ప ప్రయోగం. ఇది వ్యావహారిక 
భాషకు పట్టం కట్టిన ప్రథమ దృశ్యకావ్యం. అంతకుముందే ప్రహసనాలలో కందుకూరి 
వారు వాడుక భాషను ప్రవేశపెట్టినా, అది పేశల హాస్యాన్ని సృష్టించడానికి మాత్రమే 
ఉద్ధేశింప బడింది. సమాజంలోని అన్ని తరగతులకు చెందిన అభిప్రాయాలనూ, 
వారి కష్టసుఖాలనూ సజీవమైన వ్యావహారిక భాషలో రసపుష్టికి రవ్వంత కొరత 
కలగకుండా వ్యక్తం చేసిన ప్రప్రథమ నాటకం కన్యాశుల్మమే. కావ్యగుణాలనూ, 
కావ్య ప్రయోజనాలనూ నిర్ధారించేవి ప్రాచీన వైయాకరుణుల ఛాందసాలు కావనీ, 
నాగరికతా సంపన్నంగా కావ్యభాషను పెంపొందించుకోవడానికి వ్యవహారం నుంచి 
తొలగిపోయిన పదాలను, తెనుగు జాతీయతకు విరుద్ధమైన సంస్కృత శబ్దాల 
రూపాలను త్రోసివేసి, భాషను సజీవమైన వాడుక భాషతో పుష్టిమంతం చేసుకోవలసి 
వున్నదనీ ఈ విధంగా కావ్య భాషకూ, వ్యావహారిక భాషకూ సాన్నిహిత్యం 
సంపాదించవలసి వున్నదని అప్పారావు గారు ప్రథమ ముద్రణ పీఠికలో ఉద్దాటించారు. 
1909 మే నెలలో వీరు రచించిన కన్యాశుల్మ ద్వితీయ ముద్రణ పీఠికలో వ్యావహారిక 
భాషా ప్రాశస్యం, సంఘ సంస్మరణ, నాటకరచన, సమకాలిక విద్వాంసుల ఛాందస 
ధోరణులూ మున్నగు అనేక విషయాలను కూలంకషంగా చర్చించి తమ క్రొత్త 
సిద్ధాంతాన్ని బలపరిచారు. అత్యంత క్లిష్టమస్యలున్న సమకాలీన జీవితాన్ని 
చిత్రించడానికి నాటక రచయితలు ప్రయత్నించక పోవడం పట్ల విచారం వెలిబుచ్చారు. 
మొత్తానికి ఈ నాటకం ద్వారా అప్పారావుగారు వ్యావహారిక భాష కావ్యోపయోగి 
అని నిరూపించారు. వాస్తవికతకు నివాళులెత్తారు. సాంఘిక జీవన చిత్రణద్వారా 
నూత్న రీతులను ప్రదర్శించారు. ఈ విషయాలన్నీ వారి ముత్యాలసరాలకూ వర్తిస్తాయి. 

కవిత్వంలో నూత్త ప్రయోగాలు - ముత్యాల సరాలు; 

గురజాడవారు కవిత్వరంగంలో చేసిన సాహసప్రయోగాలు ప్రాచీన కవులలో 
పాలకురికి సోమనాథుని ప్రయోగాలను తలపింపబేస్తాయి. ఇద్దరూ దేశిసాహిత్య 
ప్రవర్తకులే. ఇద్దరూ తమ కాలంలో వ్యవహారంలో వున్న పదాలకూ, పలుకుబళ్ళకూ 
(గ్రాంథికత కలిగించిన వారే. పాలకురికి జానుతెనుగును ప్రతిపాదించగా గురజాడ 
తెలుగు పలుకుబడికి ప్రాణం పోశాడు. ఉభయులూ వర్ణభేదం లేని సంఘవ్యవస్థను 
వాంచించారు. ఛందస్సులో క్రొత్తమార్గాలు అనుసరించారు. “ఇరువురికీ కల 
భేదమంతా ఒక్క విషయంలో ఒకరిది శివభక్తి మరొకరిది మానవాభ్యుదయాసక్తి” 
ఈ ప్రయోగాలన్నిటికీ కేంద్రబిందువు దేశీ సాహిత్య పునరుద్ధరణ కాంక్ష 

కావ్య వస్తువు విషయంలో గురజాడపై వర్పువర్తు సిద్దాంతాల ప్రభావం 
ప్రబలంగా వుంది. ౫/10! 821609 ద్వితీయ ముద్రణ పీఠికలో వర్హువర్తు వెలిబుచ్చిన 
అభిప్రాయాలు ఈ సందర్భంలో గమనింపదగ్గవి. "706 ౧గ౦|౧౫| 00)6061 16౧ 
౧[000566 1౧ 1౧656 ౧౦౪౧౧5 ౪/25 10 0౧౦0096 1౧౦0106౧19 2౧61 9101414009 110% 
00౧౧౦౧ 119 2౧06 10 11416 0 6౮650106 1౧60, 1౧౧068౧౦౮1 29 12! &9 ౧౦991016, 
1౧ & 86160100 01 12086౬09 గ69211)/ ౮5661] 0/ ౧9౧ 206 41 1౧6 94006 11%6, 10 
1౧/0౪/ 0/6! 1౧6౧) 2 06గ4|౧ 00104100 01 1%801౧*00, ౪౧6౪ 0/ 0॥61040/ 1౧1009 
5006416 096 ౧[6959601606 10 1౧6 ౧౧|౧౮6 1౧ 20 6౧౮౪5౮౪౬| 250601." 

ఈ సిద్ధాంతంలో గమనింపదగ్గ అంశాలివి. ఒకటి: కావ్యవస్తువును సామాన్యుల 
జీవిత సంఘటనలనుండి, పరిసరాల నుండి స్వీకరించడం. రెండవది: కావ్యభాష 
సాధ్యమైనంత వరకు ప్రజావ్యవహారానికి సన్నిహితంగా వుండడం. మూడవది: 
ప్రజలభాషకు ఉన్నదున్నట్లుగాక భావనారంజితం చేసి ప్రకటించడం. ఈ మూడంశాలు 
క్రమంగా వస్తుభాషా (రచన) భావాలపట్ల వర్చువర్తు అభిప్రాయాలను తెలియజేస్తాయి. 
అప్పారావుగారిపై ప్రభావం వేసిన అంశాలివే. 

గురజాడవారు వ్యర్థపదాడంబరాన్ని నిరసించారు. “అలతి యలతి తునియల 
కాహళ సంధించిన” విధంగా పదాలు అమరవలెనన్న తిక్కన్న మాట దక్కించారు. 


2౪ 


చరణాలు దేనికవి తునిగిపోయేటట్లుగా రచన సాగించారు. ఈయన రచన అల్ప 
సమాసకమే కాదు. చాలావరకు అసమాసకం కూడా. వ్యావహారిక పదాలకు సమస్త 
భావ ప్రకటన సామర్థ్యం వున్నదని అది అన్ని విధాలా కావ్యోపయోగి అనీ 
నిరూపించారు. 

“మెచ్చనంటా వీవు; నీవిక 

మెచ్చకుంటే మించిపాయెను 

కొయ్యబొమ్మలె మెచ్చు కళ్ళకు 

కోమలుల సౌరెక్కునా.” 
విడివిడి మాటలే ప్రయోగించినా ఈ చరణాలలో అసికొసలలోని శక్తి దాగివుంది. 
దీని లోని మాటలన్నీ వ్యవహారం లోనివే. దేశభక్తిగితంలోని ప్రతి పంక్తిలో ఈ 
శక్తియే కనిపిస్తుంది. వాడుక మాటలే వాడుకున్నా ఆయన ఎక్కడా జారిపోలేదు. 
ప్రాచీన కవులలో తిక్కన్న వేమన్న తెలుగు నుడిని తీర్చిదిద్దడంలో ఒజ్జబంతులు. 
వారి ఒరవడిలో నడచినా వారికి భిన్నమైన రీతిని కూడా సాధించాడు గురజాడ. ఆ 
మార్పు వాడుకపదాల కూర్చు. ఈ మార్చుకవికి కత్తిమీద సామువంటిది. ఇందులో 
లోక వ్యవహారాన్ని ఉన్నదున్నట్లు ప్రదర్శింపవలసి వుంటుంది. అనగా పర్యాయ 
పదాల గారడికి ఇందులో వీలులేదు. పదాల పటాటోపంతో భావదారిద్ర్యాన్ని 
కప్పిపుచ్చుకునే అవకాశం లేదు. ఏది చెప్పినా వాడిగా వేడిగా చెప్పి సూటిగా 
గుండెల్లోకి దింపవలసి వుంటుంది. గురజాడవారు వాడుక మాటల ద్వారా ఇవన్నిటినీ 
సాధించారు. మామూలు వ్యావహారిక పదాలలో గ్రీకు గాథను (డామను, పిథియసు) 
పలికించారు. విశ్వమానవగీతం కాదగిన జాతీయగీతం (దేశభక్తి) రచించారు. పూర్ణమ్మ 
వంటి కరుణ రసాత్మకమైన గాథ ప్రవచించారు. లవణరాజు కలవంటి వివిధ 
రసభరితాలైన కధన కృతులు కల్పించారు. “దేశమంటే మట్టికాదోయ్‌, దేశమంటే 
మనుషులోయ్‌ వంటి మహా సూక్తులను ప్రవచించారు. ఒక్కమాటలో చెప్పాలంటే 
మట్టిని మాణిక్యంగా మార్చియిచ్చారు. 


30 


గురజాడవారు వాడుక భాషను ప్రయోగించినంత మాత్రాన, దీర్హ సమాసాలనూ 

వ్యర్థపదాడంబరాన్నీ నిరసించినంత మాత్రాన వారికి సంవిధానంపై దృష్టిలేదని 
అనుకోరాదు. “చిత్రములు వ్రాయునప్పుడూ, జిలుగు చెక్కునప్పుడూ శిల్పకుడు 
ఎట్టిపరితమము చేసినగానీ కావ్యగుణము లబ్బనేరవని మా మతము” అని 
అప్పారావుగారే తమ వ్యాస చంద్రికలో వాక్రుచ్చారు. వారి శిల్పదృష్టికి పూర్ణమ్మ, 
ముత్యాల సరాలు, లంగరెత్తుము వంటివి చక్కని నిదర్శనాలు. 

“విరిగి పెరిగితి పెరిగి విరిగితి 

కష్టసుఖములపారమెరిగితి 

పండునన్నవి ఆశలెన్నో 

యెొండిరాలగ బొగిలితిన్‌” 

“దేవతలతో జోడుకూడితి 

రక్కసులతో కూడి ఆదితి 

కొత్తమిన్ముల తెలివిపటిమను 

మంచిచెడ్డల మార్చితిన్‌.” 

“పంజరంబున నున్నకట్లను 

పగలదన్నకలేక స్రుక్కితి 

నింగిపర్వగలేని జన్మము 

నీరసంబని రోసితిన్‌.”] 


ఈ చరణాలలో భావానికి తగిన భాష, వాక్యశిల్పం మిరుమిట్లు గొలుపుతుంటాయి. 
ప్రాయికంగా గురజాడ వారి రచన సానలు తీరని జాతిరత్నం వంటిది. సమరభఖేరి 
వినిపించగానే సముల్లసిత చేతనులై బల్లెమో, బాకో, కత్తియో, కర్రయో - ఏది 
చేతికి చిక్కితే అది తీసుకొని విజృంభించే యోధులను తలపించే రచన వారిది. 
అందువల్ల శిల్పదృష్టితో చూస్తే కొన్ని పంక్తులు నిలవవు. అంత మాత్రాన వారికి 
శిల్పదృష్టి లేదని కాదు. పైన పేర్కొన్న చరణాలలో వారి శబ్దార్ధ శిల్పం జిలుగు 
వన్నెలతో సాక్షాత్మరిస్తుంది. ఊహలతో కసరత్తులు చేయించడం కృత్రిమ పద చిత్రాలు 


త్త. 


సృష్టించడం గురజాడకు చుక్కెదురు. కవిత్వంలో వాస్తవికతను ప్రవేశ పెట్టిన కవి 
అతడు. వాస్తవికత అంటే నీరసమైన భావ 'ప్రదర్శనమని అనుకోకూడదు. ఆయనది 
వట్టి ఫోటోగ్రఫీ కాదు. శ్రీశ్రీ అన్నట్లుగా “ఎక్స్‌రే ఫోటోగ్రఫీ” అది కూడా ప్రధానంగా 
హృదయ సంబంధి అందువల్లనే ఆయన చిత్రించిన పాత్రలు, చేసిన వర్ణనలు, 
కల్పించిన వాతావరణంమన కళ్ళయెదుట జరిగినట్లే అనిపిస్తాయి. వర్చువర్తు 
చెప్పినట్లుగా ఈయన 001064%౧00 01 6 1౫౭౦1౧౭|౦౧ తో కూడుకున్న స్వాభావిక 
వర్ణనలు చేసిన కవి, 
ముత్యాల సరాలు - ఛందస్సు : 

గురజాడవారు చేసిన అత్యంత వినూత్న ప్రయోగాలలో ముత్యాలసరం ఒకటి. 
పద్యం నుంచి గేయానికి తిరిగిపోవడమే గొప్ప ప్రయోగం అందులోనూ ఒక్కమాత్రా 
నియమం తప్ప యతిప్రాసల నియమం లేని గేయాన్ని చేపట్టడం. పైగా వాడుకమాటలు 
ప్రయోగించడం, ఆ గేయాన్ని ఉబుసుపోకకు కాకుండా ఉదాత్త విషయాలను 
భావబంధురంగా వ్యక్తీకరించడానికి సాధనంగా చేయడం ఒకదానికంటె ఒకటి అపూర్వ 
ప్రయోగాలు. ముత్యాలసరాల సంపుటిలో ఒక్క పూర్ణమ్మ మాత్రం భిన్న చృందస్సులో 
వుంది. ఇది నాలుగుమాత్రల గణాలతో సాగిపోయే మిశ్రగతిలో చేరుతాయి. ఈ 
గతిలో వ్రాసిన గీతాన్నే ముత్యాల సరమని గురజాడవారు ఏ శుభముహూర్తంలో 
నామకరణం చేశారో గానీ అప్పటికీ ఇప్పటికీ అందరూ దీనిని ముత్యాలసరమనే 
అంటున్నారు. 

తెలుగు ముత్యాల కోనవలె ముద్దులొలికే తీపిగల భాష. తెలుగు పలుకులు 
ముత్యాల వంటివి. ముత్తెం రూపంలో చిన్నది తేటదనం ఉన్నది. గురజాడ కవిత 
కూడా చిన్న చిన్న తేటమాటల కూర్చే. తాను తెలుగు పలుకుబడికి ప్రాధాన్యమిచ్చి 
తెలుగుదేశీ చృందస్సులో కవిత్వం వ్రాస్తున్నాడు కాబట్టి మిశ్రగతిలో నడిచే ఛందస్సుకు 
తన అభిరుచికి అనుగుణంగా ముత్యాల సరాలు అని పేరు పెట్టుకొని వుంటాడు 
గురజాడ. 


చం 


ముత్యాలసరంలో నాలుగు పాదాలుంటాయి. మొదటి మూడు పాదాలలో 
3+4 +8+4&=14 మాత్రలుంటాయి. నాల్గవ పాదంలో 7 మొదలుకొని 14 
వరకుంటాయి. గురజాడ చేసుకొన్న నియమమిది. నడకను బట్టి ముత్యాలసరం 
మిశ్రగతిలో వున్న వృషభగతి రగడకూ ఆ ఛందస్సులోనే నడిచే కొన్ని జానపద 
గేయాల వరుసలకూ సరిపోతుంది. అయితే దీనిలో వాటిలో లేని ప్రత్యేకత కూడా 
వుంది. వృషభగతి రగడలో అంత్యప్రాస నియమముంది. ఈ గతిలోనే నడిచే 
“గుమ్మదేడే” వంటి పాటలలో ప్రాస నియమమూ యతినియమమూ ఉంది. పైగా 
వీటిలో నాల్లవపాదం 9 మాత్రలతో మాత్రమే ముగుస్తుంది. గురజాడవారు ఈ 
విషయంలో స్వేచ్చ నవలంబించారు. యతిప్రాసల నియమాన్ని ఉద్దేశ పూర్వకంగా 
ఉల్లంఘించారు. అక్కడక్కడ దొరలిన యతిప్రాసలు అనుకోకుండా వచ్చిపడినవెే కానీ 
అదేపనిగా కూర్చినవి కావు. అంతేకాక పాదాలు తుంచడంలోనూ, పాదసంఖ్యా 
నియతిలోనూ, వాడుకభాషను ఆ ఛందస్సులో పొదగడం లోనూ, ఎప్పటి కప్పుడు 
క్రొత్తప్రయోగాలు చేసి సత్ఫలితాలు సాధించారు. “నా ముత్యాల సరాల గేయములను 
క్రమానుగతంగా మీరు పరిశీలించినట్లయితే ఒకదానిలో కంటె ఇంకొకదానిలో నేను 
సాధించిన అభివృద్ధి మీకు స్పష్టపడుతుందని వారు 1912లో గున్నయ్య శాస్త్రిగారికి 
వ్రాసిన లేఖలో అన్నారు. మొత్తానికి ముత్యాలసరాల ఛందస్సులో ముక్కోటి తెలుగుల 
కష్టసుఖాలను గానంచేసిన కవి గురజాడ. గురజాడపై ఇద్దరు మహాకవుల ప్రభావం 
ఉంది. ఒకరు వర్చువర్తు రెండవవారు రవీంద్రుడు. ఈ ఇద్దరిని గూర్చి గురజాడవారు 
ప్రశంసాపూర్వకంగా వ్యాసాలు వ్రాశారు. రవీంద్రునితో ఉత్తర ప్రత్యుత్తరాలు కూడా 
జరిపారు. అయితే వర్చువర్తు కవితా ప్రభావం ఈ కవిపై ప్రసరించినట్లు రవీంద్రుని 
రచనల ప్రభావం పడలేదు. రవీంద్రుని వ్యక్తిత్వవిశిష్టత మాత్రం వీరిని విశేషంగా 
ఆకర్షించింది. 
మానవతావాద ప్రభావం : 

మానవతావాదం (114౧౧15౧) పాశ్చాత్యలోకంలో రాచరికం, ప్యూడలిజం 
నశించిపోయిన పిమ్మట ఉద్భవించిన ఉద్యమం. ఈ ఉద్యమం సామాన్యునికి 

సార్వభౌమత్వాన్ని ప్రసాదించింది. కులమత భేదాలను కూకటివేళ్ళతో పెళ్ళగించడానికి 
యత్నించే వ్యక్తి స్వేచ్చను బలపరిచింది. శాస్ర్తీయ దృక్పథాన్ని 'పెంపొందించింది. 
వాస్తవికతకు నీరాజనం పట్టింది. గురజాడవారి కన్యాశుల్మంలో ఈ మానవతావాదమే 
తొంగిచూస్తుంది. ముత్యాల సరాలలోని “మనిషి అనేగేయం మానవతా వాదానికి 
ప్రతి నిధి రచన. మనిషిచేసిన రాయిరప్పకు మహిమ కలదని మొక్కుతూ మనుషులనే 
రాయిరప్పల కంటె కనిష్టంగా చూసేవారిని ఈ గేయంలో వారు నిరసించారు. 
దేవుడు ఎక్కడో కొండకోనలలో లేడని జ్ఞాననేత్రం విప్పిచూస్తే మానవమాత్రుని లోనే 
వున్నాడని ప్రబోధించారు. ఇది మానవతా వాదానికి సంబంధించిన దృక్పథమే. 
మానవతా వాదంలో గర్భితమై వున్న మరో అంశం సంఘ సంస్మరణాభిలాష 

వీరి గేయాలలో అనేక సందర్భాలలో సంఘసంస్కరణ దృష్టి వజధారాధాళధళ్యాన్ని 
వెలారుస్తున్నది. ముత్యాలసరాలలోని మొదటిగేయమే - తోకచుక్క పొడవడం వల్ల 
అనర్థం సంభవిస్తుందనే మూఢ విశ్వాసాన్ని ఖండించడానికి వ్రాసింది. గాంధీజీ 
హరిజనోద్యమం ప్రారంభించకముందే గురజాడవారు “లవణరాజు” కలలో 

“మలినదేహుల మాలలనుచును 

మలినచిత్తుల కధికకులముల 

నెలవొసంగిన వర్ణధర్మమ ధర్మధర్మంబే” 
అని, మాలఅనే భేదం కులాన్నిబట్టి కాక మనస్సును బట్టి కలగాలని ప్రతిపాదించి 
ప్రాచీన వర్ణవ్యవస్థను ఖండించారు. 

“మంచిచెడ్డలు మనుజులందున 

ఎంచిచూడగ రెండె కులములు 

మంచియన్నది మాలయైతే మాలనే అగుదున్‌ 
అని హరిజన సమస్యకు, అస్పృశ్యతా సమస్యకు అలనాడే కావ్యత్వాన్ని కలిగించారు. 
ప్రేమతత్వం : 

గురజాడ ప్రతిపాదించిన ప్రేమ రెండు విధాలుగా వుంది. 

1. పవిత్ర దాంపత్య రక్తి, 2. విశ్వమానవ ప్రేమ. ఈ రెంటినీ తన కవిత్వం 
ద్వారా నిరూపించాడతడు. “కాసులు” అనే గేయం పవిత్ర దాంపత్య రక్తిని ప్రతి 
పాదించిన రచన. “ప్రేమ నిచ్చిన ప్రేమ వచ్చును ప్రేమ నిలిపిన ప్రేమ నిలుచు” 
నని దీనిలో ప్రవచించారు. కామం వయసుతోనే చల్లారుతుందని అచ్చమైన ప్రేమ 
ఒక్కటే దంపతుల పాలిటి రాజమార్దమనీ తద్వారా వారు జీవితాన్ని సుఖమయంగా 
సాగించవచ్చుననీ ప్రకటించారు. ఈ విధంగా వారు పవిత్రమైన దంపతీ ప్రేమకు 
పట్టాభిషేకం చేశారు. ఇక రెండవది విశ్వమానవ ప్రేమ. తోటి మనిషిని మనసిచ్చి 
(ప్రేమించడం కన్న ఘనకార్యం లేదని వీరు భావించారు. క్రీస్తు ఏది బోధించెనని 
అనుకుంటున్నామో, షెల్లీ దేనిని కవితాసత్యమని కళావిలాసమని ప్రవచించాడో, 
గౌతమబుద్దుడు దేనిని ఉత్తమఘంటాపథమని మనకు ఉపదేశించాడో అదే నిజమైన 
ఉన్నత ప్రేమ అని వీరు అభిప్రాయపడ్డారు. అది మరేదో కాదు. విశ్వమానవ 
ప్రేమ. అందుకే వీరు మతాన్ని ఆరాధించడం కంటె మానవుణ్ని ప్రేమించడం గొప్ప 
అని చాటగలిగారు. ముత్యాల సరాలలోని మొదటి గేయంలోనే 

“యెల్లలోకము వొక్కయిలై 
వర్ణభేదములెల్ల కలై 
వేల నెరుగని ప్రమబంధము 


వేడుకలు కురియ” 
అని ఉద్దాటించారు. “దేశభక్తి గేయంలో 
“దేశమనియెడు దొడ్డవృక్షం 


ప్రేమలను పూలెత్తవలెనోయ్‌” అని 


“అన్నదమ్ములవలెను జాతులు 
మతములన్నీ మెలగవలెనోయ్‌” అని 
విశ్వమానవ ప్రేమను గానం చేశారు. 

దేశభక్తి య 
గురజాడ వారిది ప్రాంతపుటెల్లలను, దేశసీమలను, జలధులను దాటిన 
విశాలదృష్టి. ఆయన దేశభక్తిలో అంతర్వాహిని విశ్వమానవ (ప్రేమ: 
“దేశమును ప్రేమించుమన్నా 
మంచియన్నది పెంచుమన్నా”..... 
“దేశమంటే మట్టికాదోయ్‌ 
దేశమంటే మనుషులోయ్‌!”..... 
అన్న పంక్తులలో ఈ మహత్తర సత్యమే ఇమిడి వున్నది. మనుషులను (ప్రేమించడమే 
అచ్చమైన దేశభక్తి అని గురజాదడవారి అభిప్రాయం. 
గురజాడవారి 'దేశభక్తి గేయం వంటిది భారత సాహిత్యంలోనే లేదని 
చెప్పవచ్చును. బంకించంద్రుని “వందేమాతరం, రవీంద్రుని “జనగణమన ఇక్చాల్‌ 
“హిందూస్తాన్‌ హమారా” అనేవి గొప్ప జాతీయగేయాలు. అయితే వీటి ప్రధాన 
లక్ష్యం స్వదేశ సంకీర్తనం. సాధారణంగా ఏ దేశపు జాతీయగీతమైనా ఈ ధోరణిలోనే 
ఉంటుంది. గురజాడవారి గేయంలోని విశేషం ఏమిటంటే ఇది ఒకవైపు 
స్వదేశీయులలో జాతీయాభిమానాన్ని నూరిపోస్తూనే ఎల్లలు దాటి ఎగిసిపోయి 
సమస్తజాతులను, విశ్వ మానవ కోటిని పలకరిస్తున్నది. అందువల్లనే ఏ 
జాతీయగీతానికి లేని విశిష్టత దీనికి అలవడింది. 
తదనంతర కవులపై ప్రభావం : 
గురజాదవారు యుగకర్తగా తరువాతివారికి అందించిపోయిన కవితా 
ప్రక్రియలివి. 
1. ముత్యాల సరాలు (కొత్తఛందస్సు) 
2. గేయంలో కథాకావ్యరచన (పూర్ణమ్మ. ) 
3. ఆత్మాశయ కవిత్వరీతి 
“విరిగి పెరిగితి, పెరిగి విరిగితి” (లంగరెత్తుము) వంటి చరణాలు తరువాత 
తరువాత భావ కవితాయుగంలో ఆత్మాశ్రయ రీతిలో రచింపబడిన విషాద గీతాలకు 
మార్గమైనవి. ఉదాహరణకు దేవులపల్లి కృష్ణశాస్త్రిగారి 'చుక్కలు” అనే గేయం. 

4. ప్రబోధ కవిత్వం : 

ప్రబోధ కవిత్వానికి గురజాడ వారే మార్గదర్శకులు. 'దేశభక్తి, “మనిషి వంటివి 
ప్రబోధ గేయాలే. వీటి ప్రభావం తరువాతి నవ్యకవులపై విశేషంగా ప్రసరించింది. 
5. సంఘ సంస్కరణ కవిత్వం : 

వీరి ముత్యాల సరాల గేయం సంఘ సంస్మరణ కవిత్వానికి మేలు బంతి. ఈ 
ప్రక్రియ తరువాతి కాలంలో మంగిపూడి, రాయప్రోలు, జాషువా మున్నగు వారి 
చేతిలో సిద్ధి పొందింది. 
6. ప్రణయ కవిత్వం : 

సభ్యమైన ప్రణయ కవిత్వానికి వీరు పాదులు వేశారు. ఉదాహరణకు 
“అవణరాజు కలి. 
7. బాలగేయాలు : 

“మిణుగురులు” అనే పేర రెండు బాలగేయాలను వీరు రచించారు. ఇవి 
ప్రాచుర్యం పొందినవికాకున్నా బాలగేయరచనకు మార్గదర్శకాలని చెప్పవచ్చును. 

ఈ విధంగా కవిత్వంలో అనేక నవ్య ప్రక్రియలకు గురజాడవారు 
మార్గదర్శకులైనారు. వీరి ముత్యాల సరాన్ని చేపట్టినవారిలో రాయప్రోలు, అబ్బూరి, 
దువ్వూరి, దేవులపల్లి, వేదుల, బసవరాజు, మల్లవరపు, పురిపండా, శ్రీశ్రీ మున్నగు 
ప్రసిద్ధ కవులున్నారంటే ఆ ఛందస్సుకు కలిగిన ప్రాచుర్యం వేరే చెప్ప నక్కరలేదు. 
కిళాంబి రంగాచార్యులన్నట్లుగా 'ప్రజాసామాన్య రక్తధ్వజాన్ని పైకెత్తిన కవీంద్రుడాతడు. 
“నాది ప్రజల ఉద్యమము. దానిని ఎవరిని సంతోష పెట్టడానికైనా వదులుకోలేను” 
అన్నంత వజ సంకల్పంతో నవ్య సాహిత్య పథాలలో ప్రస్థానం చేసిన ప్రవక్త ఆయన. 

రాయప్రోలు సుబ్బారావు 

క్షీణ ప్రబంధ యుగంలో వెర్రితలలు వేసిన రితిప్రాధాన్యానికీ, శబ్ద్బచిత్ర 

లౌల్యానికీ, నిర్వేల శృంగారానికీ, నీరస సంప్రదాయ పాలనకూ విరుగుడుగా 


రనగుళికల వంటి రమ్యకావ్యాలను సృష్టించిన కవీంద్రులు రాయప్రోలు 
సుబ్బారావుగారు. వీరు గురజాడ వారివలె ఒక్కుమ్మడిగా సంప్రదాయానికి ఎదురీదిన 


వ్ల 


వారుకారు. అంతమాత్రాన సంప్రదాయంలో పడి కొట్టుకుపోయిన వారూ కారు. 
తారుణ్యదశలో ఆశు కవితా ప్రవాహంలో కొంత దూరం తేలిపోయినా త్వరలోనే 
తప్పు గమనించి ఏటికెదురీదాలని సంకల్పించి క్రమక్రమంగా ప్రవాహదిశనే మార్చి 
వేసిన నవ్యకవిత్వ యుగకర్తలు వీరు. దేవతలో రాజవంశీయులో కావ్యనాయికా 
నాయకులుగా ఉండడానికి అర్హులని అనుకుంటున్న కాలంలో వీరు సామాన్య 
మానవులను కావ్యపాత్రలుగా గ్రహించారు. ప్రకృతి అంటే ప్రాచీన కావ్యాల ద్వారా 
దిగుమతి అయిన లవలీలుంగ లవంగ ప్రభృతి లతలు, చందన తమాల పనస 
ఖర్జూరాది వృక్షాలే అనే భావన ప్రబలిన రోజుల్లో చిరునిమ్మచెట్లతో, తాంబూల 
లతలతో, మధ్యాహ్న మల్లికలతో, కాశీరత్నాలతో, కందిచాపులతో, అనాస మొక్కలతో, 
తులసితోటలతో, తాటాకు దడులతో, నీటుగులికే తెలుగునాటి పల్లీ పరిసరాలను, 
ప్రకృతి చిత్రాలను కావ్యప్రాంగణంలో ప్రవేశ పెట్టారు. 'వాణి వాయింప (మోగిన 
వీణ మీద పారశీక గీతములు” పలికించారు. “బుషుల నీవారములు” ఫలించిన 
పొలాలలో గులాబీలు పూయించారు. కచకుచవర్ణనలతో కకావికలైపోయిన 
కావ్యనాయికను సమాదరించి ఆమె అంతరంగంలోని అమృతాన్ని ఆవిష్కరించారు. 
భోగ్యవస్తువుగానూ, కేవల వర్ణ వస్తువుగానూ పరిగణింప బడుతున్న 'స్తీని దేవీ 
పీఠంపై అధివసింపజేశారు. ప్రకృతిని తల్లిగా దేవతామతల్లిగా సంభావించారు. 
లఘుకథా కావ్యరచనకు దారులుతీశారు. మార్గకవితామార్గంలో పయనిస్తూనే 
దేశికవితకు పతాకలెత్తారు. శృంగారం, కరుణం రెండే కావ్య రసాలని సిద్ధాంతీకరిస్తూనే 
“కడ్రుపులో నున్న కండలు కదలంగ” “కంగుల వీరకా సెకట్టి” రంగాన దూకిన 
జాతీయ వీరుల పౌరుష కీర్తనలను గానం చేశారు. హేయక్షీబ జుగుప్పాయుత 
వస్తువులకు కావ్యయోగ్యత లేదని అంటూనే పులివిస్తరాకు మీద లలిత రమ్య పద్యాలు 
విరచించారు. దాదాపు ఒక అర్ధ శతాబ్దం పాటు లఘుకథాకావ్యం, ఖండ కవిత, 
గేయకవిత, ప్రేమగాథ, ప్రబోధ కవిత, సంఘ సంస్కరణ కవిత, స్మృతికావ్యం, 
ప్రకృతి కవిత్వం, పల్లీయ కవిత్వం, అభ్యుదయ గీతం మున్నగు బహుప్రక్రియలలో 
ధారావాహికంగా కవితా మధువును అందించారు. భావకవిత్వానికి భాష్యాలనదగిన 

సిద్దాంత కృతులు రచించారు. ఆచార్య శంకరులకూ, రవీంద్రునికీ, ఖయ్యాముకూ 
అనువాదాలు వెలయించారు. 

రాయహప్రోలువారికి చిననాటినుంచే సాహిత్య వాతావరణం ఏర్పడింది. వీరి 
మేనమామ (తిరుపతి వేంకట కవుల శిష్యులూ) అయిన అవ్వారి సుబ్రహ్మణ్య శాస్త్రి 
గారితో కలిసి 1909 వరకు వీరు జంటకవిత్వం సాగించారు. కానీ ఈ వ్యాసంగం 
ఎంత కాలమో కొనసాగలేదు. గంటి లక్ష్మన్న పంతులుగారి (ప్రేరణతో గోల్డ్‌స్మిత్‌ 
4601ను 'లలిత'గా రూపొందించారు 1909లో 'లలిత' కావ్యరచనతో రాయప్రోలు 
వారి కావ్య జీవితంలో కొత్తమలుపు ప్రారంభమైంది. వారి తరువాతి కావ్యాలన్నిటికీ 
బీజాలనదగిన అభిప్రాయాలూ భావనారీతులూ ఈ కావ్యంలో ఉన్నాయి. 

రాయప్రోలు వారిలో నవ్యతకు పాదులు వేసిన వారిలో వారి పిన్నిగారు 
ప్రథమ స్మరణీయురాలు, రాయప్రోలు వారికి ఆమె జ్ఞాన చక్షుస్సును ప్రసాదించింది. 
ఆమె కోరికపై శంకరాచార్యుల వారి “భజగోవిందం” కృతిని మూలంలోని 
ఛందస్సులోనే తెలుగు లోకి అనువదించారు. ఒకసారి పిన్నిగారి కోరికపై 
రాయహప్రోలువారు అనసూయ చరిత్ర చదివి ముగించారు. అది విని పిన్నిగారు ఇలా 
అన్నారట. 

“నాన్నా చూశావురా! త్రిమూర్తులు కూడా ఎలా తల్లికంటితో చూస్తే 
చంటిపిల్లలైనారో? ఈ లాంటి భావం మన కథాకలాపాల్లో ఇంకా అధికంగా వుంటే 
ప్రేమభాండం తొణికేదా? ఏ గ్రంథంలో విన్నా ఆడవాళ్ళను గూర్చి ఏమేమో వ్రాస్తారు 
మగవాళ్లు”. ఈ వాక్కులు రాయప్రోలు వారి లేతగుండెపై చెరగని ముద్రవేశాయి. 
వారి కావ్యాలలో స్త్రీకి దివ్యత్వం అలవడదానికి ప్రకృతికి మాతృస్థానం కలగడానికి 
వారి పిన్నిగారి మాటలు ఎంతో దోహదం చేశాయి. వారు తదనంతరం ప్రతిపాదించిన 
అమలిన శృంగార సిద్దాంతానికి ఈ కాలమే ప్రాతిపదిక అనవచ్చును. 

1914 వరకు రాయప్రోలు వారు ఇంగ్లీషు కావ్యాలను అంతగా చదవలేదు. 
వర్చువర్తు, కీట్సు, షెల్లీ మున్నగువారి కావ్యాలను క్షుణ్ణంగా పరిశీలించింది ఈ 
కాలంలోనే. 1914 తరువాతనే వారు రవీంద్రుని అంతేవాసులై శాంతినికేతన సౌరభాన్నీ 

వంగ కవితా మాధుర్యాన్నీ గుండెకు పట్టించుకున్నారు, ఈ లోపుగానే విజ్ఞాన సర్వస్వ 
రచనలో కొమర్రాజువారి సాహచర్యంతో రాయప్రోలువారి జ్ఞాననేత్రం మరింత 
కాంతివంతమైంది. ఇందుకు తోడుగా కొంతకాలానికి దుగ్గిరాల గోపాలకృష్ణయ్య గారి 
మైత్రి ఏర్పడింది. ఈ ప్రభావాలన్నీ కించిత్‌ కాలవ్యత్యాసంతో కలగలిసి 
రాయప్రోలువారి నవభావుకతకు కవాటాలు తెరిచాయి. 
కావ్యాలు - సిద్ధాంతాలు - 

1909లో రచింపబడిన లలిత 1921 లో పునర్ముద్రణ జరిగేటంతవరకు 
సాహితీ పిపాసుల దృష్టిని అంతగా ఆకర్షించలేదు. వీరు 1910లో టెన్నిసన్‌ రచించిన 
“డోరా” అనే లఘుకథా కావ్యాన్ని “అనుమతి” అనేపేర తెనిగించారు. ఇది కూడా 
ఎవరిదృష్టి నాకర్షించినట్లు లేదు. 1912లో “తృణకంకణం” వెలువడింది. 
రాయహ్రోలువారి కావ్యాలలో ఇది అగ్రేసరమైంది. దీని ప్రచురణ తరువాతనే వారి 
ఇతర కావ్యాలైన కష్టకమల, స్నేహలత, స్వప్నకుమారము, రమ్యాలోకము, మాధురీ 
దర్శనము వెలువడినాయి. 

రాయటహప్రోలువారి కావ్యాలలో లలిత, తృణకంకణము, కష్టకమల, స్వప్న 
కుమారము ప్రణయం ప్రధాన వస్తువుగా కలవి. “అమలిన శృంగారం” వీటిలోని 
ప్రధాన రసం. రాయహప్రోలువారు కరుణశృంగారాలు రెండే రసవిపాకానికి 
సమర్థమైనవని అభిప్రాయపడ్డారు. పూర్ణానందాస్వాదనకు శృంగారరసం, మనోదోష 
శుద్దికి కకుణారసం ఉపయుక్తమైనవని వీరి అభిప్రాయం. వీటిలో రెండవది అరిస్టాటిల్‌ 
ప్రతిపాదించిన కెథార్సిన్‌ (0041519) అనే లక్షణానికి సరిపోతుంది. ఈ రెండు 
రసాలలో శృంగారరస శేఖరత్వాన్నే వీరంగీకరించారు. శృంగార రసానికి సంభోగం 
అవధి అన్న పూర్వుల సిద్దాంతాన్ని త్రోసిపుచ్చారు. సంభోగ శృంగారం ఉపాధి 
మాత్రమైనది కాబట్టి క్షయమైనదనీ, వియోగశ్ళంగారం అనుపాధికం కాబట్టి 
అక్షయమైనదనీ, ఇదే శ్రేష్టమనీ వీరి సిద్ధాంతం. నవ్వులు భావప్రపంచంలో ఈ 
అనుపాధిక సౌందర్యాన్నే సాధిస్తున్నారనీ “ఏతదమల సౌందర్యార్చనాతిరేకము” 
ఆత్మభావన చేత ఆనందమై ఫలిస్తుందని వీరివాద సారాంశము. ఇంతకూ సౌందర్యం 

వలన, శృంగారం వలన వీరు పొందేది అమలినమైన ఆనందం. అమలినా నందమంటే 
లౌకిక వాసనలకు అతీతమైన ఆనందం. అదే రసానందం. ఈ ఆనందమే రాయప్రోలు 
వారి ధ్యేయం. వియోగశ్చ్ళంగారం లోని పావిత్ర్యాన్ని దృష్టిలో పెట్టుకొని వీరు అమలిన 
శృంగారమనే సరికొత్త సిద్ధాంతాన్ని స్థాపించారు. 
వీరి కావ్యాలలో “'తృణకంకణంి ఈ అమలిన శృంగారానికి లక్ష్యగ్రంథం. ఈ 
కావ్యంలో ఇద్దరు యువతీయువకులు చిననాటి నుంచి ప్రేమించుకుంటారు. విధివశాన 
వారికి వివాహం జరగలేదు. ఆ యువతికి మరొక పురుషునితో పరిణయమైంది. 
యువకుడు భగ్నాశుదై ఆమెను ధ్యానిస్తూనే కాలం గడుపుతుంటాడు. కొన్నాళ్ళకు 
వారిరువురు కలుసుకున్నప్పుడు వారిలో ఏ మాత్రం కామవికారంగానీ, సంయోగ 
కాంక్షగానీ కలగలేదు. విధికి విలపించడమే తప్ప వీసమెత్తైనా వారు మనోవికారాలకు 
లోనుకారు. దర్శన భాషణాలతో, మనస్సులలో ఒండొరులను స్మరించుకోవడంతో 
జీవితాన్ని గడపడానికి నిశ్చయించుకుంటారు. యువకుడు పెళ్ళిచేసుకోక అలాగే 
వుండిపోతాడు. ఆ ఇరువురి మధ్య వెనకటి చెలికారం మరింత పక్వమైంది. ఇరువురూ 
అనుభవించింది వియోగమే, ఈ వియోగబాధలోనే ఒక మాధుర్య మున్నది. ఆ 
మాధుర్యాన్నే వారు జీవితమంతా అనుభవిస్తారని రాయప్రోలువారి సిద్దాంతం. స్త్రీని 
భోగ్యవస్తువుగా చేసుకున్న ప్రాచీన వ్యవస్థను, కట్లు తెంచుకొనిపోయే యువతీ 
యువకుల నవీన ప్రేమావస్థను, అదుపులో పెట్టడానికి రాయప్రోలువారు ఈ 
సిద్దాంతాన్ని స్థాపించారు. 
వీరు స్త్రీలోని మాతృమూర్తిత్వాన్నీ, దైవతాంశనూ దర్శించి స్వప్నకుమారాది 

కావ్యాలద్వారా రూపకల్పన చేశారు. చివరికి అనాదిగా వస్తున్న పద్మభ్రమరాల 
ప్రేయసీ ప్రియ సంబంధాన్ని త్రోసివేసి దానిని వాత్సల్య సూత్రంలో ముడివేశారు. 

“సందెలను దారిదప్పు మిళిందసుతుల 

తేనెపాలిచ్చి చీకట్ల దిరుగనీక 

ఉదయమగుదాక యొడిలోన నిదురబుచ్చు 

చేరదీసిన మమతకు చిక్కినలిని” (స్వప్నకుమారము”) 


త 


ఇది అపూర్వవిషయం. ఏ లాక్షణికులూ కవులూ ఈ సంబంధం ఊహింపలేదు. 
ఆధునికాంధ్ర కవిత్వంలో స్తీ సమారాధన తత్వానికి రాయప్రోలువారే మొట్టమొదటి 
ఆచార్యులు. 

వస్తుభావ రచనా నవ్యత : 

“కష్టకమల”లో వీరు మధ్య తరగతి బ్రాహ్మణుల జీవితాన్ని వస్తువుగా 
[గ్రహించడం నవ్యత. ఖందకృతులలో రామన్న భూదేవి అనే కాపు దంపతుల జీవిత 
చిత్రణం ఇతివృత్త నవ్యతకు మరో తార్కాణం. “ఆంధ్రావళి” లోని “తెల్లకుచ్చుల 
పాగ అల్లల్లనసియాడ చిన్నగొట్టెల మేపు చిన్నారి గొల్లాడ” అనే గేయంలో ౧౦510! 
౧౦61౧/ కి బీజాలున్నవి. ప్రతి ఉగాదికి వీరు వ్రాసిన పద్యాలు గతానుగతికమైన 
వసంత వర్ణనలకన్న వినూత్న ధోరణిలో నడిచినవి. వాటిలో సౌందర్యదృష్టితోపాటు 
సామాజిక వాస్తవిక దృష్టికూడా మెళవించడం ఒక నవ్యత. ఈ పద్దతి తరువాతి 
కవులకు ఉపాదేయమైంది. వీరు కవిత్వావతార క్రమాన్నీీ భాషావతరణ వికాసాన్నీ 
పద్యాల్లో చెప్పడం మరొక నవ్యత. కోయిలను గూర్చి పద్యాలు వ్రాసినవారిలో 
ప్రథములు వీరే. తరువాతి భావకవులలో ఈ శీర్షికను స్పృశించనివారు లేరు. 
గోఖలే నిర్యాణం పిమ్మట వీరు వ్రాసిన స్కృతిపద్యాలు (2168) ఆనాటి సమాజాన్ని 
కదిలించి వేసినవి. అలాగే రాధాకృష్ణుడు, రవీంద్రుడు, రామలింగారెడ్డి, గిడుగు 
మున్నగు వారిని గూర్చి వీరు వ్రాసిన సంస్తుతి పద్యాలూ, సంస్కృతి గీతాలూ వీరి 
వస్తు నవ్యతకు తార్మాణాలే. పులివిస్తరాకుపై వీరు వ్రాసినపద్యాలు వస్తు వైవిధ్యానికి 
మచ్చుతునకలు. విస్తరాకుపై ఇంతటి రమ్యమైన కవిత్వం చెప్పినవారు అప్పటికీ వీరే. 

రాయప్రోలువారి దృష్టికి సృష్టిలోని అనేక పదార్థాలు వాత్సల్యమూర్తులుగా 
కనిపిస్తాయి. అందుకే వారు పూలలోని తేనెను “పూలపాలుూగా భావించారు. 
వసంతంలో కుసుమ వికాసాన్ని దృష్టిలో పెట్టుకొని “పూలు పసుపాడి”న వన్నారు. 
“సుమములు బాలెంతరాండ్ర పోల్మి అగుపించినవన్నారు. “కడుపులో తేనెలుగల 
కన్నెపూవు” లని వాటిని సంబోధించారు. తరంగిణులను “సస్యములకు పాలిచ్చు 
వాత్సల్యవతులుూగా సంభావించారు. పున్నమ రాత్రులను “పండువెన్నెల జున్నుబాలు 

చేపిన రేలని భావించారు. “రేమొదవు” వెన్నెలపాలు పితుకుతుందన్నారు. పండిన 
దానిమ్మ పండ్లను దృష్టిలో పెట్టుకొని దానిమ్మకు “పగడాలకానుపు” కలిగినట్లు 
చమత్కరించారు. ఈ విధంగా వీరి నవ్యభావనలో అధికాంశం వాత్సల్య స్ఫోరకంగానే 
పర్యవసించింది. ఇవి కాక రాత్రిని బుసలుకొట్టే ప్రవాహంగా, బాష్పాలను 
స్ఫటికమాలగా భావించడం నవ్యత. చుక్కలు మెరిసి పోవడానిక “మైలవిడిచిన 
పూలకోకకు మరల మొలిచెను పూలచుక్క అన్నారు. ఉత్సాహాన్ని వ్యంజింపచేయడానికి 
“నాల్మగూడ క్రొత్త చక్కిలిగింతల గుస్తరించిన” దన్నారు. నాల్మకు చక్కిలిగింత అనడం 
నవ్యాతినవ్య భావం. అలాగే పాటలు తలాడగాగొని పవ్వళించడం, తలపుదీపం 
చూపడం, వలపు వాకిలి తీయడం వంటి అపూర్వ భావాలను ప్రదర్శించారు. 

ప్రసాద మాధురీ గుణాలు గంగాయమునల వలె సంగమించిన మధురశైలి 
గల వీరు ప్రాచీన కావ్యరీతిని వదలక వృత్త రచన చేసినా కొన్ని సరికొత్త పదబంధాలను 
సృష్టించి నవ్యతా ప్రీతిని కనబరిచారు. కాంక్షా క్షీరము, భాష్ప దుగ్ధముల్‌, నీరదసుత, 
సందెచిన్నది, నగ్నగీతములు, గర్వసౌరభము, కంటకకిరీటము, వెన్నెలపూలు, 
కోడెకోయిలలు, కన్నైతేనియ, కన్నెయెండ సస్యపయస్సులు, పసితెమ్మెర, పచ్చి ముచ్చటలు, 
పచ్చిముగ్గులు, పూలచెజగులు, నింగిబాలెంత మున్నగునవి. నవ్వులలో తెలుగు 
నుడికారానికీ పలుకుబడికీ పదును కలిగించినవారు రాయ్రోలువారే. కడుపులో 
నున్న కండలు కదలడం, పుచ్చినశల్యాలు మాంసగించడం, గోచీ వదల్చి వీరకాసెకట్టడం 
పేర్కొనదగిన నుడికారపు చిందులు. భాషా విషయంలో కూడా రాయప్రోలు వారు 
స్వాతంత్ర్యం వహించారు. మధ్యాహ్న మల్లె, బాలమామెళ్ళు, బాలగులాబీలు మున్నగు 
మిభ్రమ సమాసాలనూ, పద్యాలలో కూడా లంగరేసి, బందమేసి, నరికేటిలాంటి 
వ్యాకరణవిరుద్ధ ప్రయోగాలనూ రమణించు, మసృణీకరించు, స్వదించు, కన్నెగిల్లు 
తీయగిల్లు మున్నగు అపురూపమైన ప్రయోగాలను చేసి తమ నవ్యతాసక్తిని 
కనబరిచారు. 

రాయప్రోలువారు తమ కథాకావ్యాలన్నిటిలో సంప్రదాయ సిద్ధమైన వృత్తాలనూ 
జాత్యుపజాతులనూ స్వీకరించారు. 'దూతమత్తేభం'లో యతి్రాసలు లేని మత్తేభాలను 


త 


ఉసికొల్పారు. ఆంధ్రావళి, జదకుచ్చులు, వనమాల అనే ఖందకావ్య సంపుటులలో 
అనేక దేశీయ చ్చందస్సులను ప్రయోగించారు. జన్మభూమి, కీలకము, శ్రీ రవీంద్రకవి 
మున్నగునవి ద్విపదలో వున్నా కొంచెం చివరలు సాగదీస్తే ఖండగతిలో సాగిపోతాయి. 
గురజాడవారి ముత్యాల సరాలను అనుసరించి వీరు కొన్ని గేయాలను రచించారు. 
అయితే వీరి ముత్యాల సరాలలో ఏ పాదానికి ఆపాదం విడిపోదు పద్యంలోని 
రీతియే వీరు గేయంలో ప్రవేశపెట్టారు. యతియో ప్రాసయో విధిగా పాటించారు. 
విజ్ఞాపన అనే గేయంలో వియోగినీ వృత్తం వాడినట్లు వీరు చెప్పుకున్నా ఇది 
చతురస్రగతిలో నడిచిన గేయమే అనిపిస్తుంది. మొత్తానికి రాయప్రోలువారు 
మాత్రాచ్చందస్సులో కూడా చక్కని నూత్న ప్రయోగాలు చేశారు. భావకవులు 
పలువురికి వీరి పద్యరచనతో పాటు గేయరచన కూడా ఆదర్శమూ అనుకార్యమూ 
అయింది. 
దేశభక్తి కవిత్వం : 

దేశభక్తి కవిత్వంలో రాయప్రోలు వారు అగ్రస్థానం అలంకరించారు. 
1914లోనే “అమరావతీ పట్టణమున” మున్నగు పద్యాలు రచించి ఆంధ్రదేశాన్ని 
ఉ(ర్రూత లూగించారు. 1914లో ప్రారంభమైన వీరి దేశభక్తి కవిత్వం రెండుమూడు 
దశాబ్బాలపాటు బహుముఖంగా విజృంభించిది. “ఏదేశ మేగినా ఎందుకాలిడినా” 
వంటి గేయాలలో భారత జాతీయతను ప్రబోధించారు. “చావలేదు చావలే దాంధ్రజన 
మహోజ్వల చరిత్ర” అని ఆంధ్రాభిమాన్ని వ్యక్తం చేశారు. తెనుగుతల్లి అనే శీర్షికతో 
భిన్నప్రాంతాలలో విడివదివున్న ఆంధ్రుల సమైక్యతను సూచించారు. “ఆంధ్ర” అనే 
శీర్షిక క్రింద రాష్ట్రాఖిమానాన్ని ఉద్దాటించారు. “తెనుగు మాన్యము” అనే శీర్షికతో 
వ్రాసిన పద్యాలలో ఆంధ్రభాషా ప్రాశస్యాన్ని ఉగ్గడించారు. “తెనుగుతల్లి అనే పదాన్ని 
మొదట ప్రయోగించింది వీరే. తెనుగువాణి, తెనుగుకత్తి, తెనుగుభూమి మొదలైన 
వాటి వెనకవున్న ఆంధ్రజాతీయావేశానికి దారి చూపింది వీరే. తెలుగునదులను, 
తెలుగు రాజుల శౌార్యపరాక్రమాలను, తెలుగుసిరిని ప్రస్ఫుట రేఖలతో చిత్రించిన 
ప్రముఖులు వీరే. “నాదేశము నాజాతి, నాభాష” అన్న “అహంకార దర్శనమును 


గే 


ఆంధ్రులలో కలిగించిన దేశభక్తి కవిత్వాన్ని వెలయించి ఆశాఖకు ఆచార్యత్వం 
వహించారు రాయప్రోలు వారు. అంతేకాదు. ప్రకృతి కవిత్వం ద్వారా అన్యాపదేశంగా 
జాతీయప్రబోధం ల్రేస్పే కావ్యాలను కూడా రచించి తమ ప్రత్యేకతను నిలుపుకున్నారు. 
ఇతర కవుల ప్రభావం : 

రాయహప్రోలువారిపై సంస్కృత కవులలో కాళిదాసభవభూతుల ప్రభావం, 
లాక్షణికులలో ఆనందవర్థనుని ప్రభావమున్నది. ఇంగ్లీషు కవులలో “సరళపద విరళార్థ 
విస్ఫురణము” లోనూ, ప్రకృతి చిత్రణలోనూ వర్చువర్తు ప్రథమ దర్శకులు. వీరి 
“'మాధురీ దర్శన' కృతికీ, రాబర్ట్‌బ్రిడ్జెస్‌ వ్రాసిన 651206౧101 86౭497 అనే గ్రంథానికీ 
ఆనంద సౌందర్యాల ద్వారా పరబ్రహ్మాన్ని అందుకోవచ్చుననే అభిప్రాయంలో మాత్రం 
పోలికలున్నవి. షెల్లీ వ్రాసిన 70 గ 31/1%4 ప్రభావంతో 'కోయిలి అనే పద్యాలు 
రచించారు. ఇవన్నీ ఒక ఎత్తు. రవీంద్రుని ప్రభావం మరొక యొత్తు. శాంతినికేతనంలో 
రవీంద్రుని సాక్షాత్‌ శుశూషా భాగ్యం లభించి రవీంద్రుని సౌందర్యార్చన వీరిని 
ముగ్గ్దుల్ని చేసింది. సృష్టి ప్రమమయం అనే రవీంద్రుని దృక్పథం వీరిపై అమిత 
ప్రభావం వేసింది. రవీంద్రుని రచనకు అనువాదమని స్పష్టంగా చెప్పుకున్న ఖందిక 
“వసంత* మొక్కటే. సంక్రాంతి, బుద్ధభిక్ష పాలబాన, సఖీ సంవరణము మొదలగు 
గేయాలపై రవీంద్రుని రచనల ప్రభావం స్ఫుటంగా కనిపిస్తున్నది. 
అనంతర కపులపై రాయప్రోలువారి ప్రభావం : 

పద్యాలలో లఘుకథా కావ్యరచనకు రాయప్రోలువారే మార్గదర్శకులు, అబ్బూరి 
వారి “మల్లికాంబ” వీరి ఒరవడిలో నడిచిందే. కావ్యాలలో తెలుగుదేశపు 
వాతావరణాన్ని చిత్రించడానికి త్రోవచూపిందివీరే. పింగళి కాటూర్ల “తొలకరి” 
లోని ప్రకృతి కవిత్వానికీ, జనపద జీవన చిత్రణకూ మూల ప్రభావం వీరే. వీరి 
దేశభక్తి కవిత్వ ప్రభావంతోనే విశ్వనాథవారి ఆంధ్రప్రశస్తి ఆంధ్రపారుషము కొడాలివారి 
హంపీక్షేత్రము మున్నగు కావ్యాలు వెలువడినాయి. వీరి ప్రభావం వల్లనే భావకవులలో 
పలువురు కోకిలను గూర్చి, మేఘాలను గూర్చి పద్యాలు రచించారు. వీరి 
“ప్రవాసరాధిక” లోని పద్యాలు రాధాకృష్ణుల ప్రణయతత్వచిత్రణకు నిలువుటద్దాలు. 


త్న 


ఈ పద్ధతిలోనే దేవులపల్లి, వేదుల రసవత్తరమైన పద్యాలు రచించారు. 'పిలుపు 
అనే శీర్షికతో రచించిన పద్యాలు 'విరహవిషాద” కవిత్వానికి పథదర్శకాలు, ఆత్మాశ్రయ 
రీతీలో విరహబాధను వ్యక్తంచేసిన 

నిశలు పులకించె, కనులకు నిదురరాదు 

పైదలీ! యేమిటికి నన్నుబాధపెట్ట? 

ఏపొదల దాగి పాడెదీ హృదయదళన 

దారుణములై నగ్నగీతమ్ములెత్తి” 
వంటి పద్యాలలోని భావతీవ్రతను కృష్ణశాస్త్రి, నాయని మున్నగువారు సొంతం చేసుకుని 
ఎన్నో విషాదకావ్యాలను రచించారు. 

“అమరావతీ పట్టణమున” వంటి సీసపద్యాలలోని పదశిల్పం, వాక్యసంవిధానం 
ఎత్తుగడ కొత్తదనం - విశ్వనాధ, జాషువా, తుమ్మల మున్నగువారి జాతీయ 
కావ్యాలలోని పద్యరచనపై ప్రభావం వేసినవి. బ్రతికినవారిపై ప్రశంసాపద్యాలు, 
మరణించిన వారిపై స్కృతిగీతాలు వ్రాయడంలో రాయప్రోలు వారే ప్రప్రథములు 
కాకున్నా ఈ మార్గానికి పట్టుకలుగ జేసినారు. 

ఈ విధంగా వస్తుభావ రచనలలో అనేక నవ్యమార్గాలు చూపి, ఇంగ్లీషు 
కాల్చనిక కవిత్వంలోని కొన్నిరీతులకూ, వంగవైష్ణవ సంప్రదాయాలకూ అమలిన 
శృంగారాది నూత్న సిద్ధాంతాలకూ “లఘుకథా కావ్యాది బహువిధ ప్రక్రియలకూ, 
దేశభక్తి కవిత్వాది ప్రబోధ కవిత్వానికీ” బాటలు వేసిన అభినవాంధ్ర కవితా 
పితామహులు రాయప్రోలు సుబ్బారావుగారు. 

భఖభావకవిత్వయుగం 

నవ్య కవిత్వంలో తాలోత్తాలంగా నిలిచిన ఉద్యమాలు రెండేరెండు. ఒకటిభావ 
కవిత్వం. రెండవది అభ్యుదయ కవిత్వం. పై రండు ఉద్యమాలలో భావ కవిత్వోద్యమం 
దాదాపు మూడు దశాబ్దాల పాటుగా ఆంధ్రసాహిత్య కేదారంలో పసిడి పంటల 
పండించింది. శేషాద్రి రమణ కవులు, కొమందూరి కృష్ణమాచార్యులు వంటి ప్రాచీన 

ఫక్కికి చెందిన విద్వత్మవులు కూడా భావ కవిత్వాన్ని స్ప ల్రశీంచారు. కావ్య వ్యాకరణ 
తీర్థులైన పంచాగ్నుల ఆదినారాయణ శాస్త్రిగారి వంటి విద్వద్విమర్శకులు దీనిని 
శాస్త్రీయ దృష్టితో సమర్థించారు. అభ్యుదయ యుగకర్తలైన శ్రీత్రీగారు సైతం 
తొలిరోజులలో అసంఖ్యాకంగా భావకవితా ఖండికలు వెలువరించారు. 1940 లోపల 
కలం పట్టిన నవ కవులెవ్వరూ దీని ముద్రను తప్పించుకోలేక పోయారు. ఒక్కమాటు 
భావకవితా విహాయసాన్ని పరికిస్తే రాయప్రోలు, వెంకట పార్వతీశ్వర కవులు, విశ్వనాథ, 
కృష్ణశాస్త్రి, అబ్బూరి, దువ్వూరి, నండూరి, బసవరాజు, వేదుల, నాయని, పింగళి, 
కాటూరి, జాషువా, తుమ్మల, తల్లావర్సుల, బాపిరాజు మున్నగు కవి నక్ష్మత్రాలు 
అక్షరకాంతివృష్టిని కురిపిస్తూ కనిపిస్తాయి. ఈ కవులు భాకవిత్వంలోని వివిధ శాఖలకు, 
ప్రతినిధులు. వీరుకాక ప్రతిభామహితమైన భావకవిత్వాన్ని వెలయించిన కవులు 
పరశ్శతంగా ఉన్నారు. ఈ కవులందరూ ప్రకృతి కవిత్వం, ప్రణయ కవిత్వం, 
దేశభక్తికవిత్వం మున్నగు ప్రక్రియలను కొంచం తేడాతో స్వీకరించిన వారే. కాబట్టి 
వారిలో నుండి ముఖ్యులయిన ఏ పదుగురి రచనలనో ఉదాహరణలుగా 
తీసుకుంటున్నాను. అంతమాత్రాన మిగిలిన కవులూ, వారి కృతులూ అఫప్రధానమైనవని 
కాదు. 

రాయప్రోలు వారి కావ్యాలలో “భావపదము, భావగీతము” అనే పదాలు 
తొలిసారిగా కనిపిస్తాయి. తరువాత విశ్వనాథ వారు, కృష్ణశాస్త్రిగారు “భావగీతము” 
అనే శబ్దాన్ని ప్రయోగించారు. 'భావకవిత్వ' మనే పదాన్ని గాడిచెర్ల హరిసర్వోత్తమరావు 
గారు ఆంధ్రపత్రిక సహాయ సంపాదకులుగా ఉన్నప్పుడు సృష్టించారనీ డా॥ గిడుగు 
సీత్రాపతిగారు తమ “"౧1910౧/ 01 161664 ౬194046" (౯౭|| 10లో పేర్ళొన్నారు. 
గాడిచెర్లవారు ఈ పదాన్ని మాటిమాటికి ఆంధ్రపత్రికలో ప్రకటింపగా ఇది నవ్య 
కవిత్వానికి పర్యాయపదమైపోయింది. ఈ రకమైన కవిత్వం వ్రాసేవారిని నాడు 
భావకవులని పిలిచేవారు. కట్టులో, జుట్టులో, నడకలో, పలుకులో, భావకవులు 
తమ ప్రత్యేకతను కనబరిచారు. 

భావ కవిత్వమంటే వస్తు భావ రచనలలో భావానికి ప్రాధాన్యమిచ్చిన 


కవిత్వం. అది ఉత్తమ శ్రేణిలో రచింపబడినప్పుడు రస శిఖరాన్ని అందుకున్న రచనయే 
అవుతుంది. భావ కవిత్వానికి అంతర్ముఖత్వం ప్రధాన లక్షణం. ఇది కేంద్రబిందువుగా 
భావ కవిత్వాన్ని పరిశీలిస్తే క్రింది విధమైన ఛాయలు అగుపిస్తాయి. 


| 


స్తీ పురుషుల బాహ్య సౌందర్యానికి బదులుగా ఆత్మ సౌందర్యం, గుణసౌందర్యం 
ఈ కవిత్వంలో వర్ణింపబడినాయి. 

కవి తన సుఖ దుఃఖాలను తెరమరుగు లేకుందా వెర్రిగా వెల్లడించుకున్నాడు. 
ఒక్కొక్కప్పుడు అవస్థాభేదాన్ని బట్టి అతనికి కొండంత సహనం అలవడింది. 
అందుకు తోడుగా దార్శనిక దృక్పథం ఏర్పడింది. 

ప్రకృతి వర్ణనలలో బాహ్య విషయాలకు బదులుగా సుకుమారమైన 
సౌందర్యతత్త్వం నిర్దేశింపబడింది. అనగా చర్మ చక్షువుకు కనిపించే ప్రకృతి 
కాక మనోనేత్రానికి భాసించే ప్రకృతియే వర్ద్యమైంది. 

జాతికి సర్వాంగ వికాసం కలిగించే సంప్రదాయ సిద్ధమైన సంస్కార దృష్టి 
ఏర్పడింది. పూర్వజన్మ వాసనలు మళ్ళీ ఊపిరి పోసుకున్నాయి. 

కవి తాను విన్న కన్న ఏ చిన్ని సంఘటననైనా హృదయ తంత్రులను 
రుుమ్మనిపించి కవిత్వ రూపంలో వెలిజిమ్ముకొని వచ్చింది. 
ఆత్మార్పణతత్త్వం, ఆరాధన తత్త్వం పాదుల దన్నుకున్నాయి. అంతశ్చేతన 
లోని వబైతన్యం హద్దులు దాటి వెలువడింది. 

సామాన్యమైన లౌకిక సంతోషానికి బదులుగా సర్వే సర్వత్ర అలౌకికానందం 
అంచులు తీర్చుకున్నది. భావకవి చిత్రకవిత్వాన్ని నిరసించడంలో ఈ ఆంతర్యమే 
ఉన్నది. 

కవి తన కొలబద్దలతో జీవితాన్ని కొలవడం మాని తన వ్యక్తిత్వాన్ని విస్మరించి 
ఇతరుల సుఖదుఃఖాలలో లీనమైపోయే స్థితి ఏర్పడింది. దీనినే కీట్సు “662/6 
0౭020111” అన్నాడు. 

భావకవిత్వ శాఖలు : 
భావకవిత్వంలోని శాఖలను స్థూలంగా ఈ విధంగా విభజించవచ్చు. 
. ప్రణయకవిత్వం (౬0౪/6 ౧౦౪౪౫ 
. దేశభక్తి కవిత్వం (౧౭10110 ౧౦౪౪౫) 
. ప్రకృతి కవిత్వం (14149 ౧౦౪1౧౧ 
. సంఘ సంస్మరణ కవిత్వం (౧౪౦గ౫౭౬|/6 ౧౦౪౪౫) 
. భక్తి కవిత్వం (1/0౫/9510 ౧౦౪1౫) 


ఈల ఆఅ ౨ | 


- స్కతి కవిత్వం (౬160169) 

వీటిలో ఒక్కొక్కశాఖ అనంత వైవిధ్య విలసితం. ప్రణయ కవిత్వాన్నే 
తీసుకుందాం. ఇది రెండు విధాలుగా ఉంది. ఒకటి వస్వాశయరీతి. రెండవది 
ఆత్మాశయరీతి. అబ్బూరివారి మల్లికాంబ మొదటి కోవకు చెందిని రచన. కృష్ణశాస్త్రిగారి 
కృష్ణ పక్షం రెండవకోవకు చెందిన రచన. పైన పేర్కొన్న ఆరు శాఖల్లో ప్రక్రియా 
బాహుళ్యం ప్రస్ఫుటంగా కనిపిస్తుంది. ఈ ప్రక్రియలన్నీ ఇంగ్రీషు రొమాంటిక్‌ కవిత్వ 
ప్రభావం ఉన్నవి కావు. వీటిలో ప్రణయ కవిత్వం, ప్రకృతి కవిత్వం ప్రాయికంగా 
ఆంగ్ల కాల్బనిక కవితా ముద్ర ఉన్నవే. దేశభక్తి కవిత్వంపై దీని ప్రభావం అంతగా 
లేదు. సమకాలీన పరిస్థితులను బట్టి, రాజకీయోద్యమాలను బట్టి పెకలివచ్చిన 
కవిత్వమిది. సంఘసంస్కరణ కవిత్వం కూడా సాంఘిక స్ధితి గతులనుబట్టి ఉద్భవించిందే. 
భక్తి కవిత్వంపైన కొంత సాంప్రదాయిక ముద్ర, కొంత రవీంద్రుని ఛాయ, కొంత 
బ్రహ్మ సమాజం ప్రభావం అగుపిస్తాయి. ఈరీతిగా కొత్తపాతల మేలికలయికతో, 
సంప్రదాయ ప్రయోగాల సముచిత మేళనంలో తెలుగునాట వెలుగులు చిమ్మిందీ 
భావకవిత్వం. 

1. ప్రణయ కవిత్వం : 

ఈ కవిత్వంలోని రెండు రీతులలో ఆత్మా శ్రయరీతియే బలీయమైనది. భావ 
కవిత్వంలో వస్తువుకు అంతగా ప్రాధాన్యం లేదు. రాయప్రోలువారి తృణకంకణం 
వస్వాశయరీతిలో రచించిన కావ్యమే. కానీ కవిగారి అభిప్రాయలే పాత్రల ముఖతః 
వెలువడడం వల్ల అందులో ఆత్మాశ్రయ కవితాచ్భ్చాయలే అధికంగా ఉన్నాయి. 


తం 


రాయప్రోలు తరువాత వస్త్వాశయరీతిలో చక్కని ప్రణయ కవిత్వం అందించిన 
వారు క్వచిత్తుగా ఉన్నారు. ఉన్న కొన్ని కావ్యాలలో ఉత్తమమైనవి అబ్బూరివారి 
'జలజమాలికి, కాళ్ళకూరి గోపాలరావుగారి 'స్నానఘట్టము”' మొదలగునవి. 
ప్రేమ అనేది ప్రాణికి సహజలక్షణమని ఆత్మాశయ రీతిలో రచనలు చేసిన 

భావకవులు భావించారు. ప్రకృతిలో సంయోగ గుణమన్నది ప్రధాన లక్షణమని, 
పరస్పర ప్రేమయే దీనిమూల సూత్రమని షెల్లీచెప్పిన అభిప్రాయాన్న కృష్ణశాప్రిగారిలా 
అన్నారు. 

“సార్రభములేల చిమ్ము పుష్పవ్రజంబు? 

చంద్రికలనేల వెదజల్లు చందమామ? 

ఏల సలిలంబు పారు? గాద్బేల విసరు? 

ఏల నాహృదమంబు ప్రేమించు నిన్ను!” 
ఇందులో భావకవి స్వచ్చమైన స్వచ్చంద ప్రణయాన్ని తన జీవిత ధ్యేయంగా పెట్టుకొని, 
అందుకు అనుగుణమైన ప్రేయసిని అన్వేషించి ఆమె నారాధించే లక్షణం కనిపిస్తుంది. 
భావకవి తాను ప్రేమించిన సుందరి తనకెప్పుడు వశమౌతుందోనని ఎదురు తెన్నులు 
చూస్తాడు. తన (ప్రేయసికి తనకు మధ్య సంఘం, విధి అడ్దురావద్దని ఆకాంక్షిస్తాడు. 

“ప్రకృతి కాంతాధర రసమ్ము వదియగట్టి 

పోత పోసినట్లొప్పు నొప్పుల గులాబి 

క్రూరకంటక హతి సొంపు గోలుపోక 

కన్నులకు విందొనర్చిడు కాలమెపుడొ”* 
అని ఆందోళన పడతాడు. ప్రణయ రంగంలో తొలుత పూర్వరాగం -పిమ్మట 
సంయోగదశ. భావ కవిత్వంలోని సంయోగదశ చుంబనావస్థను దాటిపోలేదు. 
తాను ప్రేమించిన సుందరిని తాను కలుసుకోక ముందే ఆమె తనకు అందనిది కాగా 
ఆ ప్రియునికి కలిగే ఆందోళన భావ కవిత్వంలో ప్రధానంగా చిత్రించబడింది. 


1. కృష్ణపక్షము : కృష్ణశాస్త్రి. 
2. సౌభద్రుని ప్రణయయాత్ర : నాయని సుబ్బారావు. 

“తళుకు మని కనిపించి వలపు వెల్లువ ముంచి వలపించి మాయమై వనట గూర్చితివా” 
అన్న కృష్ణశాస్త్రి గారి ఆవేదన ఈ అవస్థను సూచించేదే. 
భావకవిత్వంలోని విప్రలంభ శృంగారంలో విషాదభావన పరాంకోటి 
నందుకొని అనేక భంగులలో విస్తరించింది. 
“దారుణపు జీవితంపు టెదారి లోన 
తీరని పిపాస నే దారితెన్ను లేక 
నేనె నా దుఃఖ బాష్ప శోణిత లహరుల 
నే విసుగు వేసటలు లేక త్రావినాను” 
అని భావకవి గొంతెత్తి ఏడ్వగా ప్రకృతి సైతం చకితమైపోయింది. అతడు దుఃఖ 
పీడితుడై నిరాశనే వరించాడు. 
“నాకుగాదులు లేవు నాకుషస్సులులేవు 
నేను హేమంత కృష్ణానంత శర్వరిని”” 
అని చెప్పుకొన్నాడు. ఈ విషాదభావం అప్పుడప్పుడు మృత్యువరణానికి మూల ప్రవృత్తిగా 
మారింది. అయినా ఈ భావాలన్నీ ఒక క్రమంలో కలిగేవి కావు. ఒక్కొక్క మాటె ఈ 
భావాలన్నీ కలగలిసి కవి గుండెను కలచివేస్తాయి. దీనినే భావ శబలత అంటారు. 
విషాదధాటికి తట్టుకోలేని భావకవి ఒక్కొక్కప్పుడు లోకాన్ని అసహ్యించుకొని పలాయన 
తత్వాన్ని అలవరచుకున్నాడు. నైరాశ్యమే తన జీవిత సర్వస్వమని ఉద్దోషించాడు. 
తరువాత తరువాత ఆ విషాద విషంలోనే ఆనందామృతం ఆస్వాదించాడు. ప్రణయ 
కవిత్వంలో ఈ దశ సర్వోత్తమమైంది. 
భావ కవిత్వంలో ప్రేయసికి పూజ్యస్థానం లభించింది. ఆ పూజ్యతను కలిగించిన 
వారిలో రాయప్రోలు వారు ప్రథములు. విశ్వనాథవారు ప్రేయసీ సమారాధనంలో 
శిఖరాలనందుకున్నారు. విశ్వనాథవారి 'గిరికుమారుని (ప్రేమగీతాలు' నాయని 
సుబ్బారావుగారి 'సౌభద్రుని ప్రణయ యాత్ర, 'ఫలటశ్రుతి” అనే కావ్యాలు భావ 
1 దీపావళి: వేదులసత్యనారాయణశాస్త్రి. 
2. ప్రవాసము : కృష్ణశాస్త్రి 


వ్‌ 


కవిత్వంలో కులపాలికా ప్రణయానికి ప్రతినిధి కృతులు. (కులపాలికా ప్రణయ 
చిత్రణంపైన పాశ్చాత్య ప్రభావం ఏ మాత్రం లేదు.) 
భావకవిత్వంలో నాయికాశ్ళంగారం కోటికెక్కిన కావ్యాలు ఊర్వశి, కిన్నార 
సాని పాటలు, యెంకి పాటలు, శశికళ, హృదయేశ్వరి, సౌభద్రుని ప్రణయ యాత్ర. 
వీటిలో హృదయేశ్వరిలోని నాయిక. సౌభద్రుని పణయయాత్రలోని వత్సల - ఆయా 
కవులు వైయక్తికంగా ప్రేమించిన సుందరీమణులు. ఊర్వశి, శశికళ లౌకిక వాసనల 
కతీతమైన ఊహాసృష్టులు. హృదయేశ్వరిలోని నాయిక, ప్రణయయాత్రలోని వత్సల 
- లౌకికగంధమున్న నాయికలు. ఆ కవుల జీవితంతో పెనవేసుకొని పోయిన వాస్తవిక 
మూర్తులు. కిన్నెర, యెంకి - కవుల నిత్యజీవితంతో ఏ మాత్రం సంబంధించిన వారు 
కారు. భావనలో వారిని కదిలించి కవితారూపంలో ఆకృతి దిద్దుకున్న 
అమృతమూర్తులు. 
లై దేశభక్తి కవిత్వం : 
ఆధునికాంధ్ర కవిత్వంలో దేశభక్తి రండుపాయలుగా ప్రవహించింది. ఒకటి 

భారత జాతీయాభిమాన సంబంధి. రెండవది ఆంధ్రాఖిమాన సంబంధి. చిలకమర్తివారి 
“భరతఖండంబు” అనే పద్యం తెలుగులో భారత జాతీయోద్యమానికి సంబంధించిన 
తొలి రచనల్లో అ(గ్రగణ్యమని చెప్పవచ్చును. ఆ తరువాత మంగిపూడి వెంకటశర్మ; 
చెన్నాప్రగడ భానుమూర్తి ఇలాంటి రచనలు సాగించారు. 1915లో గోఖలే నిర్యాణ 
వార్త వినగానే రాయహ్రోలువారిలో పొంగులెత్తిన భావోర్మికలతో జాతీయోద్యమ 
కవిత్వం తొంగిచూసింది. ఆ తరువాత వీరు వ్రాసిన “జన్మభూమి” గేయం ఆ శాఖకు 
శిరోభూషణమైంది. 

“వ్‌ దేశమేగినా, ఎందు కాలిడిన 

వి పీఠమెక్కినా ఎవ్వరేమనిన 

పొగడరా నీతల్లి భూమి భారతిని 

నిలుపరా నీజాతి నిండు గౌరవము”. 


వ్‌ 


జాతీయ చైతన్యం అంచులు ముట్టెట్టుగా తొణికిసలాడే గేయమిది. ఈ గేయప్రభావంతో 
భారత జాతీయతను ప్రబోధించిన భావకవులలో దువ్వూరి రామిరెడ్డి, బసవరాజు 
అప్పారావు గణనీయులు. జాతీయ గీతాలలో కళామూల్యం కొరవోకుందా గాంధీజీని 
కీర్తించిన వారిలో బసవరాజు అప్పారావుగారు ముఖ్యులు. వీరి “కొల్లాయి గట్టితేనేమి” 
అన్న పాట ఆ రోజుల్లో ఆబాలగోపాలాన్ని రంజింపచేసింది. 

ఇక గాంధీజీని గూర్చి, రాట్నాన్ని గూర్చి, స్వరాజ్యాన్ని గూర్చి వివిధ 
జాతీయోద్యమాలను గూర్చి ప్రచార స్థాయిలో పద్యాలూ, గేయాలూ వ్రాసినవారు 
పలువురున్నారు. బలిజేపల్లి లక్ష్మీకాంతకవి, మాధవపెద్ది బుచ్చిసుందరరామశాస్త్రి, 
గరిమెళ్ళ సత్యనారాయణ వారిలో ముఖ్యులు. దుగ్గిరాల గోపాలకృష్ణయ్యగారి 'రాంభజన 
కీర్తనలు” చమత్మార ధోరణిలో రచింపబడిన జాతీయ గీతాలే. మరికొందరు వస్త్వాశయ 
రీతిలో జాతీయ ప్రబోధం జరిపారు. దువ్వూరి “ద్రౌపదీ సందేశము”, కరుణశ్రీ 
“ధనుర్భంగము, పెనుమర్తి వెంకటరత్నం” “దీపావళినాడు” మున్నగు ఖండకావ్యాలు 
ఇందుకు ఉదాహరణలు. 

భారత జాతీయ భావనం గర్భీకరించుకుని రెండు మహాకావ్యాలు వెలువడదం 
ఈ యుగంలోని విశేషం. అవి రెండూ ప్రొద్దుటూరులోనే సూర్య చంద్రబింబాలవలె 
ఉదయించిన తేజోరాశులు కావడం మరింత విశేషం. ఒకటి రాణా ప్రతాపసింహ 
చరిత్ర: రెండవది శివభారతం. భారతీయులు మహాత్ముని నాయకత్వంలో స్వాతంత్ర్య 
సిద్ధికై పడ్డపాట్లను, చేసిన త్యాగాలను అడుగడుగునా స్మరింపజేసే కావ్యం రాణా 
ప్రతాపసింహ చరిత్ర. విశ్వనాథవార్నట్లు ఈ కావ్యం అస్వతంత్ర జాతికి ఒక స్కృతి 
(గ్రంథంవంటిది. దీని కర్త రాజశేఖర శతావధానిగారు. ఇక పసివారినుండి పండు 
ముసలులవరకు భారతీయలందరి చిత్తవృత్తినుడికించి శివమెత్తజేసే కావ్యం 
“శివభారతం'. దీని కర్త గడియారం వెంకటశాస్త్రిగారు. దేశభక్తినీ, ధర్మపథాను రక్తినీ 
ధ్వనిప్రాయంగా ప్రబోధించిన మహాకావ్యమిది. 

దేశభక్తి కవిత్వంలో ఆంధ్రాభిమాన కవిత ముత్తెరగులుగా ప్రవహించింది. 
ఒకటి దేశాభిమానం, రెండవది జాత్యభిమానం. మూడవది భాషాభిమానం. 


స్‌ 


రాయప్రోలు వారన్న “నాదు దేశము నా జాతి నాదు భాషు అన్న సూత్రానికే ఇది 
వృత్తి. ఈ మూడింటికీనీ గత వైభవస్మరణం, వర్తమాన స్థితిపట్ల విచారం, భవిష్యత్మర్తవ్య 
ప్రబోధం ముఖ్యలక్షణాలు. “అమరావతీ పట్టణమున బౌద్దులు విశ్వవిద్యాలయములు 
స్థాపించునాడు” అనే ప్రబోధ కవిత్వం ఆనాటి కవులను విశేషంగా ఉత్తేజపరచింది. 
అంతేకాక రాయప్రోలువారే 'ఆంధ్రనౌకలిను, 'ఆంధ్ర తేజస్సు”ను, “ఆంధ్ర 
పౌరుషము'ను, 'తెలుగువాణిని 'తెలుగు భూమిని కీర్తించి ఆంధ్రాభిమానానికి 
సంబంధించిన సర్వాంగ సంకీర్తనలకు విసృత ప్రణాళికను సిద్ధపరిచారు. విశ్వనాథ, 
కొడాలి, జాషువా, తుమ్మల, ఏటూకూరి మున్నగువారు ఈ బాటలో నడచినవారే 
పరంపరగా చరిత్రలో వినవచ్చే ఆంధ్రజాతి బహుముఖవైభవాన్ని వర్ణించడమేకాకుండా 
భావకవులు ఆంధ్రదేశం భౌతిక స్వరూపాన్ని గూడా అద్భుతావేశంతో ఉల్లేఖించారు. 
ఈ రకమైన దేశాభిమానంలో క్షేత్ర ప్రశస్తి ముఖ్యమైనది. దీనితోపాటు నదీదుర్గాది 
ప్రశస్తికూడా పేర్కొనదగింది. వీటిని గీర్తించిన కృతులలో కొడాలి సుబ్బారావు 
'హంపీక్షేత్రము”. గంటిజోగి సోమయాజి రామచంద్రుని హంపీయాత్రి, ఇంద్రగంటి 
హనుమచ్చాస్తి “దక్షారామము,, శ్రీనివాస సోదరకవుల “ఉఓరుగల్లుకోటి, పుట్టపర్తి 
నారాయణాచార్యుల 'పెనుగొండ లక్షి, దువ్వూరి రామిరెడ్డి “కొండవీడు”, విశ్వనాథ 
'కోండవీటి పొగమబ్బులు”, 'ఆంధ్రపౌరుషము' పేర్కొనదగినవి. వస్త్వాశయ రీతిలో 
ఆంధ్రాభిమానాన్ని ప్రబోధించిన కావ్యాలు అతిస్వల్బంగా ఉన్నాయి. వాటిలో విశ్వనాథ 
“ఆంధ్రప్రశస్తి' అన్ని విధాలా ప్రశస్తమైంది. 

ఆంధ్రాభిమానాన్ని సహేతుకరీతిలో రసవన్మార్గంలో ప్రవేశపెట్టిన రాయప్రోలు 
వారే, అభిమానాతిరేకానికి దారితీయడం గమనింపదగిన అంశం నాటి కాలస్వభావం 
అలాంటిది. ఆ అభిమానాతిరేకం విశ్వనాథవారిలో, తుమ్మలవారిలో విస్తరించింది. * 
అయితే ఆ కవులు ప్రకటించిన అభిమానాతిరేకం ఆనాటి ప్రజలకు ఆనందమే 
కలిగించింది. కానీ ఆలోచనకు తావీయలేదు. 


1. “తనగీతి అరవజాతిని గాయకులుగా దిద్ది వర్ధిల్లిన తెనుగువాణి” - రాయప్రోలు 
2. “ఆంధ్ర పౌరుషమున మాటలా రిపూత్మరముల గుండెలు వినినంత బ్రద్దలయ్య” - విశ్వనాథ 

8. ప్రకృతి కవిత్వం : 
భావకవి కవితారచనకు ప్రధాన ప్రేరకశక్తి ప్రకృతి. అతడు దానిని మనసారా 
(ప్రేమించాడు. మానవులకన్న మిన్నగా ప్రేమించాడు. కవికి ప్రకృతి ఎప్పుడు 
ఆనందకందంగా భాసించిందో అప్పుడే చీకుచింతలన్నీ మరిచి దానిలో లీనమైపోవాలని 
కాంక్షించాడు. “ఆకులో ఆకునై, పువ్వులో పూవునై, కొమ్మలో కొమ్మనై, ఈ అడవి 
దాగిపోనా” అని తహతహపడ్డాడు. ' అంతేకాదు భావకవి ప్రకృతిని ప్రణయానికి 
ఉద్దీపనంగా (గ్రహించడంతోపాటు తాపోపశమనానికి కూడా ఉపస్మారంగా 
(గ్రహించాడు. ప్రకృతికి అంతటి శక్తి వుందని గ్రహించాడు కాబట్టే భావకవి దానిని 
ఒజ్జగా సంభావించాదు. 
“శ్యామలాకాశ ఫలకమునందుం దరళ 
కాంతి వెదజల్లు తారకాక్షరము లొనర 
విశ్వవైశాల్య బోధకవిద్యనేర్తు 
శర్వరీ గర్భశాంతి యొజ్జగ విధింప”* 
అని స్పష్టంగా ప్రకృతి తన ఉపాధ్యాయిని అని వెల్లడించాడు. క్రమశః భావకవికి 
ప్రకృతి తాత్విక చింతనకు దారితీసింది. పర్యవసానంగా గరికలో కూడా పరమజ్యోతిని 
దర్శించాడు. తనకున్న విభిన్న మానసిక ప్రవృత్తులను ప్రకృతిలో సమన్వయించుకుని 
సంతృప్తుడయ్యాడు. 
ప్రకృతిని చూచి భౌతికమైన ఆనందాన్ని పొందటం ఈ కవిత్వంలో ప్రాథమిక 
గుణం. తరువాత ఆత్మికమైన ఆనంద సమాధిలో ప్రవేశించడం పరమ ప్రయోజనం. 
ఆధునిక కవిత్వంలో భావకవిత్వం పల్లియ ప్రకృతికి అంగిత్వభాగ్యం, 
కలిగించింది. విశ్వనాథవారి “'బుతుసంహారము' బుతువులను గూర్చిన భావనాశక్తికి 
మకుటాయమాన రచన. 


1. కృష్ణపక్షము : కృష్ణశాస్త్రి 
2. దువ్వూరి ఖందకావ్యములు : “కవి” శీర్షిక. 

ఆయా బుతవుల్లో పల్లెపట్టులలోని బాహిర ప్రకృతిలోనూ, సామాన్య ప్రజల 
ఆంతర ప్రకృతిలోనూ జరిగే మార్పులను వివరంగా చిత్రించే కావ్యమిది. వీరితోపాటు 
పల్లీయ ప్రకృతి దృశ్యాలను కళ్లకు కట్టించిన వారిలో పింగళి, కాటూరులు, దువ్వూరి, 
కవికొండల, బాపిరాజు పేర్ళొనదగిన వారు. పల్లీయులలో కర్షకులు ప్రధానులు. 
కర్షకులను గూర్చి 'నిర్హరసార వేగంతో కావ్యాలు వ్రాసిన వారిలో దువ్వూరి రామిరెడ్డి 
గారు అగ్రగణ్యులు. 1919లోనే వీరు 'కృషీ వలుడు” అనే కావ్యాన్ని ప్రచురించి కర్షక 
వాబ్మయానికి బాటలు వేశారు. ఈ కావ్యం పొలము కాపుల జీవితాలలోని సర్వతోముఖ 
విశిష్టగుణాలను చిత్రించింది. తుమ్మల సీతారామమూర్తిగారి 'క్షేత్రజీవిి ఈ కోవకు 
చెందిన చక్కని ఖందకృతి. 

ఇంగ్లీషు కాల్పనిక కవిత్వంలో ౧౭౪101! ౧౦౪1)/ అనే ప్రక్రియ యొన్న దగింది. 
తెలుగులో గోపాలుర జీవితాన్ని కావ్యవస్తువుగా స్వీకరించడానికి ప్రధానంగా గ౭5- 
10/2 ౧061%)/ ప్రభావమే కారణం గ౭510/| ౧౦61%/ అంటే జానపదులు పాడుకున్న 
కవిత్వం కాదు. నాగరకులైన కవులు గోపాలుర జీవితానికి ముగ్దులై రచించిన 
కవిత్వం. ఈ ప్రక్రియను “గోపకావ్యము” అని ఆండ్ర శేషగిరిరావు గారన్నారు. 
గొల్లవారి జీవనవృత్తాన్ని చిత్రించిన ఆధునిక కృతులలో దువ్వూరి వారి 'వనకుమారి' 
ఏకైక ప్రతినిధి. గొల్లవారిమీదనే కాక పడవలవాళ్ల మీద, చేపలు పట్టేవారి మీద, 
పాలమ్మేవారి మీద, పల్లకి జబోయీల మీద వెలువడిన గేయాలు ఈ శాఖకిందికే 
వస్తాయి. 
4& సంఘ సంస్కరణ కవిత్వం : 

రాజారామోహనరాయల మానవోద్యమ ప్రభావంతో ఆంధ్రదేశంలో 19వ 
శతాబ్ది చివరనే వీరేశలింగంగారు సంఘ సంస్కరణ మహోద్యమం లేవనెత్తారు. 
వీరేశలింగంగారు, వెంకటరత్నం నాయుడుగారు నడిపిన ఈ సంఘ సంస్కరణోద్యమమే 
క్రమంగా ఏకేశ్వరారాధనం, విగ్రహారాధనా నిరసనం, బాల్యవివాహ ఖండనం, వితంతు 
వివాహకరణం మున్నగు అనేక శాఖలుగా రూపొందింది. 

అతిబాల్య వివాహాలను నిరసిస్తూ బాలవితంతువుల వివాహాలను బలపరుస్తూ 
అనేక కృతులూ ఖందకృతులూ వెలువడ్డాయి. వీటిలోభోగరాజు నారాయణ మూర్తి 
గారి 'విధవావిలాపము, మంగిపూడి వెంకట శర్మగారి “బాలవితంతు విలాపము 
గణింపదగినవి. భోగరాజు వారు వరశుల్మ నిరసనగా ప్రత్యేకంగా “'పండుగకట్నము” 
అనే కావ్యాన్నే రచించారు. వనితలను వంటయింటి కుందేళ్లలాగా అణచివుంచే 
పద్ధతిని మంగిపూడి వెంకటశర్మగారు 1914లోనే “అబలా విలాపము' అనే శీర్షికతో 
నిరసించారు. బ్రహ్మసమాజం ప్రచారం చేసిన లక్ష్యాలలో విగ్రహారాధనా నిరసన 
ధోరణి ఒకటి. నాటి యువకవి కృష్ణశాస్రిగారు “శిథిలాలయమ్ములో శివుడు లేడోయి” 
అంటూ విగ్రహారాధన దృక్పథాన్ని వ్యంగ్యంగా ఎత్తిపొడిచారు. 

సాంఘిక రంగంలోని అగ్రనీచవర్ణ వ్యత్యాసాలకు ఎదురుతిరిగిన కవి జాషువా. 
కడజాతి వానిపట్ల సంఘం చూపుతున్న నిర్జాక్షిణ్యాన్ని ఖండించి, గగనగంగ కూడా 
కడజాతివాని తలమీద పులిమిన పంకాన్ని కడిగి కరుణించలేదా' యని ఆక్రోశించిన 
కవిజాషువా. “గబ్బిలము అనే కావ్యం జాషువాగారి ఆక్రందనలకు అక్షరరూపం. 
వర్ణవ్యవస్దా నిరసనకు ఇది ప్రతినిధి కృతి. 

జాషువాగారు కేవలం వర్ణవ్యవస్థ వల్ల సంఘంలో జరుగుతున్న అన్యాయాల్నే 
విమర్శించారు. ఒక వర్ణవ్యవస్థే కాదు, సంఘంలోని సమస్త వ్యవస్థ కుళల్లిపోయిందని 
హుంకరించి విప్లవశంఖం పూరించిన వారు త్రిపురనేని రామస్వామి చౌదరిగారు. 
సంఘంలో అధికార ముద్ర దాల్చిన పురాణాలూ, ధర్మశాస్తాలూ, ఇతిహాసాలూ 
అ(గ్రజాతులవారు తమ స్వార్ధం కొరకు కల్పించుకున్న కట్టుకథలని, వారందించిన 
పురాణాల నల్లమందు వల్ల కడమ జాతులు మైకంలో మౌధ్యంలో పడివున్నాయనీ, 
కాబట్టి సంఘ వ్యవస్థను ఆమూలాగ్రంగా మారిస్తేగానీ వాటికి విముక్తి లేదని త్రిపురనేని 
వారి సిద్ధాంతం ద్వారా వారు పురాణాలలోని కథలు బూతులనీ, బూటకాలనీ 
నిరూపించడానికి ప్రయత్నించారు. వారి సిద్ధాంతాలకూ, సంఘ వ్యవస్థా నిరసన 
దృక్చథానికీ ప్రతినిధికావ్యం వారి “'సూతపురాణం)”. 

మానవోద్యమాన్ని వ్యక్తి స్వాతంత్ర్య పరిధి నుంచి సమష్టి మానవ శ్రేయః 
పథకంలో ప్రవేశ పెట్టిన మహనీయుడు గాంధీజీ. గాంధీజీ సిద్ధాంతాల ప్రభావం 
నవ్య కవుల్లో కొందరిపై విశేషంగా ప్రసరించింది. వారిలో తుమ్మలవారు అగ్రేసరులు. 
వారి “'ధర్మజ్యోతి” ధర్మవీరానికీ, '“ఆత్మారర్వణము”' దయావీరానికీ మచ్చుతునకలు. 
పింగళి కాటూర్ల 'సౌాందరనందము” స్తూల దృష్టికి ప్రణయకావ్యంలాగా కనిపించినా, 
విశ్వమానవ (ప్రేమనూ, జీవకారుణ్యాన్నీ ధ్వనింపజేసిన కావ్యం. కాటూరి వారి 
'పౌొలస్య పహృదయము*లో కూడా రేఖా మాత్రంగా గాంధీయ తత్వ ప్రభావమే వుంది. 
తెలుగు కవులనేకులు హరిజనోద్ధరణనూ, హరిజన దేవాలయ ప్రవేశాన్నీ సమర్ధిస్తూ 
గీతాలూ పద్యాలూ వ్రాశారు. కాటూరివారి “గుడిగంటలు” ఈ కోవకు చెందిన 
రచనల్లో తలమానికం. మద్యపాన నిరసనం, వ్యభిచార నిరసనం మున్నగు వాటిని 
గూర్చి భావకవిత్వ యుగంలో అసంఖ్యాకంగా గేయాలు వెలువడ్డాయి. గరిమెళ్ల 
సత్యనారాయణగారి 'కల్లు త్రాగబోకు” అనే గీతం ప్రచార స్థాయిలో వెలువడ్డ రచనల్లో 
పేర్ళొనదగింది. 
5. భక్తి కవిత్వం : 

నవ్యకవి, సృష్టి ఒక్కటే అని ఈశ్వరుడొక్కడే అని భావించాడు. తాపత్రయ 
సంతప్తమైన ఈ లోకానికి పరమాత్ముడే ఏకైక గమ్యమని అభిప్రాయపడ్డాడు. భావకవికి 
ప్రతిపుష్పం భగవంతుని ప్రణయలేఖగానే భాసించింది. పరమాత్ముని స్వరూపాన్ని 
నిర్గుణమార్గంలో భావించుకుని అతని సర్వోత్తమత్వాన్ని కీర్తించి, తన అల్పత్వాన్ని 
నిరసించి, అహంకార విదళనం జరిపి ఆత్మను కన్నీటితో తడిపి ఆ భగవచ్చరణ 
సన్నిధానంలో తనను అర్చించుకొని తృప్తుడైనాడు. భగవంతునికీ భక్తునికీ ఉన్న 
సంబంధం ఈ రీతిగా నిరూపితమైన భక్తి కవిత్వాన్ని పారమాత్మిక కవిత్వమని 
ఉల్లేఖించడం జరిగింది. 

భక్తి కవిత్వంలో మధురభక్తి కవిత్వం ఒక పాయ. దీనికి వెంకటపార్వతీశ్వరుల 
“'ఏకాంతసేవి ప్రతినిధి కృతి. ఈ మధురభక్తి కవిత్వం నవ్య కవితా కేదారంలో 
మరిరెండు పాయలుగా ప్రవహించింది. రాధాకృష్ణుల, గోపికా కృష్ణుల సంయోగ 

వియోగాలను, సమ్మోద విషాదాలను ఆయా పాత్రలనే ఆశ్రయించి చిత్రించేది 
ఒకటి. దీనికి విశ్వనాథవారి 'శృంగారవీథి' నిస్తుల నిదర్శనం. తరువాత పేర్కొన 
తగినవి కృష్ణశాస్రిగారి 'అన్వేషణము”, కరుణశ్రీగారి 'కరుణామయి”, చామర్తి 
రాజశేఖరరావుగారి “బృందావనము” లోని 'శరద్రాత్రి, బసవరాజు అప్పారావు గారి 
“గోపికా గీతములు, వేదులవారి 'రాధి, 'సంధ్యాన్వేషణము', వట్టికొండ విశాలాక్షిగారి 
“'ప్రణయభిక్షు, చావలి బంగారమ్మగారి “రాధి మొదలగునవి. ఆత్మాశ్రయ రీతిలో 
నవ్యకవులు తమను తాము గోపికగానో, రాధికగానో, భావన చేసుకొని రసవత్తరమైన 
ఖందకృతులు రచించడం మధురభక్తి కవిత్వంలో రెందవపాయ. ఈ కోవలో శ్రీకృష్ణుని 
వేణుగానానికి అత్యంత ప్రాధాన్యముంది. ఆ “'పాటతీపి'ని భరించే భక్తి తనకులేదని 
గ్రహించి 


“మోయింపకోయ్‌ మురళి మైయింపకోయ్‌ 
తీయతేనియ బరువు మోయలేదీ బ్రతుకు” 
అయి, ఆ పిల్లనగ్రోవి పిలుపులో 'కాలు చల్లదనాలు' , 'కనలు తీయదనాలు” “ఏదో 
సౌఖ్యజ్వాల” వున్నాయని కవి చకితుడై పోయాడు. విశ్వనాథవారు వేణుగీతాన్ని 
బ్రహ్మగీతమన్నారు. ఆంధ్ర భాగవతంలోని వేణుగాన వర్ణనలో ఈ తత్వమే ధ్వనిస్తున్నది. 
పాశ్చాత్యులు కాల్చనిక కవిత్వలో వెలువడిన భక్తి కవిత్వాన్ని [//510150 గా 
భావించారు. 
నవ్యకవిత్వంలో వెలువడిన తాత్విక కవిత్వం బహుస్వల్పం. తాత్విక కవిత్వం 
వ్రాసిన కొద్దిమంది కవులలో దువ్వూరి రామిరెడ్డిగారు ప్రథమగణ్యులు. మృత్యువును 
ప్రియమైన వస్తువుగా భావించడం నవ్యకవులు సాధించిన విశిష్టత. ఇంగ్లీషు కాల్పనిక 
కవులలో కీట్సు, భారతీయ కవులలో రవీంద్రుడు మృత్యువును ఆహ్వానించిన కవులు. 
ఈ ప్రభావంతోనే రామిరెడ్డిగారు మృత్యువును సఖిగా, వధువుగా సంభావించారు. 
'మదిరా తత్వాన్ని సాహిత్య లోకంలో ప్రవేశపెట్టి జగత్తునంతటిని దీనికి 
వశం చేసినవాడు పారసీక కవి 'ఉమర్‌ఖయ్యాం'”. అతని కవిత్వం స్టూలంగా 
1. కృష్ణశాస్త్రి 


క్‌ి 


భోగలాలసతను, క్షణిక సౌఖ్యాలను ప్రతిపాదించేదిగా కనిపించినా దానివెనక ఒక 
గంభీరతత్వం పొదుగుకొని ఉంది. ఇతని 'రుబాయి' లలో ప్రయోగింపబడిన మధువు, 
పానపాత్ర, సాఖీ అనేవి జీవాత్మ పరమాత్మలకు సంకేతాలని ఇవి సూపీ సిద్దాంతాలను 
గర్భీకరించుకున్న ప్రతీకలని విమర్శకులు అభిప్రాయపడ్డారు. ఈ 'రుబాయీ'లను 
తెలుగులో మొట్టమొదట అనువదించినవారు (ఇంగ్లీషు నుండి) రాయప్రోలువారే. 
వీరి 'మధుకలశం'లోని కొన్ని పద్యాలు తొలుత భారతిలో 1924లోనే వెలువడ్డాయి. 
ఖయ్యాం రుబాయీలను పారసీకం నుంచి సూటిగా అనువదించిన ప్రత్యేకత రామిరెడ్డి 
గారిది. వీరు రచించిన 'పానశాలిలోని కొన్ని పద్యాలు భారతిలో 1928లో 
ప్రచురింపబడ్డాయి. ఈ రుబాయీల ఇతరానువాదాలలో పేర్కొనదగిన కృతులు 
మాధవపెద్ది బుచ్చి సుందర రామశాస్త్రిగారి '“ఉమరుఖయ్యాం”. రామచంద్ర 
అప్పారావుగారి 'అమరుకి కావ్యం. వీరితోపాటు ఆదిభట్ల నారాయణదాసుగారు, 
మల్లవరపు విశ్వేశర్వరావుగారు మున్నగువారు గేయరూపంలోనూ పద్యరూపంలోనూ 
ఈ రుబాయీలను అనువదించారు. ఈ అనువాదాలన్నిటిలో దువ్వూరివారి 'పానశాలు, 
రాయప్రోలువారి 'మధుకలశము' -ఈ రెండే ఆంధ్రదేశంలో ప్రసిద్ధకృతులు. ఈ 
రెంటిలోనూ ఆంధ్రుల రసనాంచలాలపై ఆడిన అనేక పద్యాలు 'పానశాలిలోనివే 
అనడం సత్యదూరంకాదు. 
6. సృతి కావ్యాలు : 

పాశ్చాత్యుల ఆత్మాశ్రయ కవిత్వంలో ౬160/ ప్రధానమైంది. £160౫/ ని 
తెలుగులో శోకగీతమని, శోకకావ్యమని కొందరన్నారు. తాపీ ధర్మారావుగారు 
“కారుణ్యము అని నామకరణం చేశారు. కానీ ౬160౫కి సమానార్థకంగా స్మృతిగీతం, 
స్కృతికావ్యం అనే పదాలే సముచితమైనవని నా అభిప్రాయం. వైవిధ్యాన్ని దృష్టిలో 
పెట్టుకుని ఈ సృతికావ్యాలను నాలుగు వర్గాలుగా వింగడించవచ్చు. 1. దేశనాయక 
స్మృతి: ఇందులో రాజకీయ సాంఘిక కళాది రంగాలలో ప్రసిద్ధులైన వారిని గూర్చిన 
స్కృతికావ్యాలు చేరుతాయి. రాయప్రోలు వారి “రవీంద్రుని అస్తమయము". కృష్ణశాస్త్రి 
గారి ' మహాకవి”, జాషువా గారి “బాపూజీ, తుమ్మల వారి “విశ్వదాత మున్నగునవి 

పేర్కొనదగినవి. 2. సతీస్మృతి: అగ్నిసాక్షిగా పరిణయ మాడిన ఇల్లాలి మరణం పట్ల 
వ్రాసిన సృతికృతులు ఈ విభాగంలో చేరుతాయి. ఈ కృతులలో విశ్వనాథ వారి 
“వరలక్ష్మీ త్రిశతి” శేఖర కృతి. ఈ శ్రేణికి చెందిన రచనల్లో దువ్వూరి వారి 
“భగ్నహృదయము), బాలాంత్రపు వెంకటరావుగారి “విరహసంగీతము” పేర్ళొనదగినవి. 
3. సుతాదిక స్కృతి: ఈ కోవకు చెందిన రచనల్లో బసవరాజు అప్పారావు గారి 
“నిర్యాణ సుఖము), దువ్వూరి వారి శిశు వియోగము” గణనీయ కృతులు. 
కాపుర మొచ్చిన కన్నిపాపాయి 
ఇల్లు ఖాళీచేసి వెళ్ళిపోయాడు”! 

వంటి పంక్తులు ఈ శాఖలో పూచిన అమ్లాన కుసుమాలు. 4. ఆప్తసృతి: తల్లిదండ్రులు, 
సోదరీ సోదరులు, ఆప్తమిత్రులు మున్నగువారి నిర్యాణంతో వెలువడిన రచనలు 
ఇందులో చేరుతాయి. నాయని సుబ్బారావుగారి 'మాతృగీతాలు”' మాతృస్కృతి కెత్తిన 
మణిదీప కిరణాలు. ఈ శాఖకు చెందిన కవులలో కొడాలి సుబ్బారావు, పెనుమర్తి 
వెంకటరత్నం, మోటూరి వెంకటరావు, అబ్బూరి రామకృష్ణారావు గార్లు 
చెప్పుకోదగ్గవారు. 

ఇంతవరకు భావకవిత్వంలోని వివిధ శాఖలను గురించి వివేచించడం 
జరిగింది. ఇక భావకవిత్వంలోని నవ్యతను స్పృశించి చూపుతాను. 
భావకవిత్వం : నవ్యత 

ఇంగ్లీషు కాల్పనిక కవిత్వంలో ఇమేజరీ (1౫06౧ ప్రధాన స్థానం 
ఆక్రమించింది. ఇమేజరీ అంటే స్థూలంగా కల్పన అనవచ్చు. ఇమేజ్‌ అంటే కల్పనా 
చిత్రమనాలి. కానీ ఇమేజ్‌ అంటే మాటలతో కట్టిన బొమ్మ కాబట్టి పదచిత్రాలంటే 
సరిపోతుంది. 

భావకవిత్వంలోని పద చిత్రాలను రెండు తెగలుగా విభజించవచ్చు. 
1. భావ చిత్రాలు, 2. ఊహా చిత్రాలు. భావచిత్రాలు హృదయానికి సంబంధించినవి. 


1. బసవరాజు గీతాలు. 

ఊహా చిత్రాలు బుద్దికి సంబంధించినవి. భావకవులలో భావ చిత్రాలున్నంతగా 
ఊహాచిత్రాలు లేవు. భావచిత్రాలు వేసిన వారిలో కృష్ణశాస్త్రి, వేదుల, విశ్వనాథ, 
దువ్వూరి, నాయని మొదలగువారు ప్రసిద్ధులు, రససిద్దులు. వారు ప్రధానంగా 
హృదయ తంత్రికలను స్పందింపజేసే మెత్తని భావచిత్రాలనే ప్రయోగించారు. అయితే 
విశ్వనాథ “కిన్నెరసాని పాటలలో, జాషువా 'స్వప్నకధ'లో మిన్నుముట్టె ఊహాచిత్రాలు 
కొన్ని లేకపోలేదు. 

భావకవిత్వం ప్రధానంగా ప్రసాద మాధుర్య గుణాలను పెనవేసుకుని పుట్టింది. 
దేశభక్తి కవిత్వశాఖలో తప్ప ఓజోగుణం ఈ కవిత్వంలో అంతగా కనిపించదు. 
అందుచేత ఈ కవితకు లలిత మధుర పదవిన్యాసం, శైలీ సౌకుమార్యం, అలతియలతి 
జిలుగు విరుపులు సహజ గుణాలై పోయినవి. ప్రణయ కవిత్వంలోని వృత్తాలన్నీ 
ప్రధానంగా నన్నయ శైలినో, నంది తిమ్మన వంటి ప్రబంధ కవుల బాణీనో పుణికి 
పుచ్చుకున్నాయి. గీతపద్యం నదకలలో భావకవులు అపూర్వమైన విరుపులనూ జిలుగు 
లనూ సాధించారు. దేశభక్తి కవిత్వశాఖలో సీసపద్యాన్ని రకరకాలుగా కదను 
తొక్కించారు. 

భావకవులలో కృష్ణశాస్త్రి గారి చేతిలో పాతశబ్దాలే కొత్త పరిమళాలనూ, 
సరికొత్త వన్నెలనూ సంతరించుకున్నాయి. “ఎలదేటి చిరుపాట సెలయేటి కెరటాల 
బడిపోవు విరికన్నె వలపు”, “తొలిప్రొద్దు తెమ్మెర తోవలో పయనమై పరువెత్తు కోయిల 
పాట” “కారు రాతిరి కొసలు”, “ఇరుల గుసగుసలు” మొదలైన అచ్చమైన తెలుగు 
మాటల కూర్చుల్త్లో, 'కరుణార్ధ వీక్షణ పరిమళములు, 'విరహవీక్షణ భయంకర 
మాధురులు, 'అగమ్య తమస్వినీ గర్భకుహరాలు”, అంగుళీ కిసలయ చంచలాంచములు', 
హేమంత కృష్ణానంత శర్వరి మున్నగు సంస్కృత సమాసాల పోహళింపుల్లో అపూర్వ 
నవ్యతా భరితమైన కమనీయం వెల్లివిరుస్తున్నది. తెలుగు కవిత్వంలో జిలుగు నగిషీలకు, 
సన్నపోగారుతనానికి ఎంత వీలున్నదో అంత సాధించి చూపారు కృష్ణశాస్త్రిగారు, 
వీరి శైలికి మించిన సౌకుమార్యాన్ని. సాధించడానికి ప్రయత్నం చేయడమంటే మధు 
ధారను జలధారగా మార్చడమే. 

అపూర్వ పదబంధాలు ప్రయోగించండంలో భావకవిత పరాంకోటి 
నందుకున్నది. ఇవి రూపకాలు కావచ్చును లేక కర్మధారయాది సమాసాలు కావచ్చును. 
నీలంపు సిగ్గు, ఆథ్రుర్వురులు, వాస మృదుల వాసనలు, కొసరు తేనియలు, నెత్తావి 
గుసగుసలు, నిర్జీవ నిశ్శబ్దము, సురభిళాహ్వానములు, కైశికధ్వాంత నిశ్శబ్దము, 
రహస్తీరాలు, నిదుద చెర, నీలినీడ, కారు రాతిరి కొసలు, కార్చిచ్చు మంటయేళ్ళు, 
వలపుటాకలి, మూగ కనులు, వేదనాసుఖము, అరుణారుణాంధ గీతి, అమవస 
కన్నీటిపాట, ఇరుల గుసగుసలు, ముదుసలి నిరాశలు, పాటరెక్కలు, తీయతేనియ 
బరువు, విశ్వ వీణాగళము, విరహ విపంచి, సురభి సౌదామని, నిదుర పొదిగిళ్ళు 
ఆ (కృష్ణపక్షము, ప్రవాసము, ఊర్వశి నుంది); భాష్ట్రభాషణములు, పూల వెన్నెలలు, 
మబ్బు కన్నెలు, వలపు నివాళి, తేనె తావుల బరువు, తలిరుటెడద, జీవితంపు టెడారి, 
ఆశావిపంచి, మబ్బు కౌగిళులు, రేయికాటుక కనులు, చంద్రికా వసనము, విరభవిషాద 
రేఖ, నిసి కంటినీరు, తెమ్మెర యూరు - (దీపావళి నుండి); పోతు వెన్నెలలు, పూల 
దీపము, వెలుగు పోచలు, నులివెచ్చ చిక్కవెన్నెలలు, కల్వపడంతి యూరుపులు, 
తావి దివ్వియ, వెచ్చ వెన్నెలలు - (శశిదూతము నుండి); తుషార దూతికలు, మేఘ 
పతాకలు - (సౌభద్రుని ప్రణయయాత్రనుండి); లేత గుసగుసలు, గాలి బాలిక, 
తలిరు తురాయి - (మధుకీల నుండి); జాలివెన్నెల (గబ్బిలము నుండి; మంచుమంట- 
(హిమగళము నుండి) ... ఇలాంటి వినూత్న పదబంధాలెన్నో వున్నాయి. 

భావకవులు వృత్తాలను, జాత్యుపజాతులను, మాత్రా ఛందస్సులను 
సమానాభిరుచితో సంతరించారు. గద్య పద్య మయమైన చంపూరీతి రాయఫ్రోలుతోనే 
పరిత్యక్తమైంది. భావకవులు కూడా ఈ పద్దతిలోనే కేవల పద్య గేయకావ్యాలు 
రచించారు. గద్య పద్య సమ్మేళనం స్టానే పద్యగేయ సమ్మేళనం వీరి ప్రత్యేకత. 
సౌభద్రుని ప్రణయ యాత్ర, గిరికుమారుని ప్రేమగీతాలు, మల్లికాంబ వంటివి కేవల 
పద్య రచనలు. కృష్ణపక్షము, ప్రవాసము, ఊర్వశి, హృదయేశ్వరి, దీపావళి, 
ఊహాగానము మున్నగు నవి పద్యగేయమిశ్ర రచనలు. కిన్నెరసాని పాటలు, 
వకుళమాల, శశికళ, యొంకి పాటలు మున్నగునవి కేవలం గేయకృతులు. ఈ 

కవులలో శివశంకరశాస్త్రి గారు అనేక గతులలో అసంఖ్యాక గేయ పద్య రూపకాలు 
రచించారు. వీరు కొన్ని వృత్తాలను మూడు పాదాలతో రెండు పాదాలతో రచించారు. 
గీత పద్యాలలో భావం ఎక్కడ విరుగుతుందో అక్కడికే పాదం సమాప్తమయ్యే పద్ధతి 
ప్రవేశపెట్టారు. కృష్ణశాస్త్రి గారు కొన్ని సందర్భాలలో గీతపద్యాన్ని మధ్యలో 
యొత్తుకొన్నారు. భుజంగ ప్రయాతం వంటి ప్రాచీన వృత్తాలకు వెల్లవేసి గేయాభాస 
కలిగేటట్లు కొందరు రచించారు. సీసపద్యాలను వచన గేయాలవలె అచ్చువేసి 
ఇంద్రజాలం చేసినవారు వెంకట పార్వతీశ్వర కవులు. ఈ పద్యాలను చదువుతుంటే 
వచనగేయాలే అనిపిస్తాయి. 

భావకవుల గేయాల్లో ప్రధాన గుణాలు గతి చమత్మారం, లయవిన్యాసం. 
గేయాలలో అధికభాగం ఐదైదు మాత్రల గణాలతో నడిచే ఖండగతిలో వున్నాయి. 
యెంకిపాటల్లో ఏ కొన్నో తప్ప మిగతావన్నీ ఈ గతిలోనే వున్నాయి. కృష్ణశాస్త్రిగారి 
గేయాలు కూడా అధికభాగం ఈ గతిలోనే వున్నాయి. ఇది ద్విపదకూ సీసానికీ 
సన్నిహితంగా వుండడంవల్ల, మన కవులు మొదట పద్యాలతోనే కవితా వ్యాసంగం 
ప్రారంభించినందువల్ల ఈ ఖండగతి అనుకోకుండా వారిని వశపర్చుకున్నది. ఈ 
ఖందగతిలోనే పాదసంఖ్యలో, మాత్రాధిక్యంతో, మాత్రాలుప్తితో ఈ కవులు సాధించిన 
నవ్యత అపూర్వం. భావకవిత్వ గేయాలలో చతురస్రగతి క్వచిత్తుగా ప్రయోగించబడింది. 
కిన్నెరసాని పాటల్లో ఈగతి సమమాత్రాకంగా, సమపాదంగా ప్రయోగింపబడింది. 
తల్లా వజ్ఞలవారు చరణాల చివర “ప్రియురాలు అనే మకుటాన్ని పునరావృతం చేసి 
నవ్యత సాధించారు. దువ్వూరి వారు 'ఆమని నిషాలో కొన్నిచోట్ల మాత్రలు పెంచారు. 
ఇకపోతే మిశ్రగతి ముత్యాల సరంగా నవ్యకవిత్వంలో అశేషవ్యాప్తి పొందింది. 
రాయప్రోలు, విశ్వనాథ, అబ్బూరి, నండూరి, దేవులపల్లి, బసవరాజు, వేదుల 
మున్నగువారు కనీసం ఒక్క ముత్యాల సరమైనా సంతరించిన కవులే. వీరు ఈ 
గేయగతిలో సాధించిన వైచిత్రి గణింపదగింది. 


1. “నక్కసామిగాడు వాడొక మాలవాడు రాజుగారి కమతంలో పాలేరుగాడు. వాడు పోయాడు... 
_.. “దెందులూరు కాదాక్కుందా వెళ్ళిన మెయల్నీ ఆగిన మా ప్యాసెంజరు రయిల్నీ రెండింటినీ కూడా 
మరచి... స్థాయి... ... *” ఈ విధంగా సాగిపోయిన వచన గేయమిది. 

భావకవులలో వచనగేయాలు వ్రాసిన వారిలో కవికొండల వెంకట్రావు, 
రామచంద్ర అప్పారావు, మల్లవరపు విశ్వేశ్వరరావు, దువ్వూరి రామిరెడ్డి పేర్కొనదగిన 
వారు. కవి కొండలవారు 'నక్కాసామి గాడు" అనే వచనగేయాన్ని 1933లోనే 
రచించారు. ' దీనిని 'వచన గీతిక' అని వారే స్వయంగా వ్రాసుకున్నారు. రచన శుద్ధ 
వ్యావహారికంలో ఉండడం, చమత్మారమైన అంత్యనియమాలుండడం చరణ విభాగం 
ఆధునిక వచనగేయంలాగే వుండడం ఈ గేయంలోని ప్రత్యేకత. రామచంద్ర 
అప్పారావుగారి 'రక్తవిహారము” అనే గేయం కొంతదూరం వచనగేయం లాగా సాగి, 
మధ్యలో తేటగీతిగా మారి, మళ్ళీ వచనగేయంగా రూపొంది చివరికి తేటగీతిగా 
ముగుస్తుంది. మల్లవరపు వారి 'కళ్యాణ కింకిణి'లో 'స్తీ అనే శీర్షికతో చక్కని వచన 
గేయముంది. ఇది శ్రీశ్రీ 'కవితా! ఓ కవితా!” అనే గేయాన్ని పోలివున్నది. దువ్వూరి 
వారి 'నైవేద్యము*లో 'లూధీ' వచనగేయం. దీనిని ప్రయత్నించి చతురస్రగతిలోనికి 
ఈద్వవచ్చును. కానీ స్థూలంగా వచనగేయంలా కనిపించే రచనయిది. విశ్వనాథవారు 
“శృంగార వీథి చివర 'రాధికి అనే శీర్షికతో కొన్ని వచనాలు రచించారు. 

అభ్యుదయ కవిత్వ యుగం శిష్టా, నారాయణబాబు, పఠ౮ాఖి, శ్రీత్రీ మున్నగు 
కవుల చేతులలో సహస్రాంచలాలతో మెరిసిన వచనగేయానికి భావకవిత్వ యుగంలోనే 
ఇరవయ్యో శతాబ్ది మూడవపదిలోనే బీజావాపం జరిగిందనవచ్చును. 

భావకవిత్వంపై తిరుగుబాటు 

1930 వరకు ఆంధ్రకవితా రంగంలో భావకవిత్వం అప్రతిహతమైన ప్రభావం 
కలిగివుంది. కవిత్వం వ్రాయనేర్చిన యువకులందరూ ఆరోజుల్లో దీని ప్రభావానికి 
లోనైనావారే. 1930 నుంచి ఈ కవితాశాఖకు కృశత్వం ప్రారంభమైంది. రాయప్రోలు 
కృష్ణశాస్త్రి ప్రభృతుల రచనలకు అంధానుకరణం ప్రబలింది. శబ్ద వ్యక్తీకరణకే 
ప్రాధాన్యమేర్చడి అర్ధగాంభీర్య మడదుగంటింది. జిలుగుపలుకుల సన్నపోగారుతనం 
మీదనే దృష్టి కేంద్రీకృతం కావడం వల్ల భావనాబలం సన్నగిల్లుతుంది. ఆత్మవ్యక్తీకరణ 
ధోరణి నానాటికి ముదిరిపోయి సంఘదృష్టి మరుగుపడి పోయింది. ఈ స్థితిలో 
క్షీణదశోన్ముఖమైన భావకవిత్వం పైన తిరుగుబాటు చేసి సరికొత్త ప్రయోగాలను చెసిన 

కవులు శిష్టా ఉమామహేశ్వరరావు శ్రీరంగం శ్రీనివాసరావు, శ్రీరంగం నారాయణ 
బాబు, పఠాభి - వీరితోపాటు గొంతుకలిపిన వారు ముద్దుకృష్ణ, పురిపండా అప్పల 
స్వామి. అయితే ఈ తిరుగుబాటుదారులు ఒక్కుమ్మడిగా జూలు దులుపుకొని గళ 
శంఖమొత్తి గర్జించినవారు కారు. ఆ తరంలోని కవులందరివలెనే వీరు కూడా 
ప్రథమ దశలో భావకవితా పథాలలో పయనించి ప్రేయసికొకరు అంగలార్పారు. 
శిష్టా 'విష్ణధనువు'లోని ప్రధానవస్తువు ప్రణయమే. అయినా దాన్ని వ్యక్తీకరించే 
వైఖరి మారింది. పురిపండా, ముద్దుకృష్ణ మొదటి దశలో భావగీతాలు వ్రాసినవారే. 
నారాయణబాబు వ్రాసిన వలపుచెలమలు సంధ్యావేగము మున్నగునవి అచ్చమైన 
భావగీతాలు. శ్రీరంగం శ్రీనివాసరావు (శ్రీశ్రీ) ప్రథమ కావ్యసంపుటి “ప్రభవ లో 
అధికాంశం భావకవిత్వమే: వీరందరూ తమకు ముందున్న భావకవి ప్రముఖుల 
ప్రభావంతో తొలుత అనుకరణ శీలమైన రచనలు చేసినా వీరిప్రతిభ నివురు గప్పిన 
నిప్పులాగా ప్రజ్వలనావకాశం కోసం ఎదురుచూస్తూ ఉంది. భావకవిత్వం పట్ల 
వీరిలో సహజంగా కలిగిన విముఖత కొత్తదనం కావాలనే కాంక్ష పాశ్చాత్య 
సాహిత్యంలోని అతి నవ్యకవితా రీతుల ప్రభావం, భారతదేశ రాజకీయ సాంఘిక 
రంగాలలో జరుగుతూ వున్న మార్పులు, ప్రపంచ రాజకీయ పరిణామాలు - ఇన్ని 
ప్రభావాలు కలిసి, ఈ కవుల హృదయాలతో పెనవేసి కొంతకాలానికి కొంగ్రొత్త 
ప్రయోగాల రూపంతో వెలువడ్డాయి. ఈ కవులలో ఏ ఒక్కరూ మొదటిదశలో ఒక 
ప్రత్యేక కవిత్వోద్యమానికి చెందినవారు కారు. అలజడియే ఊపిరిగా, తిరుగుబాటే 
ధ్యేయంగా రచనలు చేసినవారు. ముఖ్యంగా ఛందస్సులో శిష్టా, పట్టాభి, వస్తువులో 
శ్రీశ్రీ. నారాయణబాబు తిరుగులేని తిరుగుబాటు లేవదీశారు. 

ఛందస్సు విషయంలో శిమ్హా అద్భుతమైన ప్రయోగాలుచేశాడు. 'విష్ణధనువు'లో 
ప్రయత్నపూర్వకంగా ఛందస్సును వికృతం చేశాడు. కొన్ని పద్యాల తునకలను,కొన్ని 
మాత్రాబద్ధ గేయఖండాలను, కొన్ని వచనపు తుంటలను ఇష్టం వచ్చినట్లు పేర్చి 
విశ్చంఖల మనస్తత్వాన్ని ప్రదర్శించాడు. భాషవిషయంలో కూడా ఇతడు కొంత 
నిర్లక్ష్యతను, విశ్చంఖలతను కనబరిచాడు. సింబాలిజంలో శబ్బార్ధం కంటె వాతావరణ 

కల్పనమే ప్రధానం. అపప్రయోగాలు అర్ధరహితాలైనా ఒక విచిత్రార్థ స్ఫురణం 
కలిగిస్తాయి కదా అనే భావంతో శిష్టా ఈ చమత్మారాలు చేసి వుంటాడు. పురాణ 
సంబంధి పాత్రలను తీసుకొని నవీన భావాలను వెల్లడించడంలో ఈ కవిపై 
టి.యస్‌. ఇలియట్‌ ప్రభావం వుంది. వచన గేయంలో సమగ్ర కావ్యసంపుటిని 
ప్రకటించడంలో ఇతదే ప్రథముడు. వచనగేయ ప్రక్రియ విషయంలో ఒకరకంగా 
శ్రీశ్రీ ప్రభృతులకు ఇతడు మార్గదర్శి అని చెప్పాలి. తన నూతన కవిత్వానికి ఇతడు 
“'ప్రాహ్లాదకవిత్వ' మని పేరు పెట్టుకొన్నాడు “ ప్రాహ్లాదకవిత్వం” ఆరిపోయే దీపాన్ని 
రగుల్పుతుంది. పరుగెత్తే పామరుణ్ణి నిలేస్తుంది”' అని ప్రకటించాడు. 
పఠాభి పూర్తిపేరు పట్టాభి రామిరెడ్డి. పట్టాభి అనే శబ్దాన్ని 'పఠాభిగా 

మార్చుకోవడంలోనే అతని నవ్యతాప్రీతి కనిపిస్తుంది. అతని కవితా సంపుటి 'ఫిడేలు 
రాగాల డజన్‌ పాశ్చాత్యవాద్యమైన ఫిడేలుపై ఆధునికకాలంలో కర్ణాటక సంగీతం 
పలికించినట్లుగా, ఇంగ్లీషు కవితారీతులను తెలుగుభాషలో ప్రదర్శింపవచ్చనే ఉద్దేశంతో 
కవి ఈ నామకరణం చేసివుంటాడు. తనకు విచిత్రమైన భావాలున్నాయనీ, తన 
కళ్లలో టెలిస్కోపులు, మైక్రోస్మోపులున్నాయని చిత్రంగా చెప్పుకున్నాడు. 

“నా ఈ వచన పద్యాలనే దుడ్డుకర్రల్లో 

పద్యాల నడుముల్‌ విరుగదంతాను; 

చిన్నయసూరి బాల వ్యాకరణాన్ని 

చాల దండిస్తానుూ” 
అంటూ తెలుగు వ్యాకరణంపై ఛందస్సుపై దాడిచేశాడు. 

“అనుసరిస్తాను నవీనపంథా; కానీ 

భావకవిన్‌ మాత్రము కాన్నే; నే 

నహంభావ కవిని” 


1 నవమ్‌, చిలుక : మున్నుడి. 
2, 3. ఫిడేలు రాగాల డజన్‌. 

అంటూ అహంకారాన్నీ విశ్చంఖలత్వాన్నీ ప్రదర్శించాడు. తెలుగులో ఇంత నిర్భయంగా 
నిరంకుశంగా తిరుగుబాటు ప్రకటించిన వారులేరు. ఈకవి పద్యాల నడుములే 
కాక గేయాల నడుములను కూడా విరగదన్నినాడు. వచనగేయాలను నడిపించడంలో 
ఇతని కొక పద్దతి ఉన్నట్లులేదు. అంతర్లయ, ఊపు, విడుపు మొదలైన వచన 
గేయగుణాలు ఈ సంపుటిలో కొరవడ్ద్డాయి. భాషకూడా ఒక పద్ధతిలో లేదు. 
వచనంలోని కర్త, కర్మ, క్రియలను తలక్రిందులు చేసి గేయరూపంలో పేర్పాడు. 
శ్రీశ్రీ దీని 'ఇంట్రో'లో వెలిబుచ్చినట్లుగా “అవ్యయం అనాచ్చాధితంగా ఆకాశమధ్యంలో 
ఊగవచ్చును. విభక్తి విశ్చంఖలంగా షికారు పోవచ్చును” అనే మాటలను అక్షరాలా 
నిరూపించాడీ కవి. నగర జీవన చిత్రణానికి నాంది పాడినవాడూ ఇతడే. అత్యాధునిక 
జీవితంలోని వివిధ ఘట్టాలను గూర్చి కవిత్వం వ్రాయడంలోనూ ప్రథముడీతదే. 
శబ్దార్ధ వైచిత్రిలో నవ్యత తీసుకొచ్చినవాడూ ఇతదే. “ఫ్రాయిడ్‌ ప్రతిపాదించిన సెక్స్‌ 
ప్రాధాన్యాన్ని తొలిసారిగా తెలుగులో ప్రవేశపెట్టినవాడూ ఇతదే. 
భావకవిత్వంలోని ఆదర్శ వాదానికి (16645౧) వ్యతిరేకంగా తిరుగుబాటు 
చేసి వాస్తవికతావాదం (౧౪౭5౧) ప్రతిపాదించిన కవి నారాయణబాబు. భావకవిత్వం 
లోని అతీంద్రియ కల్పనలకూ, లలితశైలికీ, మధురపద సమ్మేళనానికీ, అభూతసౌందర్య 
దృష్టికీ విరుద్ధంగా ఈ కవి తిరుగుబాటు చేశాడు. ఇంద్రియ గోచరమైన చైతన్యమంతా 
కవికి వర్ణ్యమనీ, సౌందర్యం ఒక్కటే ఆరాధ్యంకాదనీ, అసుందర వస్తువులనుకూడా 
కవితా వస్తువులుగా స్వీకరించవచ్చుననీ ఈతడు నిరూపించాడు. భావకవితా 
రంగంలోని ప్రణయ కవితాశాఖను నిరసించాడు. యథార్థ జీవిత చిత్రణను 
బలపరిచాడు. ప్రకృతిలోని బీభత్సాన్ని గమనించిన కవి దానిని చిత్రించాలిగాని, 
ఇసుకలో తలదూర్చిన ఉష్ట్రపక్షిలా పరిస్థితులను విస్మరించి వుండకూడదని 
ఉద్దోషించాడు. వాస్తవికతనూ, అధివాస్తవికతనూ (596-921) రెంటినీ సమన్వయ 
పరచుకున్న అతినవ్యుడు నారాయణబాబు. ఇంగ్లీషు కవిత్వంలోని ఇమేజిజం ప్రభావం 
కంఠదఘ్నంగా వున్న చాలా కొద్ది మంది తెలుగు కవులలో ఈతడు ప్రముఖుడు. 

భావ కవిత్వంపై తిరుగుబాటు చేసిన వారిలో అగ్రేసరుడు శ్రీశ్రీ. శ్రీశ్రీకి, 
మిగిలిన తిరుగుబాటుదార్లకూ వున్న భేదమేమిటంటే - వారు చేశారే కానీ సరిక్రొత్త 
బాట వేయలేదు. అలజడియే తప్ప ఆలోచనను అవలంబించలేదు. నిర్మూలనం, 
నిర్మాణం - రెంటినీ నీర్వర్తించినవాడు శ్రీత్రీ. శ్రీశ్రీ జననం ముత్యాల సరాలు పుట్టిన 
సంవత్సరం (1910, 1928లో శ్రీశ్రీ రచించిన భావగీతాలూ, పద్యాలూ కవితాసమితి 
తొలి ప్రచురణగా 'ప్రభవ' రూపంలో వెలువడ్డాయి. ప్రభవనాటికి శ్రీశ్రీ శ్రీరంగం 
శ్రీనివాసరావుగానే వున్నాడు. ప్రభవలోని కవితా ఖండికలను పరిశీలిస్తే శ్రీశ్రీ 
భావకవిత్వ ధోరణి స్పష్టంగా బోధపడుతుంది. వస్తువరణంలోనే కాక భావనలో 
పద ప్రయోగంలో, పద్యసంధానంతో శ్రీశ్రీ తన సమకాలిక కవిప్రముఖులైన కృష్ణశాస్త్రి, 
విశ్వనాథ మున్నగువారిని అనుకరించాడు. ఇంతటి అనుకరణ శీలం వున్న ఈ 
సంపుటిలో కూడా శ్రీశ్రీ భవిష్యత్ర్రతిభ తటిత్‌ ప్రాయంగా భాసింపక పోలేదు. 
1928లో శ్రీశ్రీకి కొంపెల్ల జనార్ధనరావు సహవాస మేర్చడింది. తత్ఫలితంగా వెనక 
తాను వ్రాసిన 'ప్రభవిలోని పద్యాలన్నీ రెండవశ్రేణికి చెందిన ప్రతిధ్వనులని శ్రీశ్రీ 
నిర్ణయించుకున్నాడ. అప్పటి నుంచి కొత్తదనం కోసం కోరిక లీరిక లెత్తడం 
ప్రారంభమైంది. దాని ఫలితంగా 1929లో 'సుష్తాస్థికలు' అనే కవితా ఖండిక 
వెలవడింది. ఆరుద్ర అన్నట్లుగా 'సుష్తాస్థికలితో శ్రీశ్రీ కుబుసంవిడిచాడు. 1983లో 
శ్రీశ్రీ వ్రాసిన 'విద్యున్మాలికలు” అతని మొదటి వచనగేయం. పైనలుగురిలో కూడా 
శ్రీశ్రీయే మొట్టమొదటి వచనగేయం వ్రాశాడు. అంతవరకు పద్యచ్చందస్సునో 
గేయఛందస్సునో ఆశ్రయించుకుని వున్న శ్రీశ్రీ ఛందోనియమోల్లంఘనం చేసి ఈ 
గేయాన్ని రచించడం సాహసోపేతమైన ప్రయోగం. 1930లో శ్రీశ్రీ టైఫాయిడ్‌తో 
మంచంపట్టాడు. అతనిలో అపూర్వమైన అలజడి ప్రారంభమైంది. మానసికంగా 
శారీరకంగా అతనిలో 'ఆకలియుగం' రెక్కలు విప్పుకుంది. 'రావద్దు రావద్దులోనికి 
వ్రాస్తున్నానొక గీతం? అంటూ తనలో తానే గొణుగు కున్నాడు. 'వాకిట్లో చీకట్లో 
ఎవరో కేక... నేనేలే... నేనేలే... నేనేలే అంటూ పలవరించి అర్జోక్తిలో ఆగిపోయాడు. 
తనలో జరుగుతున్న ఈ ప్రపంచ మథనానికి ఫలితంగా 1983లో “జయభేరి” 

వెలువడింది. “నేను సైతం ప్రపంచాగ్నికి సమిధనొక్కటి ఆహుతిచ్చాను” - అని 
ఆలపించాడు. ఇది ఆత్మాశ్రయ రీతిలో వ్రాయబడిన గేయమైనా దీనిలోని వ్యక్తి 
చైతన్యం సామాజిక చైతన్యంలో భాగస్వామి, ఇది శ్రీశ్రీ స్వంత గొంతుకను లోకానికి 
చాటిన ప్రప్రథమ గేయం. 

1934 ఏప్రిల్‌ 12వ తేదీన 'మరో ప్రపంచం మరో ప్రపంచం మరో ప్రపంచం 
పిలిచింది అనే చరిత్రాత్మక గేయాన్ని శ్రీతీ సృష్టించాడు. ఈ గేయమే అతని 
'మహాప్రన్థానం' గేయ సంపుటికి మకుటాయమానంగా నిలిచిపోయింది. ఇదే రానున్న 
తరంలో ఉద్యమంగా వెలవడిన అభ్యుదయ కవిత్వానికి పాదులు వేసింది. 1940 
వరకు శ్రీశ్రీ రచించిన “'మహాప్రస్థానం సంపుటిలోని గేయాలలో అధికభాగం 
మార్చిజాన్ని గర్భీకరించుకున్న రచనలే. ఈ గీతాలు అభ్యుదయ కవిత్వ యుగానికి 
నాందీ ప్రస్తావనలు. భావకవిత్వ యుగానికి భరతవాక్యాలు. 

తెలుగు జాతి భాషా సంస్కృతులపై నేటి యువతరానికి ఆసక్తి కలిగించేలా 
ప్రణాళికలు తయారు చేయడం. 


ప్రపంచ వ్యాప్తంగా ఉన్న తెలుగు వారిని ఒక వేదికపై చేర్చి భాషాసంస్కృతులు 
ఎదుర్కొంటున్న సమస్యలకు పరిష్కారాలు కనుగొనడం. 


తెలుగుభాష ప్రపంచ భాషలతో సరితూగేలా అంతర్జాలంలో ఉపయోగించ 
దానికి చర్యలు చేపట్టడం. 


తెలుగును పాలన, బోధన, ప్రసార మధ్యమ భాషగా వినియోగించేందుకు 
చర్యలు తీసుకోవడం. 


తెలుగు వారి జానపద, సంప్రదాయ కళారూపాల ప్రదర్శనలకు, ప్రచారానికి 
ప్రణాళిక రూపొందించడం. 


స్వా 


తెలుగు జాతి ప్రాచీనతలను, ప్రశస్తిని వెలుగులోకి తేవడం 


తెలుగు జాతి చరిత్రపై భాషపై గ్రంథాలు ప్రచురించి కొత్త పారిభాషిక పదాలు 
తయారు చేయడం. 


హా స్నా 


నై ఆ కశ స్త్‌ 
న న 9 
బోధనోపకరణాలు తయారు చేసే ప్రణాళిక రూపొందించడం. 


తెలుగు నేలపై గల చారిత్రిక, ఆధ్యాత్మిక న జ 
ప్రాచుర్యం కల్పించడం. . 


జ 





